

ब्रीफ न्यूज

मंगोली में आदमखोर गुलदार पकड़ा गया

लोहाघाट : लोहाघाट क्षेत्र में दहशत का कारण बने मंगोली के आदमखोर गुलदार को वन विभाग की टीम ने सफलतापूर्वक पकड़ लिया है। एसडीओ फॉरेस्ट सुनील कुमार ने जानकारी देते हुए बताया कि टीम द्वारा लगातार की गई निगरानी एवं सर्वे ऑपरेशन के बाद अखिरकार आदमखोर गुलदार को काबू में कर लिया गया है। 12 नवम्बर को ग्राम सभा मंगोली के घूरा तोक के पास गुलदार ने मंगोली निवासी भुवन राम (उम्र 45 वर्ष) पुत्र देवराम पर हमला कर उनकी जान ले ली थी, जिसके बाद पूरे क्षेत्र में भय का माहौल था। एसडीओ ने बताया कि गुलदार के पकड़े जाने के बाद क्षेत्र पूरी तरह सुरक्षित है और विभाग की टीम स्थिति पर लगातार नजर बनाए हुए है।

कराटे में दो खिलाड़ियों ने जीते कांस्य पदक



बनबसा : मध्य प्रदेश के ग्वालियर में 19 से 21 नवंबर में आयोजित सीबीएसई नेशनल कराटे चैंपियनशिप में मिनी स्टैंडियम बनबसा के होनहार कराटे खिलाड़ी प्रिंस खोलिया और अंशिका धामी ने कांस्य पदक जीत कर क्षेत्र का नाम रोशन क्या है। कांच विजय रावत ने बताया कि तीन दिवसीय कराटे चैंपियनशिप में प्रिंस खोलिया व अंशिका धामी ने कांस्य पदक जीत कर क्षेत्र का नाम रोशन किया है।

पंचायती राज विभाग ने गलत शिलापट हटाए

बागेश्वर : उपजिलाधिकारी कांडा डॉ. ललित मोहन तिवारी के निर्देशों और स्वतंत्रता सेनानी उत्तराधिकारी संगठन के प्रांतीय अध्यक्ष ललित पंत की पहल के बाद पंचायत राज विभाग चेत गंवा है। विभाग शिलापटों को सुधारेगा।

स्वतंत्रता सेनानी परिवारों के कड़े विरोध के चलते रविवार सुबह विभागीय टीम जिला मुख्यालय से करीब 68 किलोमीटर दूर बगाराटी गांव पहुंची और यहां लगाए गए एस शिलापट को वापस लिया, जिसमें स्वतंत्रता सेनानियों के नाम गलत दर्ज कर दिए गए थे। गांव में लगाए गए इस शिलापट में स्वतंत्रता संग्राम सेनानियों के नामों में त्रुटियां थीं, जिसके बाद उत्तराधिकारियों ने इसे अपने पूर्वजों का अपमान बताया। मामला प्रशासन के संज्ञान में आया और तत्काल सुधार की प्रक्रिया शुरू की गई। पंचायत राज विभाग के अधिकारियों ने बताया कि अब गलती सुधारी जाएगी और स्वाधीनता सेनानियों के नाम ग्रेनाइट पत्थर पर खुदवाई कर नम अंकित किए जाएंगे। बाद में इन्हें गोल्डन क्लर से भरा जाएगा, जिससे यह स्थायी और सम्मानजनक रूप में स्थापित हो सके।

सेना की वर्दी का कपड़ा बरामद

संवाददाता, देहरादून

अमृत विचार: देहरादून पुलिस ने रायवाला क्षेत्र में सुरक्षा बलों से जुड़ी सामग्री का विक्रय करने वाली दुकान से सेना की वर्दी का प्रतिबंधित कपड़ा बरामद किया है। इस मामले में पुलिस ने अभियोग दर्ज कर जांच शुरू कर दी है। पुलिस के अनुसार, विगत दिनों दिल्ली में हुई ब्लास्ट की घटना तथा आतंकियों द्वारा सुरक्षा बलों के रूप में अपने आतंकी घटनाओं को अंजाम दिए जाने की संभावना के दृष्टिगत एसएसपी देहरादून ने राजधानी में सुरक्षा बलों/एजेंसियों से जुड़ी वस्तुओं का विक्रय करने वाली

हमने देवभूमि उत्तराखंड में पनपने नहीं दिया भूमि जिहाद: मुख्यमंत्री

सीएम धामी ने अजमेर में किया अखिल भारतीय उत्तराखंड धर्मशाला आश्रम का लोकार्पण

मुख्य संवाददाता, देहरादून

अमृत विचार: मुख्यमंत्री पुष्कर सिंह धामी ने कहा कि, हमने देवभूमि उत्तराखंड में भूमि जिहाद को पनपने नहीं दिया। प्रदेश में हरा—नीला—पीला कपड़ा लगाकर सरकारी भूमि पर किए गए अवैध कब्जों को चिन्हित कर 10 हजार एकड़ से अधिक भूमि को मुक्त कराया गया।

मुख्यमंत्री ने रविवार को अजमेर (राजस्थान) स्थित अखिल भारतीय उत्तराखंड धर्मशाला आश्रम, तीर्थराज पुष्कर के द्वितीय तल का लोकार्पण करते कहा कि, चारधाम यात्रा का पुण्य तभी पूर्ण माना जाता है जब तीर्थराज पुष्कर के पावन सरोवर में स्नान किया जाए। मुख्यमंत्री ने भावुक होते हुए बताया कि संभवतः इसी आध्यात्मिक महिमा और आभा से प्रेरित होकर उनके माता-पिता ने उनका नाम ‘पुष्कर’ रखा।

उन्होंने कहा कि, आज प्रधानमंत्री नरेंद्र मोदी के नेतृत्व में भारत की सनातन संस्कृति विश्व पटल पर नई पहचान बना रही है। अयोध्या में भव्य राम मंदिर का निर्माण, काशी विश्वनाथ कॉरिडोर, महाकाल लोक, केदारनाथ-बद्रीनाथ धामों के पुनर्निर्माण जैसे कार्यों ने भारतीय आध्यात्मिक धरोहर को नई ऊंचाइयों तक पहुंचाया है। उत्तराखंड सरकार भी प्रधानमंत्री



अजमेर स्थित तीर्थराज पुष्कर पहुंचने पर मुख्यमंत्री धामी का अभिनंदन किया गया।

के मार्गदर्शन में केदारखंड एवं मानसखंड मंदिर क्षेत्रों के सौंदर्यीकरण, श्रीकृष्ण यमुना तीर्थ संकटित, हरिद्वार-ऋषिकेश कॉरिडोर, शारदा कॉरिडोर सहित अनेक महत्वपूर्ण परियोजनाओं पर कार्य कर रही है। इसके साथ ही दून विश्वविद्यालय में सेंटर फॉर हिन्दू स्टडीज की स्थापना भी इसी दिशा में एक महत्वपूर्ण कदम है। मुख्यमंत्री ने कहा कि देवभूमि उत्तराखंड संपूर्ण भारत की आस्था और संस्कृति का केंद्र है। इस पवित्र भूमि के मूल स्वरूप को रक्षा हेतु राज्य सरकार ने कई महत्वपूर्ण और कठोर निर्णय लिए हैं। जबरन धर्मांतरण के विरुद्ध कठोर कानून लागू किया गया। लैंड जिहाद, लव जिहाद और थूक जिहाद जैसी

प्रवासी उत्तराखंडियों से किया आग्रह

मुख्यमंत्री ने उपस्थित उत्तराखंडियों से आह्वान किया कि वे यहां भी रहें, अपने राज्य की संस्कृति, पहचान और पूर्वजों की गौरवशाली परंपरा को सदैव गर्व के साथ आगे बढ़ाएं। हमारा संकल्प है कि उत्तराखंड को देश की आध्यात्मिक राजधानी बनाएं। विकल्प रहित संकल्प के मंत्र के साथ हम निरंतर आगे बढ़ रहे हैं और इसमें प्रत्येक उत्तराखंडी अपनी निष्ठा एवं परिश्रम के साथ योगदान देगा।

घृणित मानसिकताओं पर कड़ी कार्रवाई की जा रही है। दंगारोधी कानून लागू कर दंगाइयों से ही क्षति की भरपाई की व्यवस्था की गई है। देश में सबसे पहले समान नागरिक संहिता लागू की गई, जिससे सभी नागरिकों के लिए एक समान कानून व्यवस्था सुनिश्चित हुई। प्रदेश में नया कानून लागू कर मदरसा बोर्ड समाप्त किया गया और सभी विद्यालयों में सरकारी बोर्ड मान्यता

प्राप्त पाठ्यक्रम अनिवार्य किया गया। 250 से अधिक अवैध मदरसों को बंद किया गया। इस अवसर पर मुख्यमंत्री ने आश्रम के लिए 50 लाख रुपये की अतिरिक्त सहयोग राशि प्रदान करने की घोषणा की। कार्यक्रम में ओंकार सिंह लखावत, सुरेश सिंह रावत, लोकबंधु, एसएस तड़ागी, राजेंद्र व्यास सहित बड़ी संख्या में प्रवासी उत्तराखंडी मौजूद रहे।

रिया को बांग्लादेश में फरजाना

बनाकर किया था निकाह

संवाददाता, देहरादून

अमृत विचार: भारतीय नागरिक के नाम पर फर्जी दस्तावेज बनाकर भारत में अवैध रूप से रह रहे बांग्लादेशी नागरिक ममून हसन की गिरफ्तारी के प्रकरण में देहरादून पुलिस के हाथ महिला का अवैध रूप से धर्मांतरण कराने की बड़ी जानकारी लगी है। अब सामने आया कि ममून ने कथित तौर पर प्रेमिका देहरादून निवासी रीना चौहान को फरजाना अख्तर बनाकर उससे बांग्लादेश में निकाह किया था।

एसएसपी देहरादून अजय सिंह के अनुसार, दून पुलिस द्वारा लगातार बांग्लादेश में संबंधित एजेंसी से संपर्क कर पूरे प्रकरण से जुड़ी

● बांग्लादेशी नागरिक की गिरफ्तारी के मामले में अवैध धर्मांतरण का प्रकरण आया सामने

सभी महत्वपूर्ण कड़ियों को जोड़ा जा रहा है। जांच के दौरान पुलिस को संपूर्ण प्रकरण से जुड़े कुछ महत्वपूर्ण दस्तावेज प्राप्त हुए हैं, जिसमें सह आरोपी रीना चौहान के धर्म परिवर्तन कराने गए फर्जी बांग्लादेशी प्रमाण पत्र पुलिस के हाथ लगे, जिसमें आरोपी द्वारा रीना को फरजाना अख्तर बनाकर उससे बांग्लादेश में निकाह किया गया था। एसएसपी के अनुसार, धर्मांतरण का प्रकरण सामने आने पर पुलिस द्वारा पूरे प्रकरण में सभी पहलुओं पर विस्तृत जांच की जा रही है।

संवाददाता, चम्पावत

अमृत विचार : जनपद चम्पावत के पाटी विकास खंड के खरही गांव निवासी अग्निवीर जवान दीपक सिंह की संदिग्ध परिस्थितियों में हुई मौत से परिवार में कोहराम मचा है।

दीपक जम्मू कश्मीर के पुंछ जिले में नियंत्रण रेखा के पास सेना की अग्रिम चौकी में तैनात थे। वह दो साल पहले ही अग्निवीर में भर्ती हुए थे। ग्रामीणों ने बताया कि दीपक दस दिन पहले ही छुट्टी काटकर ड्यूटी में वापस लौटे थे। मृतक जवान का शव सोमवार तक उनके पैतृक गृह पहुंचने की संभावना है।

चम्पावत जनपद के पाटी विकास खंड के खरही गांव निवासी दीपक सिंह (23) पुत्र शिवराज सिंह दो साल पहले ही अग्निवीर योजना के तहत भारतीय सेना में

- दो साल पहले ही भर्ती हुए थे दीपक, दस दिन पूर्व छुट्टी काटकर लौटे थे ड्यूटी में**
- पुंछ में नियंत्रण रेखा के पास सेना की अग्रिम चौकी में हुई थी मौत**

भर्ती हुए थे। ट्रेनिंग पूरी करने के बाद उन्हें जम्मू कश्मीर के पुंछ जिले की मंडर तहसील में नियंत्रण रेखा के पास सेना की अग्रिम चौकी में तैनाती मिली थी। अग्निवीर की दोपहर ढाई बजे करीब संदिग्ध परिस्थितियों में गोली चलने से दीपक सिंह की मौत हो गई। चौकी पर गोली चलने की आवाज सुनते ही सेना के अन्य जवान घटना स्थल पर पहुंचे और उन्होंने खून से लथपथ दीपक को बटालियन चिकित्सा शिविर में पहुंचाया। जहां सेना के डाक्टरों ने उन्हें मृत घोषित

मैदानी क्षेत्रों से आ रहे प्रदूषण के कारण नैनीताल की हवा की गुणवत्ता प्रभावित

संवाददाता, नैनीताल

अमृत विचार: दिल्ली एनसीआर में वायु प्रदूषण चरम पर है तो सरोवर नगरी सैलानियों की पसंद बन रही है लेकिन इन दिनों इस पर्यटन नगरी की हवा की गुणवत्ता तापमान के साथ गिर रही है। इसकी वजह मानसून के दौरान अत्यधिक भूस्खलन, फुटहिल, स्लोब विंड और मैदानी भागों से आ रहा प्रदूषण माना जा रहा है

दिल्ली एनसीआर की हवा दीपावली के पर्व से खराब है और तभी से नैनीताल में सैलानियों की आमद जारी है। वीकेंड आते ही भारी संख्या में सैलानी यहां पहुंच रहे हैं। इस वीकेंड में तो सैलानियों की संख्या कुछ ज्यादा ही नजर आ रही है जिसके चलते पर्यटन कारोबारियों के चेहरों पर खुशी देखी जा सकती है। मगर पिछले तीन दिन से नगर की हवा भी प्रदूषण की चपेट में है। दोपहर में आसमान धुंधला होने लगता है, जो देर शाम तक वायु प्रूषण की परतों के बीच साफ नहीं नजर आता है। आमने-सामने की पहाड़ियों को दिन के वक्त साफ नजर आना कभी-कभी मुश्किल हो चला है मगर इतना जरूर है कि दिल्ली एनसीआर की तुलना में यहां का प्रदूषण लेशमात्र है, जो दिन के समय पॉल्यूटेड मैटर(पीएम) 2.5 की मात्रा 60 प्रति माइक्रोग्राम घनमीटर के आसपास पहुंच रही है और शाम होने के बाद अपने सामान्य अवस्था 25 के इर्दगिर्द आ जाती है। मतलब यह कह सकते हैं



नैनीताल झील में खड़ी नौकाएं। ● अमृत विचार

साफ मौसम में प्रदूषण का पहुंचना जारी रहेगा

आर्यभट्ट प्रेक्षण विज्ञान शोध संस्थान (एरीज) के पर्यावरण व वायुमंडलीय वैज्ञानिक डॉ. नरेंद्र सिंह का कहना है कि मौसम साफ रहने के साथ वायु प्रदूषण की गुणवत्ता भी सामान्य से अधिक खराब रहेगी। इस वर्ष लंबे समय तक सक्रिय रहे मानसून के कारण नमी की मात्रा अधिक बनी हुई है, जो दिन के समय पारा चढ़ने के साथ नैनीताल की तलहटी, मैदानी क्षेत्रों का प्रदूषण यहां पहुंचने लगता है। साथ ही मानसून में हुई पर्वतों में टूटफूट की धूल मिट्टी इस बार बहुत अधिक है, जो नैनीताल ही नहीं बल्कि अन्य क्षेत्रों को प्रदूषित कर रही है। दीवाली के बाद से पीएम 2.5 की मात्रा दिन के समय बढ़ रही है जिस कारण नगर भी वायु प्रदूषण की चपेट में आ रहा है।

कि दोपहर के लगभग चार घंटे यहां की हवा खराब रहने लगी है।

प्रदूषण की एक बड़ी वजह यह : पर्यावरण वैज्ञानिक इसकी वजह फुटहिल यानी काठगोदाम और कालाढुंगी पर्वतों से लगे मैदानी क्षेत्र हैं, जो स्लोबविंड (मैदानी भागों से पर्वतों की ओर उठने वाली हवा) के साथ पर्वतीय क्षेत्रों के वातावरण का दायरा प्रदूषण को साथ लेकर धुंधला करने लगती है। इस बार नैनीताल में वायु प्रदूषण की मात्रा में वृद्धि की एक बड़ी वजह मानसून के दौरान हुए अधिक भूस्खलन है। नैनीताल से काठगोदाम के बीच करीब 50 स्थानों में छोटा-बड़ा भू स्खलन

स्वास्थ्य लाभ के लिए भी पहुंच रहे नैनीताल

नैनीताल होटल एंड रेस्टोरेट एंसीसिएशन के अध्यक्ष दिग्विजय सिंह बिष्ट के अनुसार, दिल्ली एनसीआर में खराब वायु गुणवत्ता के कारण नैनीताल में सैलानियों की आमद में खासी वृद्धि हुई है। लोग स्वास्थ्य लाभ के लिए भी यहां पहुंच रहे हैं।दिल्ली में प्रदूषण बढ़ते ही नैनीताल के पर्यटन में बढ़ोतरी हो जाती है। पिछले कुछ वर्ष से यह सिलसिला चला आ रहा है।

हुआ था जिनकी धूल मिट्टी वाहनों के आवागमन के साथ उठाकर वातावरण में छा जाती है।

दौलाघट में बनेगा प्रदेश

का पहला कान्हावन

अल्मोड़ा: दौलाघट में प्रदेश के पहले कान्हावन का शिलान्यास और भूमि पूजन कार्यक्रम सम्पन्न हुआ। इस अवसर पर उत्तराखंड कैबिनेट मंत्री एवं सोमेश्वर विधायक के थानाध्यक्ष कमलेश भट्ट ने मौजूद रही। उन्होंने कहा कि यह कान्हावन योजना क्षेत्र की स्वच्छद घूमने वाली गौमाताओं को आवास, पोषण तथा सुरक्षा प्रदान करेगी। इसके साथ बायोगैस संयंत्र और गोमूत्र व गोबर से बनने वाले उत्पादों से लोगों को स्वरोजगार भी उपलब्ध कराएगी। कैबिनेट मंत्री ने कहा कि गौमाताएं भविष्य में रोजगार का नया माध्यम बनेंगी। रेखा आर्य ने कहा कि प्रदेश की पहली कान्हावन योजना का शुभारंभ उनके विधानसभा क्षेत्र सोमेश्वर से होना गौरव की बात है।

कांग्रेस की चोट सही जगह लगी

संवाददाता, देहरादून

अमृत विचार: कांग्रेस के प्रदेश अध्यक्ष गणेश गोदियाल ने रविवार को फेसबुक लाइव के माध्यम से भाजपा पर तीखा हमला बोला।

बीते रोट वन म्यूख्यालय पर धरने के दौरान गोदियाल की टॉय गन हाथ में लेकर बाघ के पोस्टर की ओर इशारा करते वीडियो वायरल होने के बाद बयानबाजी का दौर शुरू हो गया है। गोदियाल ने एफबी लाइव में भाजपा के सोशल मीडिया पदाधिकारियों का धन्यवाद करते हुए कहा कि, पार्टी के आधिकारिक एफबी पेज के माध्यम से मेरा वीडियो जनता

मारपीट मामले में दर्ज किया मुकदमा

अल्मोड़ा, अमृत विचार : धारानीला क्षेत्र में मारपीट मामले में पीड़ित पक्ष की तहरीर पर पुलिस ने दो आरोपियों के खिलाफ मुकदमा दर्ज कर लिया है। पीड़ित ने आरोपियों पर जानलेवा हमला करने तथा वाहन में तोड़-फोड़ करने का आरोप लगाया है। पुलिस मामले की जांच में जुट गई है। भगवत सिंह रावत निवासी धारानीला ने पुलिस को सौंपी तहरीर में कहा है कि बुधवार रात्रि करीब 10 बजे अपनी कार से सवारी छोड़ने के बाद वापस लौट रहा था। सिकुड़ा बैंड के पास एक रेस्टोरेट से सिगरेट खरीदी। रेस्टोरेट संचालक से रुपयों को लेकर कहासुनी हो गई। इसे बीच रेस्टोरेट में बैठे लोगों ने गाली गलौज शुरू कर दी। पीड़ित ने कहा कि इसके बाद वह वापस धारानीला को आ गया। पीड़ित ने आरोप लगाया कि इसके बाद पिल्लेक विहड़ और हिमागुण एक अन्य व्यक्ति के साथ धारानीला पहुंचे। पीड़ित ने बताया कि अचानक आरोपियों ने लाठी- डड़ों व लोहे की रोंड से जानलेवा हमला कर दिया।

अग्निवीर की शहादत की उच्चस्तरीय जांच हो

देहरादून : कांग्रेस प्रदेश अध्यक्ष गणेश गोदियाल ने चम्पावत के युवा अग्निवीर दीपक सिंह की संदिग्ध परिस्थितियों में हुई मौत पर गहरा शोक व्यक्त करते हुए कहा कि यह सिर्फ एक परिवार का नहीं, बल्कि पूरे उत्तराखंड का नुकसान है। गोदियाल ने मांग की कि, अग्निवीर दीपक सिंह की मृत्यु की उच्च स्तरीय, निष्पक्ष व पारदर्शी जांच कराई जाए। शहद के परिवार को पूर्ण सैन्य सम्मान, उचित क्षतिपूर्ति और जीवनभर सुरक्षा कवच दिया जाए। केंद्र सरकार तुरंत अग्निपथ योजना की पुनर्समीक्षा या समाप्ति पर निर्णय ले। देश की सेना को पुनः पहले की तरह स्थायी, प्रशिक्षित और सुरक्षित ढांचे में बहाल किया जाए।

तक पहुंचाने से मतलब साफ है कि कांग्रेस की चोट सही जगह लगी है और हमारी आवाज सरकार तक पहुंची है।

गोदियाल ने आरोप लगाया कि भाजपा हमेशा विपक्ष की छवि खराब करने की कोशिश करती



मुग्थाई एसोसिएशन की बैठक में मौजूद पदाधिकारी।

राष्ट्रीय जूनियर मुग्थाई की मेजबानी उत्तराखंड को देहरादून, अमृत विचार : यूनाइटेड मुग् थाई एसोसिएशन ऑफ इंडिया के तत्वावधान में प्रेस क्लब ऑफ इंडिया नई दिल्ली में आयोजित विशेष बैठक मे 2026 जूनियर मुग्थाई राष्ट्रीय चैंपियनशिप की मेजबानी उत्तराखंड राज्य को दी गई है। मुग् थाई एसोसिएशन ऑफ उत्तराखंड के प्रदेश अध्यक्ष सतीश जोशी के अनुसार, एसोसिएशन द्वारा जून माह के प्रथम सप्ताह में देहरादून में राष्ट्रीय जूनियर मुग् थाई चैंपियनशिप का भव्य आगाज होगा। चैंपियनशिप में देश के विभिन्न राज्यों से लगभग एक हजार खिलाड़ी, रेफरी एवं प्रशिक्षक भाग लेंगे। वाषिर्क आम सभा की अध्यक्षता यूनाइटेड मुग्थाई एसोसिएशन ऑफ इंडिया के राष्ट्रीय अध्यक्ष मनोज वर्मा एवं संचालन महासचिव श्रीराम चौधरी ने किया। उत्तराखंड प्रदेश अध्यक्ष सतीश जोशी एवं चेयरमैन अरुण कुमार सूद ने राज्य को पहली बार इस खेल की राष्ट्रीय मेजबानी दिए जाने पर आभार प्रकट किया।



सिटी ब्रीफ

कल एसडीएम दफ्तर कूच करेंगे बागजालावासी

हल्द्वानी : भूमि के मालिकाना हक समेत विभिन्न मांगों को लेकर पिछले 98 दिनों से घरना दे रहे बागजाला के ग्रामीणों 25 नवंबर को एसडीएम दफ्तर में कूच का फैसला लिया है। उन्होंने मुखर अंदाज में कहा कि राजस्व ग्राम का दर्जा, पंचायत चुनावों में मताधिकार बहाली, निर्माण पर लगी रोक हटाने, जल जीवन मिशन के तहत क्षतिग्रस्त सड़कों का पुनर्निर्माण व जलापूर्ति से संबंधित कार्यों को पूर्ण कर हर घर तक पानी पहुंचाना शामिल है। इस दौरान आनंद सिंह नेगी, बीआर धनी, हरीश सिनोली, विनोद बौद्ध, वेद प्रकाश, डॉ. कैलाश पांडेय, प्रेम नयाल, हरक बिष्ट, वेद प्रकाश मौजूद रहे।

रामनगर में युवक ने गटका जहर, मौत

हल्द्वानी : रामनगर निवासी एक युवक ने संदिग्ध परिस्थितियों में जहरीला पदार्थ गटक लिया। उसे अस्पताल लाया गया। जहां डॉक्टर ने मृत घोषित कर दिया। पुलिस के अनुसार सावल्दे निवासी 22 वर्षीय इंदर गिरी पुत्र स्व. लाल गिरी ने शनिवार रात अज्ञात कारणों के चलते विषाक्त पदार्थ गटक लिया। तबियत बिगड़ने के बाद उसे एसटीएच लाया गया। लेकिन तब तक उसकी मौत हो चुकी थी। वह तीन भाईयों में सबसे छोटा था। बताया जा रहा है कि इंदर इन दिनों नौकरी की तलाश में था। नौकरी न होने के कारण वह काफी समय से परेशान भी चल रहा था। पोस्टमार्टम के बाद शव परिजनों को सौंप दिया गया है।

मुखानी में घर के पास खड़ी बाइक चोरी

हल्द्वानी : मुखानी थाना क्षेत्र में एक घर के पास से बाइक चोरी हो गई। पुलिस ने मामले में अज्ञात पर मुकदमा दर्ज कर खोजबीन शुरू कर दी है। नरीपुर, लामाचौड़ निवासी सतीश ने बताया कि 16 नवंबर को उनके निवास स्थान से बाइक चोरी हो गई थी। काफी दूढ़ने के बाद भी गाड़ी नहीं मिली। पीड़ित ने मुखानी पुलिस को तहरीर दी। थानाध्यक्ष दिनेश जोशी ने बताया कि मामले में रिपोर्ट दर्ज कर आरोपी की तलाश की जा रही है।

देसी शराब के साथ एक गिरफ्तार

हल्द्वानी : काठगोदाम पुलिस ने 22 नवंबर को राहत के दौरान गौलापार में मां कालिका होम स्टे के समीप रोड पार फाइट बसों की पार्किंग के पास से एक ढाबे में शराब बेच रहे एक व्यक्ति को दबोच लिया। आरोपी ने अपना नाम प्रकाश गोस्वामी निवासी लालडांड बताया। पुलिस ने मौके से देसी शराब के 72 पाउच बरामद किए। थानाध्यक्ष विमल मिश्रा ने बताया कि आरोपी के खिलाफ मुकदमा दर्ज कर जेल भेज दिया है।

प्रोत्साहन के नाम पर करोड़ों की ठगी, तीन पर एफआईआर दर्ज

कार्यालय संवाददाता, हल्द्वानी

अमृत विचार : शहर में बीयर डिस्ट्रीब्यूशन से जुड़ा कथित करोड़ों का प्रोत्साहन घोटाला सामने आया है। मां शीतला डिस्ट्रीब्यूटर्स प्रा. लि. ने एन्हाउजर बुश इनबेव इंडिया लिमिटेड के तीन अधिकारियों पर ग्राहकों को मर्सिडीज कार देने का झांसा देकर भुगतान रकवाने और कंपनी को आर्थिक नुकसान पहुंचाने का गंभीर आरोप लगाते हुए पुलिस में एफआईआर दर्ज कराई है। तहरीर के साथ ई-मेल प्रमाण भी पेश किए गए हैं।

मां शीतला डिस्ट्रीब्यूटर्स प्रा. लि. के प्रबंधक संजीव कुमार ने कोतवाली हल्द्वानी में तहरीर देकर

लगभग हर रोज मंगलपड़ाव से बेस अस्पताल तक रहता है जाम, वीकेंड पर भीड़ से कई जगह बुरा हाल

‘बॉटल’ का ‘नेक’ चौड़ा हुआ, जाम खत्म नहीं हुआ

कार्यालय संवाददाता, हल्द्वानी

अमृत विचार : पहले सड़कें संकरी थी और जाम लगना वाजिब था, लेकिन अब शहर के मुख्य मार्ग चौड़े हो चुके हैं और जाम अब भी बेदस्तर लग रहा है। रविवार को वीकेंड का आखिरी दिन था और ऐसे में सड़कों पर भारी बोझ था। जिसके चलते रविवार का पूरा दिन शहर का यातायात रेंगता रहा। आलम यह था कि हालात बिगड़े तो सीओ को सड़क पर उतरना पड़ा। रविवार को शहर का यातायात बुरी तरह प्रभावित था। रामपुर रोड पर सिंधी चौराहा, मंगलपड़ाव



महिला अस्पताल के बाहर लगा जाम। ● अमृत विचार

से लेकर मिनी स्टेडियम चौराहे (बॉटल नेक) तक, रोडवेज से लेकर डीएम कैंप ऑफिस तक, जेल रोड से अल्मोड़ा अर्बन बैंक

तिराहे तक और कालू सिद्ध तिराहे पर पूरे दिन यातायात प्रभावित रहा। जिसे बॉटल नेक लिखा गया, वो पहले संकरा रास्ता था, लेकिन

युवा उत्तराखंड में मंडी की ‘बूढ़ी’ समस्याएं हुईं ‘चिरंजीवी’

राज्य गठन के बाद भी मंडी की 43 वर्ष पुरानी समस्याएं जैसे लाइसेंस के बाद दुकानों का निर्माण, सड़कों की मरम्मत, बीमा वगैरह जस की तस बनीं हैं

संवाददाता, हल्द्वानी

अमृत विचार : शहर की फल व सब्जी मंडी क्षेत्रफल के अनुसार देश की दूसरी सबसे बड़ी और कार्यक्षमता में कुमाऊं की सबसे बड़ी मंडी है। जहां रोजाना 4 से 5 हजार किसानों-व्यापारियों और आम जनता का आवागमन होता है। यहां पर्वतीय क्षेत्रों के साथ ही रामपुर, बरेली, नई दिल्ली और अन्य राज्यों से भी फल-सब्जी की आवक होती है।

इतने बड़े मंडी परिसर में सुविधाओं के नाम पर केवल दुश्वारियां हैं। यहां लंबे समय से सड़कें जगह-जगह टूटी हुई हैं और इनमें बड़े-बड़े गड्ढे हो चुके हैं। खस्ताहाल सड़कें आदतियों के साथ ही आम लोगों के लिए मुसीबत बन चुकी हैं। पेयजल की उचित व्यवस्था भी नहीं है। मंडी में 300 से अधिक दुकानें हैं, जिनमें 2 हजार से अधिक लोग काम करते हैं। अकेले सी ब्लॉक में 200 दुकानें हैं, जहां शौचालय की कोई व्यवस्था नहीं है।

पूरे मंडी परिसर में मात्र तीन शौचालय हैं, जिनकी हालत भी खराब है। परिसर में पार्किंग की व्यवस्था नहीं होने के कारण जाम की बड़ी समस्या है। इसके अलावा यहां खरीदारी करने पहुंचने वाले लोगों की ओर से भी सड़क में अपने वाहनों को आड़े-



बरेली रोड स्थित नवीन मंडी बैंक के सामने वाली सड़क में गड्ढे ही गड्ढे। ● अमृत विचार

आदतियों की सुविधा के लिए ई-मंडीयूकेडॉटइन वेबसाइट शुरू की गई थी। जिसमें समय की बचत होने के साथ ही पारदर्शी तरीके से काम होने का दावा किया गया था। लेकिन वेबसाइट को इतना जटिल बनाया गया है कि इससे आदतियों की दिक्कतें और बढ़ गई हैं। ऑनलाइन के साथ ही ऑफलाइन मोड पर भी कार्य होना चाहिए। - कैलाश जोशी, अध्यक्ष, मंडी आलू-फल आदती एसोसिएशन

एचडीएफसी बैंक के साथ मिलकर मंडी परिषद ने नया सॉफ्टवेयर बनाया था, लेकिन जटिल होने के कारण इसमें काम करने में आदतियों की दिक्कतें आ रही हैं। कई बार मंडी समिति से संशोधन करने के लिए अनुरोध किया गया, लेकिन अभी तक इस पर कोई कार्यवाही नहीं हुई। सॉफ्टवेयर को मोबाइल फ्रेंडली बनाया जाना चाहिए। - सज्जाद अली, आदती

मंडी की दुकानों को दोमंजिला बनाए जाने की मांग भी की गई थी, जिस पर अभी तक कोई कार्य नहीं हुआ है। मंडी परिसर में नालियां नहीं बनी होने के कारण खुले में गंदा पानी बहता है। जिस कारण मच्छर पनप रहे हैं और डेंगू, मलेरिया का भय बना हुआ है। खुले में गंदगी बहने से आदतियों को आए दिन परेशानी का सामना करना पड़ता है। - केशव दत्त पलड़िया, उपाध्यक्ष

तिरछे खड़ा कर दिया जाता है, जिससे आए दिन जाम लगता है। मंडी में करीब 250 लाइसेंसधारी कारोबारी ऐसे हैं, जो दुकानों के अभाव में फड़ लगाकर कारोबार

करने को मजबूर हैं। आदतियों के अनुसार 1982 में मंडी की दुकानों को हायर परचेज सिस्टम यानी किशतों पर आवंटित किया गया था, जिसमें 10 साल बाद

यानी 1992 में किशतें पूरी होने के बार दुकानों की रजिस्ट्री होनी थी। आज 43 साल बीतने के बाद भी दुकान स्वामियों को रजिस्ट्री नहीं होने के कारण स्वामित्व का

सभी प्रमुख समस्याओं को दूर कर हल्द्वानी मंडी के साथ ही प्रदेश की सभी मंडियों को अत्याधुनिक बनाया जाएगा। उन्होंने बताया कि आदतियों को दुकान का स्वामित्व दिए जाने के लिए प्रक्रिया शुरू की जाएगी। कहा कि खराब सड़कों के पुर्ननिर्माण के लिए शीघ्र ही टेंडर जारी किए जाएंगे। - अनिल कपूर डब्लू, मंडी परिषद, उत्तराखंड

जटिल सॉफ्टवेयर से आदतियों की बड़ी परेशानी

मंडी में मालवाहक वाहनों के प्रवेश और निकासी के लिए एचडीएफसी बैंक के साथ मिलकर ईमंडीयूकेडॉट इन सॉफ्टवेयर शुरू किया गया था। ऑनलाइन सुविधा शुरू होने पर कम समय और मैनपावर में काम होने से सभी को राहत मिलने की उम्मीद थी, लेकिन इसकी जटिलता ने सभी की परेशानी बढ़ा दी। सॉफ्टवेयर के कारण मालवाहक वाहनों के एंट्री और एग्जिट में अधिक समय लग रहा है। आदतियों ने सर्वर की तकनीकी दिक्कतों को दूर करने और ऑनलाइन के साथ ही ऑफलाइन मोड को भी चालू किये जाने की मांग की है।

इंतजार है। इसके अलावा आदती बीमा किए जाने की मांग भी करते आ रहे हैं, लेकिन इसे लेकर भी कोई कार्यवाही नहीं हुई।

अपराधी जमानत पर बाहर आया, संदिग्ध हालात में मौत

कार्यालय संवाददाता, हल्द्वानी

अमृत विचार : सालों जेल में गुजारने के बाद जमानत पर रिहा हुए अपराधी की संदिग्ध परिस्थितियों में मौत हो गई। पुलिस के मुताबिक, 15 नवंबर को किच्छा में एक बेसुध और लहूलुहान हालत में सड़क किनारे व्यक्ति मिला। सूचना के बाद पुलिस ने स्थानीय सीएचसी में ले गई, जहां उसे भर्ती कराया गया। उपचार के दौरान हालत ठीक बिगड़ने के बाद अज्ञात को 16 नवंबर को डॉ.सुशीला तिवारी राजकीय चिकित्सालय ले जाया गया। यहां 20 नवंबर को उपचार के दौरान उसकी मौत हो

गई। शिनाख्त नहीं होने के कारण उसका शव पोस्टमार्टम हाउस में रख दिया गया। पुलिस की ओर से अज्ञात शव का प्रचार-प्रसार करने के बाद शनिवार शाम मृतक की पहचान छर्रेली, उसहैत बदायूं व हाल पंजाबी मोहल्ला किच्छा निवासी 26 वर्षीय धर्मेन्द्र उर्फ झल्लू पुत्र रघुवीर सिंह के रूप में हुई है। मेडिकल चौकी प्रभारी बीएस मेहरा ने बताया कि पोस्टमार्टम करने के बाद शव परिजनों को सौंप दिया गया है। मृतक के भाई महेंद्र ने बताया कि चित्रशिला घाट में धर्मेन्द्र का अंतिम संस्कार कर दिया है। धर्मेन्द्र आम्स एक्ट मामले में जेल गया था और हाल में वह जमानत पर बाहर था।



नाली नहीं होने के कारण खुले में बहता गंदा पानी।



बरेली रोड से नवीन मंडी के अंदर आने वाली सड़क का हाल। ● अमृत विचार



फायर स्टेशन से नवीन मंडी के अंदर आने वाली सड़क का हाल। ● अमृत विचार

चालक पर लोहे की रॉड से हमला, वाहन में तोड़फोड़

कार्यालय संवाददाता, हल्द्वानी

अमृत विचार : मुर्गा लंदे एक वाहन के चालक पर बाइक सवार ने हमला कर दिया। न सिर्फ उसे लोहे की रॉड के पीटा, बल्कि वाहन में तोड़फोड़ भी कर दी। खड़ी बाजार रानीखेत और गौलापार के हाल निवासी अब्दुल कादिर ने पुलिस को बताया कि उनका वाहन संख्या यूपी 23 टी 9019 मुर्गा चुगना कंपनी की पोल्ट्री बेलपड़ाव से माल लोड कर हल्द्वानी की ओर आ रहा था, जिसे चालक रिफाकत मलिक निवासी मजीत गदरपुर चला रहा था।

सुबह करीब सवा 7 आम्प्रपाली इंडियन ऑयल पेट्रोल पंप के पास

- मुर्गा लोड कर हल्द्वानी की ओर आ रहा था पीड़ित
- पुलिस ने मुकदमा दर्ज कर शुरु की मामले की जांच

रवि सागर ने अपनी बाइक उनके वाहन के आगे लगा दी। चालक को बाहर खींचा और उस पर लोहे की भारी रॉड से हमला कर दिया, जिससे उसके को बताया कि चोटें आईं। साथ ही वाहन के शीशे और बांडी को भी क्षतिग्रस्त कर दिया गया। आरोप है कि हमले के दौरान आरोपी ने चालक के साथ धमकी देकर उसे बाहर निकाल दिया। मुखानि एसओ दिनेश जोशी का कहना है कि मामले में मुकदमा दर्ज कर जांच की जा रही है।

कार्यालय संवाददाता, हल्द्वानी

अमृत विचार : गौलापार में शनिवार देर शाम कार और स्कूटी में भीषण भिड़ंत हो गई। हादसे में स्कूटी सवार युवक गंभीर रूप से घायल हो गया। आनन-फानन में उसे डॉ.सुशीला तिवारी राजकीय चिकित्सालय पहुंचाया गया, जहां उसकी मौत हो गई। पुलिस घटना के कारणों की जांच कर रही। पोस्टमार्टम के बाद पुलिस ने शव परिजनों के सुपुर्द कर दिया है। घटना के बाद से फरार



सुंदर सिंह।(फाइल)

- कुंवरपुर, रामबाग में सामने से आ रही कार से टकराया स्कूटी सवार युवक
- पुलिस ने पोस्टमार्टम के बाद परिजनों को सीपा शव, निजी कंपनी में कराता था जॉब

कार चालक क की तलाश की जा रही है।

पुलिस के मुताबिक डालकंडिया, काठगोदाम निवासी सुंदर सिंह (29 वर्ष) पुत्र चंदन सिंह किसी प्राइवेट कंपनी में जॉब करते थे। बताया जा रहा है कि शनिवार शाम वह किसी काम से काठगोदाम की तरफ आ रहे थे। इसी दौरान कुंवरपुर, रामबाग के पास सामने से आ रही कार से उनकी स्कूटी जा

टकराई। स्कूटी सवार सुंदर सिंह हादसे में बुरी तरह घायल होकर सड़क पर गिर गए। आस-पास के लोगों ने पुलिस को घटना की जानकारी दी। बेहोशी की हालत में सुंदर को तत्काल डॉ.सुशीला तिवारी राजकीय चिकित्सालय पहुंचाया गया। जहां चिकित्सकों ने उसे मृत घोषित कर दिया। हादसे के बाद कार चालक फरार हो गया। मेडिकल चौकी प्रभारी बीएस मेहता ने बताया कि हादसे में युवक के सिर पर गहरी चोट आ गई थी। पुलिस सीसीटीवी खंगालकर फरार कार चालक की तलाश कर रही है। सुंदर अपने पीछे पत्नी व एक मासूम बेटी के साथ पूरा परिवार छोड़ गए हैं।

नए लेबर कोड आधुनिक गुलामी के दस्तावेज

संवाददाता, हल्द्वानी

अमृत विचार : केंद्र सरकार ने कामगारों और मजदूर वर्ग के लिए चार श्रम संहिताओं, वेतन संहिता 2019, व्यावसायिक सुरक्षा, स्वास्थ्य एवं कार्य शर्त संहिता 2020, सामाजिक सुरक्षा संहिता 2020 तथा औद्योगिक संबंध संहिता 2020 को अधिसूचित किया कर दिया है। भाकपा (माले) ने इस पर तीखी प्रतिक्रिया व्यक्त की है। भाकपा (माले) नैनीताल जिला कमिटी ने बयान जारी कर कहा कि ये संहिताएं श्रम सुधार नहीं बल्कि बड़े कॉर्पोरेट हितों को लाभ पहुंचाने वाली आधुनिक

गुलामी के दस्तावेज हैं। जिला सचिव डॉ. कैलाश पांडे ने कहा कि नए लेबर कोड मजदूरों के बुनियादी अधिकारों, सुरक्षा मानकों और संगठन बनाने की आजादी को समाप्त करते हैं। उन्होंने आरोप लगाया कि सुरक्षा उपायों तथा कल्याणकारी प्रावधानों को कमजोर कर मजदूरों को बंधुआ मजदूरी जैसे हालात की ओर धकेला जा रहा है। ठेकाकरण और श्रम के अनौपचारीकरण को बढ़ावा देने वाली ये संहिताएं पूरी तरह कॉर्पोरेट मुनाफाखोरी के हित में बनाई गई हैं। कहा नए कानून का विरोध करने के लिए कार्यक्रम तय हो गया है।

खरीदी लकड़ी की आड़ में सागौन की चोरी, पकड़े

ब्यूरो, कालादूंगी/हल्द्वानी

अमृत विचार : वन विकास निगम के डिपो से लकड़ी लेकर निकले ट्रक में चोरी-छिपे सागौन के 38 गिल्टे भी ले जाए जा रहे थे। वन टीम ने बैरियर पर जांच की तो इसका भंडाफोड़ हुआ। फिलहाल वन विभाग ने लकड़ी जब्त करने के साथ ही ट्रक को सीज कर दिया है।

रामनगर डीएफओ ध्रुव सिंह मर्तोल्या ने बताया कि बीती 22 नवंबर की रात को सूचना मिली की वन विकास निगम के कालादूंगी डिपो से विक्रय की गई लकड़ी की आड़ में सागौन की लकड़ी लाई जा रही है। मुखबिर की सूचना पर वन टीम ने ट्रक संख्या यूके 04 सीसी 9453 को नया गांव वन निकासी गेट पर चेकिंग के लिए रोक लिया। जब



पकड़े गए ट्रक के साथ डीएफओ ध्रुव सिंह मर्तोल्या व अन्य। ● अमृत विचार

ट्रक में जांच की गई तो विक्रय की गई लकड़ी के अतिरिक्त सागौन के 38 गिल्टे मिले जो अवैध ढंग से ले जाए जा रहे थे। इन गिल्टों का बाजार में मूल्य लगभग सात से आठ लाख रुपये हैं। इस पर वन टीम ने ट्रक को

लकड़ी समेत कब्जे में लेकर सीज कर दिया है साथ ही सागौन के गिल्टे भी जब्त कर लिए हैं। साथ ही आरोपी के वन संरक्षण अधिनियम 1927 की सुसंगत धाराओं में एफआईआर दर्ज की गई। इसके अलावा सटीक सूचना

देने पर मुखबिर को भी 50 हजार रुपये का पुरस्कार देने की घोषणा की गई। वहीं, वन निगम के डिपो से सागौन की लकड़ी कैसे ट्रक पर पहुंची इसको लेकर विभागीय मिलीभगत को लेकर भी जांच की जा रही है।

सर्द हवाओं का जोर, पारे में आई गिरावट से बढ़ी ठंड

संवाददाता, हल्द्वानी

अमृत विचार: पहाड़ से लेकर मैदान तक पारे में जबरदस्त गिरावट आ रही है। अब सर्द हवाओं का दौर शुरू हो गया है। हवाओं की वजह से शाम होने के साथ ही ठिठुरन का अहसास हो रहा है।

अभी तक सामान्य ठंड पड़ रही थी। अब सर्द हवा चलने लगी है। तापमान में गिरावट आने लगी है। मैदानी इलाकों में अधिकतम तापमान 24.2 डिग्री के आसपास चल रहा है। जो सामान्य से करीब दो डिग्री कम है। इसके अलावा न्यूनतम तापमान में भारी गिरावट आई है और यह 8.2 डिग्री दर्ज

किया गया है। हल्द्वानी में दिन के समय धूप निकल रही है लेकिन शाम होने के बाद पारे में गिरावट आ रही है और ठिठुरन बढ़ रही है। पहाड़ों में रात के समय कड़ाके की ठंड पड़ रही है। मुक्तेश्वर में रात के समय पारा तीन डिग्री तक पहुंच गया है। हालांकि दिन के समय गुनगुनी धूप निकलने से दिन के समय लोगों को राहत मिल रही है। मौसम विज्ञान केंद्र देहरादून का अनुमान है कि अभी मैदानी इलाकों में कोहरा छाने का आसार नहीं है। ऐसे में दिन के समय लोगों को राहत रहेगी लेकिन जैसे-जैसे दिन बीतेगे रात के समय तापमान में भारी गिरावट आएगी।

सिटी ब्रीफ

तेंदुए ने गाय को हमला कर घायल किया

भीमताल : भीमताल के वाई संख्या नौ में तेंदुए का आतंक कम होने का नाम ही नहीं ले रहा है। शनिवार की रात्रि तेंदुए ने एक गाय पर हमला कर उसको गंभीर रूप से घायल कर दिया। मामले की जानकारी दीते हुए वन क्षेत्राधिकारी विजय मिलकानी ने बताया कि सातताल मार्ग में ग्रामीणों की सूचना पर वन विभाग की टीम को वहां भेजा गया। ग्रामीणों ने अवगत कराया कि हो हल्ला मचाने पर तेंदुए को वहां से भगाया गया। बाद में वन विभाग की टीम ने पटखे और गस्त कर तेंदुए को भगाया। इधर सभासद नीरज रेकुनी ने वन विभाग से ट्रैप कैमरे आर पिंजरा लगाने की मांग की है।

सड़क हादसे में बाइक सवार युवक घायल

रामनगर : सड़क हादसे में एक युवक घायल हो गया। उसे सरकारी अस्पताल में भर्ती कराया गया है। मोहल्ला खताड़ी निवासी आरव बाइक पर सवार होकर बेलपड़ाव से रामनगर की ओर जा रहा था। इसी दौरान ग्राम छोई के पास सामने से आ रही अज्ञात कार ने बाइक को टक्कर मार दी। हादसे में आरव गंभीर रूप से घायल हो गया। घायल को उपचार के लिए सरकारी अस्पताल में भर्ती कराया गया है। कोतवाली के वरिष्ठ उप निरीक्षक मोहम्मद युनुस ने बताया कि मामले की जांच की जा रही है। घायल की ओर से तहरीर मिलने पर मामला दर्ज किया जाएगा।

गुरुद्वारा साहिब में मनाया गुरु तेग

बहादुर का 350वां शहीदी पर्व

संवाददाता, नैनीताल

अमृत विचार: गुरुद्वारा साहिब नैनीताल में रविवार को गुरु तेग बहादुर जी के 350वें शहीदी पर्व पर श्रद्धा और भक्ति के साथ विशेष कार्यक्रम आयोजित किए गए। इस पावन अवसर पर अखंड पाठ साहिब के भाग डाले गए। जलंधर से पहुंचे संतोष सिंह के जत्थे ने कीर्तन दरबार सजाकर गुरु महिमा का गुणगान किया।

मधुर कीर्तन ने पूरी संगत को श्रद्धा और भावनाओं से ओतप्रोत कर दिया।कीर्तन के उपरान्त श्रद्धालुओं के लिए गुरु का लंगर भी वारा गया, जिसमें बड़ी संख्या में संगत ने प्रसाद ग्रहण किया।कार्यक्रम के दौरान सभा

चोरी की घटनाओं ने बढ़ाई पुलिस की मुसीबत

चिलकिया क्षेत्र में शनिवार देर रात पिकअप वाहन चोरी, पीड़ित ने दी तहरीर , पुलिस वाहन की तलाश में जुटी

संवाददाता, रामनगर

अमृत विचार: चिलकिया क्षेत्र में शनिवार की देर रात एक पिकअप वाहन चोरी होने का मामला सामने आया है,वाहन स्वामी रफत अली ने कोतवाली में तहरीर देकर घटना की पूरी जानकारी पुलिस को सौंप दी है। चोरी की यह वारदात आसपास लगे सीसीटीवी कैमरों में कैद हुई है। जिसमें दो युवक वाहन लेकर फरार होते दिखाई दे रहे हैं।

वाहन स्वामी रफत अली ने बताया कि वे चिलकिया क्षेत्र के निवासी हैं और उनका पिकअप वाहन संख्या यूके 19 सीए 1515 रोज की तरह घर के बाहर खड़ा था। उन्होंने बताया कि 22 नवंबर की रात करीब 2 बजे दो अज्ञात चोरों ने गाड़ी को घर के बाहर से चोरी कर लिया, रफत के अनुसार, फुटेज में देखा गया कि एक चोर पिकअप को स्टार्ट कर ले जाता है, जबकि दूसरा बाइक पर पीछे-पीछे उसे गाइड करते हुए तेलीपूरा रोड की ओर बढ़ रहा है। रफत अली ने रविवार सुबह लगभग 11 बजे पुलिस को घटना की जानकारी दी। उन्होंने बताया कि जिस समय चोरी हुई, पूरा परिवार घर के अंदर था और सुबह उठने पर वाहन गायब



सीसीटीवी में वाहन की चोरी का फुटेज।● अमृत विचार

मिला। इसके बाद उन्होंने तुरंत सीसीटीवी देखा, जिसमें चोरी की पूरी घटना रिकॉर्ड मिली। फुटेज में दो संदिग्ध युवक साफ दिखाई दे रहे हैं, जो चोरी के बाद पिकअप को शहर से बाहर की ओर ले जाते प्रतीत हो रहे हैं। पीड़ित रफत अली ने कोतवाली में लिखित तहरीर देकर वाहन बरामद करने और चोरों को जल्द से जल्द गिरफ्त में लेने की मांग की है, उन्होंने कहा कि पिकअप उनके परिवार की रोजगार का साधन है, जिसकी चोरी से उन्हें काफी नुकसान हुआ है। उधर पुलिस ने मामले में जांच शुरू कर दी है। कोतवाली पुलिस ने फुटेज कब्जे में ले लिया है और चोरों की पहचान के प्रयास जारी हैं।आसपास के इलाकों में भी पुलिस टीमों को



चोरगलिया में चोरी की जानकारी देता ज्वैलर्स।

एक ही रात में चोर ने तोड़ डाले तीन दुकानों के ताले, पुलिस बेखबर

चोरगलियां, अमृत विचार:



ताला तोड़ा लेकिन दरवाजे में अंदर से भी ताला लगा होने से सामान चोरी नहीं कर सका। व्यापार मंडल अध्यक्ष दीपक थुवाल, पंकज बजीटा प्रदीप फर्नाल ने पुलिस की कार्यशैली पर सवाल उठाए हैं। कहा कि चोर 3 से 4 घंटे तक बाजार में ताले तोड़ता रहा तो पुलिस कहां गश्त कर रही थी। इधर थानाध्यक्ष का कहना है कि पुलिस सीसीटीवी फुटेज खंगाल रही है। जल्द चोर को गिरफ्तार कर लिया जाएगा। वहीं पीड़ित दुकानदारों ने थाने पहुंचकर शिकायती पत्र सौंपा है। व्यापार मंडल महामंत्री महेश रावल, कैलाश पनेरु, विशन देवपा, मोहन जोशी, तारा फर्नाल, कैलाश जोशी, दीपू परगई, अभिषेक बेलवाल, चंदन चौहान आदि दुकानदारों ने शीघ्र चोर को पकड़ने की मांग की है।

सतर्क कर दिया गया है। पुलिस का कहना है कि फुटेज के आधार पर दोनों आरोपियों को जल्द ही

पकड़ लिया जाएगा। चिलकिया क्षेत्र में इस घटना के बाद लोगों में सुरक्षा को लेकर चिंता बढ़ गई है।

स्थानीय निवासियों ने रात में गश्त बढ़ाने और सुरक्षा व्यवस्था मजबूत करने की मांग की है।

सत्य साईं बाबा का जन्मोत्सव मनाया

नैनीताल, अमृत विचार: सत्य साईं संगठन नैनीताल की ओर से रविवार को सेवा समिति हॉल, मल्लीताल में भगवान सत्य साईं बाबा के 100वें जन्मोत्सव पर भव्य कार्यक्रम हुए। कार्यक्रम की शुरुआत 21 बार ओंकारम पाठ से हुई। इसके बाद अष्टोत्तर व हवन-यज्ञ संपन्न कराया गया। भजन-कीर्तन के मधुर स्वर से पूरा परिसर भक्तिमय माहौल में डूब गया। दोपहर एक बजे महाआरती के उपरान्त केक काटकर जन्मोत्सव मनाया गया और भक्तों को प्रसाद वितरण किया गया। मुख्य अतिथि के रूप में विधायक सरिता आर्या उपस्थित रहीं। साथ ही संयोजक अल्पना साह, उप संयोजक दिनेश चंद्र भट्ट, जिला अध्यक्ष ए.के. एस. नेगी, ज्योति साह, लीला चन्दोला, दिव्या साह, देवकी साह, गीता साह, अनीता वर्मा, अक्षिता साह, ममता भट्ट आदि रहे।

देश भक्ति के तरानों से गूंजा कॉलेज सभागार

संवाददाता, रामनगर

अमृत विचार: पीएनजी राजकीय स्नातकोत्तर महाविद्यालय रामनगर में एनसीसी दिवस पर आयोजित सांस्कृतिक कार्यक्रम की धूम रही। एनसीसी कैडेट्स ने देश भक्ति से भरे ऐसे तराने प्रस्तुत किए कि पूरा हाल तालियों की गड़गड़ाहट से गूंज उठा। कॉलेज की 79 यूके और 24 यूके बटालियन की एनसीसी इकाइयों द्वारा आयोजित इस विशेष कार्यक्रम में देशभक्ति, अनुशासन और सांस्कृतिक विविधता की शानदार झलक देखने को मिली। कार्यक्रम की शुरुआत ध्वजारोहण, राष्ट्रगान और वंदे मातरम् से हुई। इसके बाद मुख्य अतिथि काबैट टाइगर रिजर्व के निदेशक डॉ. साकेत बडोला, कार्यक्रम अध्यक्ष प्राचार्य प्रो. एम.सी. पांडे और विशिष्ट अतिथि चीफ प्रॉक्टर प्रो. एस.एस. मौर्या ने



रामनगर डिग्री कालेज में सांस्कृतिक कार्यक्रम प्रस्तुत करते एनसीसी कैडेट्स।

मां सरस्वती की प्रतिमा के समक्ष दीप प्रज्वलित कर कार्यक्रम का औपचारिक शुभारंभ किया। एनसीसी कैडेट निशा और मधु ने सरस्वती वंदना प्रस्तुत कर माहौल को मंगलमय बनाया। कार्यक्रम संयोजक एएनओ लेफ्टिनेंट (डॉ.) डीएन जोशी ने स्वागत भाषण देते हुए एनसीसी की वार्षिक गतिविधियों की आख्या प्रस्तुत की। मुख्य अतिथि काबैट टाइगर रसवें

के डायरेक्टर डॉ. साकेत बडोला ने एनसीसी दिवस की बधाई देते हुए युवाओं की राष्ट्र निर्माण में भूमिका पर बल दिया। उन्होंने कैडेट्स को पर्यावरण संरक्षण और जैव विविधता बचाने के लिए काबैट टाइगर रिजर्व तथा वन विभाग के साथ मिलकर कार्य करने हेतु प्रेरित किया और हर संभव सहयोग देने का आश्वासन दिया।

विशिष्ट अतिथि प्रो. मौर्या ने

युवाओं को एनसीसी के माध्यम से मिलने वाले अवसरों और राष्ट्र सेवा की भावना से अवगत कराया। कार्यक्रम अध्यक्ष प्राचार्य प्रो. पांडे ने सभी कैडेट्स को बधाई देते हुए उनके उज्ज्वल भविष्य की कामना की तथा एनसीसी इकाइयों की सक्रिय भूमिका की सराहना की।

सांस्कृतिक कार्यक्रमों में एकल गायन, समूह गीत, एकल नृत्य और समूह नृत्य का रंगारंग प्रदर्शन हुआ। कैडेट आकाश रावत और रुचि नेगी ने एनसीसी संगठन पर अपने विचार रखे। कैडेट अनुज कुमार ने कुमाऊंनी गीत प्रस्तुत कर खूब तालियां बटोरीं। समूह गीत में हिमांशी, निधि, रुचि और हर्षिता ने प्रस्तुति दी। वहीं तनुजा जोशी, निकिता रावत, मानसी सती, मधु और अनुष्का ने लोकनृत्यों के माध्यम से दर्शकों को मंत्रमुग्ध किया।

महिला यात्री के परिजनों

ने कंडक्टर से की मारपीट

संवाददाता, कालाढूंगी

अमृत विचार: नगर में बस अड्डे पर उस समय अफरा-तफरी मच गई जब लाठी-डंडों से लैस लोगों ने प्राइवेट बस के कंडक्टर से मारपीट शुरू कर दी। बताया जा रहा है कि बस में सवार महिला यात्री से टिकट लेने को लेकर विवाद शुरू हुआ।

प्राइवेट बस के कंडक्टर संदीप सिंह ने पुलिस को दी तहरीर बताया कि रविवार दोपहर दो बजे प्राइवेट बस में रामनगर से सवारी लेकर हल्द्वानी आ रहे थे। बस में

एक महिला दो बच्चों को लेकर तीन सीटों पर बैठी थी। महिला अपने बेटे के पुलिस में होने का रोब दिखाकर टिकट नहीं ले रही थी। महिला से तीन टिकट लेने को कहने पर विवाद हो गया। महिला ने फोन पर सूचना अपने परिजनों को दे दी। कालाढूंगी बस अड्डे पहुंचने पर हॉकी-डंडे लेकर पहुंचे परिजनों ने कंडक्टर पर हमला कर दिया। आरोप है कि हमलावरों ने कंडक्टर से टिकट के आठ हजार रुपये भी लूट लिए। इसके बाद चालक बस को सीधा थाने ले गया।

नैनीताल में कुमाऊंनी गीतों पर झूमे पर्यटक

संवाददाता, नैनीताल

अमृत विचार: सरोवर नगरी में रविवार की शाम पंत पार्क संस्कृति और उमंग से सराबोर रही। झील किनारे आयोजित सांस्कृतिक संस्था में स्थानीय कलाकारों ने कुमाऊंनी लोकगीत व लोकनृत्यों की मनमोहक प्रस्तुतियां दीं, जिन पर पर्यटक भी खूब थिरके।

मंच पर पारंपरिक झोड़ा-छोलिया की प्रस्तुति पर लोगों ने तालियों और ठुमकों से कलाकारों का उत्साह बढ़ाया। कार्यक्रम का आयोजन कुमाऊं संस्कृति दल की ओर से किया गया। दल की मीरा आर्या ने बताया कि पंत पार्क में हर शनिवार



नैनीताल में कुमाऊंनी गीतों पर थिरकते पर्यटक व प्रस्तुति देते स्थानीय कलाकार।

और रविवार को सांस्कृतिक संस्था आयोजित की जाती उन्होंने कहा कि इन कार्यक्रमों को पर्यटकों का लगातार बढ़ता समर्थन मिल रहा है, जिससे कलाकारों का मनोबल

भी बढ़ा है। कार्यक्रम में स्थानीय कलाकार गौरव, काव्यांश, सचिन, पंकज आर्य, निकिता तिवारी, गुंजन बिष्ट, ज्योति, अंजली, पवन कुमार, शुभम, मोनिका, पूजा आदि रहे।

तैयारी

बॉलीवुड के साथ मिलेगी उत्तराखंडी संस्कृति की झलक, शहर में होगी रौनक

नैनीताल में आठ साल बाद फिर सजेगा विंटर कार्निवल

संवाददाता, नैनीताल



अमृत विचार: क्रिसमस के आगमन से पहले झीलों के शहर नैनीताल में रौनक लौटने वाली है। आठ साल बाद एक बार फिर विंटर कार्निवल आयोजित किया जा रहा है, जिसकी तैयारियां जिला प्रशासन और पर्यटन विभाग ने तेज कर दी हैं। 23 से 25 दिसंबर तक चलने वाला यह तीन दिवसीय महोत्सव न केवल पर्यटकों को आकर्षित करेगा, बल्कि स्थानीय संस्कृति और अर्थव्यवस्था के लिए भी नई ऊर्जा लेकर आएगा। कार्निवल को लेकर शहर में अभी से उत्साह का माहौल है। माल रोड से लेकर फ्लैट्स मैदान और सांस्कृतिक स्थलों तक, हर जगह रंग-रोगन और सजावट का काम जारी है। व्यापारियों का कहना है कि लंबे समय बाद होने वाले इस आयोजन से सर्दियों की मंदी टूटेगी और कारोबार को राहत मिलेगी।

कुमाऊंनी धरोहर और बॉलीवुड की चमक एक साथ: जिला पर्यटन अधिकारी अतुल भंडारी बताते हैं कि इस बार कार्निवल को अंतरराष्ट्रीय स्तर की झलक देने का प्रयास किया गया है। “पर्यटन को बढ़ावा देने और कुमाऊंनी संस्कृति के संरक्षण के लिए यह आयोजन महत्वपूर्ण है। 2017 के बाद पहली बार होने जा रहा यह कार्निवल नैनीताल की पहचान को नई ऊंचाई देगा,”

उन्होंने कहा हर शाम होने वाली स्टार नाइट में अलग-अलग कलाकार मंच संभालेंगे। पर्यटन विभाग ने कार्यक्रमों की श्रृंखला इस तरह तैयार की है कि जहां एक ओर बॉलीवुड की चमक होगी, वहीं दूसरी ओर कुमाऊंनी लोकगीत, लोकनृत्य, पांडव नृत्य और लोक वाद्यों की धुन वातावरण को पूरी तरह पहाड़ी रंग में रंग देगी।झीलों के शहर में ठंड बढ़ रही है, लेकिन विंटर कार्निवल की चर्चा

ने माहौल को पहले ही गर्म कर दिया है। आठ साल बाद लौट रहा यह उत्सव न सिर्फ मनोरंजन का अवसर है, बल्कि संस्कृति, पर्यटन और स्थानीय रोजगार के लिए भी उम्मीदों का पर्व बन गया है।

स्थानीय कारोबार को भी होगा लाभ : तीन दिनों तक चलने वाले इस उत्सव

से स्थानीय व्यापारियों, होटल व्यवसायियों, टैक्सी यूनिटनों और हस्तशिल्पकारों को अच्छा लाभ मिलने की उम्मीद है। दिसंबर में बढ़ते फुटफॉल के बीच यह आयोजन नैनीताल को सर्दियों में भी प्रमुख पर्यटन स्थल के रूप में स्थापित करने में अहम भूमिका निभा सकता है।

रामनगर में कोसी बैराज के पुल

पर जाम लगने से यात्री परेशान

● जाम में काफी देर तक फंसी रही एंडुलेस

संवाददाता, रामनगर

अमृत विचार: नगर में दिन प्रतिदिन लगते जाम से लोग हलकान दिखाई दिए लोग रामनगर को अब जाम नगर कहकर पुकारने लगे हैं। बढ़ते ट्रैफिक ने रविवार को एक बार फिर गंभीर स्थिति पैदा कर दी।

दोपहर करीब एक बजे मरीज को अस्पताल ले जा रही एम्बुलेंस कोसी बैराज पुल पर लंबे समय तक जाम में फंसी रही। हालात इतने खराब हो गए कि एम्बुलेंस चालक बार-बार सायरन बजाता रहा, लेकिन सड़क पर जाम इतना घना था कि वाहन हिल भी नहीं सके। मौके पर मौजूद लोगों ने बताया कि एम्बुलेंस लगभग 20-25 मिनट तक जाम में फंसी रही। सूचना मिलने पास में खड़े स्थानीय लोगो ने और पुलिसकर्मी तुरंत मौके पर पहुंचे और वाहन हटवाकर रास्ता खुलवाया, तब



रामनगर में कोसी बैराज पुल पर जाम में फंसे वाहन।

जाकर एम्बुलेंस अपने गंतव्य की ओर रवाना हो सकी। इस दौरान आसपास मौजूद लोग भी चिंतित दिखे और बार-बार प्रशासन पर सवाल उठाते नजर आए। यही हाल भवानी गंज एवं रानीखेत रोड पर ही रही। वाहन सड़को पर रंगते नजर आए।

स्थानीय निवासी संजय बिष्ट ने कहा कि रामनगर में आए दिन लगने वाला जाम अब गंभीर समस्या बन चुका है। उनका कहना है कि प्रशासन की ओर से कोई स्पष्ट रूट प्लान या ट्रैफिक

मैनेजमेंट तैयार नहीं किया गया है, जिसका खामियाजा आम लोगों के साथ-साथ आपातकालीन सेवाओं को भी भुगतना पड़ रहा है। उन्होंने कहा कि यदि समय पर ट्रैफिक नियंत्रण की व्यवस्था नहीं की गई, तो कभी भी बड़ी घटना हो सकती है। लखनपुर चुंगी, भवानीगंज, नैनीताल रोड और कोसी बैराज क्षेत्र में रोजाना लंबे जाम देखने को मिल रहे हैं। स्थानीय लोगों का कहना है कि ट्रैफिक बढ़ने, मनमाना पार्किंग और वैकल्पिक रूट की कमी से स्थिति लगातार बिगड़ रही है।

गैस गोदाम के समीप खड़े वाहनों से बना है दुर्घटनाओं का खतरा

रामनगर, अमृत विचार : गैस गोदाम के समीप दोनों ओर खड़े वाहनों की कतार किसी दुर्घटना को दायव देती नजर आती है। लेकिन प्रशासन और पालिका इस दिशा से आंखें मूंदे हुए हैं। बता दें कि पोस्टमार्टम हाउस से आगे चलकर गैस गोदाम के पास शाम के समय दोनों ओर अक्सर ट्रक, बस, पिकअप एवं अन्य वाहन खड़े हो जाया करते हैं कभी कभी तो पुलिस की भी दोनों ओर वाहन खड़े हो जाना आम बात है जिससे दौधहिया वाहनो को दुर्घटना का शिकार होने का अक्सर अंदेशा बना रहता है। नगर में जब यातायात चरम पर होता है तो अक्सर दुधहिया वाहन इसी मार्ग से निकलते हैं। मगर इन खड़े वाहनो से उन्हें अक्सर टकराने का भय बना रहता है। कई बार दौधहिया वाहन दुर्घटना का शिकार होते होते बचे हैं। यह भी ध्यान देने योग्य बात है कि उपजिलाधिकारी कार्यालय, तहसील, एवं न्यायालय को आने जाने का भी यह मार्ग है लेकिन आते जाते न तो प्रशासनिक अधिकारियों ने इस दिशा में कोई कदम उठाया और न ही पालिका ने। ऐसे में लगता है कि प्रशासन की नींद किसी हादसे के बाद ही जागेगी। उधर उपजिलाधिकारी प्रमोद कुमार ने कहा कि सड़क की किनारे अनधिकृत रूप से खड़े वाहनो हटाने के निर्देश ईओ और पुलिस प्रशासन को जारी कर दिए गए हैं। यदि फिर भी वाहन चालक नहीं मानेंगे तो उनके खिलाफ कड़ी कार्रवाई की जाएगी।



सिटी ब्रीफ

विधायक कैड़ा ने किया गांवों का दौरा

हल्द्वानी : भाजपा विधायक राम सिंह कैड़ा ने रविवार को भीमताल विधानसभा क्षेत्र के गलनी, सिमलिया झड़गांव, पोखरी, जमराड़ी, पैटना कराथला आदि गांवों का दौरा किया और ग्रामीणों की समस्याएं सुनीं। ग्रामीणों ने बिजली, पानी, सड़क आदि समस्याएं उठाईं। विधायक ने जल निगम के अधिकारियों को जल जीवन मिशन योजना के अंतर्गत चल रहे पेयजल लाईनों का निर्माण गुगुवातारपुर्ण ढंग से करने के साथ ही लोनिवि व पीएमजीएसवाई के अधिकारियों को क्षतिग्रस्त मोटर मार्गों की मरम्मत की मांग की। विधायक कैड़ा ने कहा सरकार की योजनाओं को गांव के अंतिम छोर पर खड़े व्यक्ति तक पहुंचे इस दिशा में लगातार काम हो रहा है।

2026 के कार्यक्रम कैलेंडर पर चर्चा

हल्द्वानी : साथी संगठन ने रविवार को मुक्तेश्वर महादेव शिव मंदिर मे समीक्षा बैठक की। बैठक में संगठन के संरक्षक लालाधर पांडे ने विभिन्न बैठक हॉलों में जल संरक्षण संबंधी स्लोगन और पम्पलेट लगाने का सुझाव दिया। वरिष्ठ संरक्षक नंदा बल्लभ गुणवंत ने आगामी दो प्रमुख त्योहार मकर संक्रांति और 26 जनवरी के लिए कार्यक्रम बनाने पर विचार प्रस्तुत किया। कोषाध्यक्ष जगदीश सिंह खोलिया ने वर्ष 2025 के आय-व्यय का विवरण सदस्यों के सामने रखा। इसके साथ ही मासिक बैठक के लिए अरुणोदय धर्मशाला को स्थान बनाने पर सहमति बनी। आगामी वर्ष 2026 में वाडों में जनसंपर्क हेतु सप्ताहिक कार्यक्रम आयोजित करने का प्रस्ताव भी पारित किया गया।

बैठक अध्यक्ष आनंद सिंह भाकुनी की अध्यक्षता में हुई। बैठक का संचालन महासचिव लक्ष्मणसिंह गौनिया ने किया।बैठक में आनंद सिंह उटोला, जीवन पंतोला, जीवन सिंह रावत रहे।

संस्कृत उत्तर मध्यमा विद्यालय ने मारी बाजी

हल्द्वानी : उत्तराखंड संस्कृत अकादमी की ओर से गुरुकुल इंटरनेशनल स्कूल में आयोजित दो दिवसीय सांस्कृतिक स्पर्धा में श्रीसनातन धर्म संस्कृत उत्तर मध्यमा विद्यालय ने प्रदर्शन करते हुए प्रतिस्पर्धात्मक नृत्य व नाटक की दोनों श्रेणियों में प्रथम स्थान प्राप्त किया। साथ ही विद्यालय की टीम का चयन आगामी राज्य स्तरीय प्रतियर्स्पर्धा के लिए हुआ है। विद्यालय के उत्कृष्ट प्रदर्शन पर मुख्य शिक्षाधिकारी गोविंद जायसवाल, सहायक निदेशक संस्कृत शिक्षा यशोदा प्रसाद सिमल्टी व प्राचार्य मनोज कुमार पाण्डेय ने प्रतिभागियों की कला, मंचन क्षमता व संस्कृत वाचन के लिए उनके उज्ज्वल भविष्य की कामना की। कार्यक्रम में गनानंद जोशी, प्रबंधक, जानकी त्रिपाठी, आरती त्रिपाठी, डॉ. नारायण दत्त शुवाल, डॉ. मोहित जोशी, साकेत पाठक आदि उपस्थित रहे।

वाहन ने मारी गुलदार के शावक को उठ्कर, मौत

टाकपुर : टनकपुर चप्पावत राष्ट्रीय राजमार्ग में गुलदार का एक शावक की एक वाहन की चपेट में आने से मौत हो गई। घटना की सूचना मिलने पर वन विभाग की टीम भी घटनास्थल पहुंची। टनकपुर- चप्पावत राष्ट्रीय राजमार्ग पर सिन्धुाड़ी के पास गुलदार का एक बच्चा एक अज्ञात वाहन की चपेट में आ गया। शावक की मौके पर ही मौत हो गई। बताया गया कि पनपच पर इस स्थान से तीन शावक घूम रहे थे। इसी दौरान यह घटना घटी। रास्ते से गुज़र रहे पूर्व ब्लॉक प्रमुख बहादुर सिंह फर्याल ने इस मामले की जानकारी वन विभाग को दी। उप प्राभागीय वनाधिकारी सुनील कुमार ने बताया कि मामला सज्ञान में आने के बाद घूम रेंज के वन क्षेत्राधिकारी गुलजार हुसैन से जांच करने को कहा गया है। इस मामले में वन विभाग द्वारा अग्रिम कार्रवाई की जा रही है।

खेल-खिलाड़ी

कोल्ट्स क्रिकेट अकादमी ने 25 रनों से जीता फाइनल मुकाबला

संवाददाता, हल्द्वानी

अमृत विचार : हल्द्वानी कोल्ट्स क्लब के मैदान में अंडर-14 स्वर्णीय पूर्न चन्द्र बल्टिया मेमोरियल क्रिकेट टूर्नामेंट के फाइनल मुकाबले में डीके स्पोर्ट्स अकादमी ने टॉस जीतकर पहले गेंदबाजी करने का फैसला किया। पहले दिन अपनी पहली पारी में बल्लेबाजी करते हुए कोल्ट्स क्रिकेट अकादमी मात्र 130 रन ही बना सकी। कार्तिक नेगी ने 35, अंश पाल ने 29, कार्तिक रावत ने 22 और हर्षित धामी ने 13 रनों का योगदान दिया।

डीके स्पोर्ट्स अकादमी के गेंदबाज देवांग, अनामय, ईशान और ओम ने 2-2 विकेट लिए।

नदी में आरबीएम लेने के लिए नहीं पहुंच रहे वाहन, नदी में खनन के लिए पंजीकृत हैं 7,492 वाहन

गौला नदी के 11 गेट खुले पर खनन ने नहीं पकड़ी रफ्तार



गौला नदी में सभी गेट खोल दिए गए हैं लेकिन अभी वाहनों की संख्या कम है। अब सरकार ने फिटनेस शुल्क में रियायत दी है संभावना है कि वाहनों की संख्या में वृद्धि होगी। गौला नदी में खनन निकासी का लक्ष्य निर्धारण के लिए उपखनिज आकलन को केंद्रीय टीम कल पहुंच रही है। -धीरेश बिष्ट, डीएलएम गौला

पानी होने, खनन श्रमिक नहीं होने से दीपावली व छठ पूजा के बाद ही खनन में तेजी आती है। इस बाद दीपावली के एक माह बाद भी नदी में खनन रफ्तार नहीं पकड़ सका है। नदी में शनिवार को महज 103

वाहन ही उपखनिज लेने के लिए पहुंचें। वहीं खनन शुरू होने के बाद अब तक वाहनों ने 544 फेरे उपखनिज लेने के लिए लगाए हैं। सूत्रों की मानें तो अधिकांश वाहन 15 वर्ष पुराने वाहनों के फिटनेस शुल्क

वायरल फीवर की चपेट में आ रहे बच्चे

बेस अस्पताल में मरीजों की भीड़ बढ़ी

मौसम में बदलाव से बढ़ा संक्रमण, प्रतिदिन पहुंच रहे 100 से अधिक बीमार बच्चे

● **खांसी- बुखार, जुकाम, गले में दर्द व उल्टी-दस्त के मामले बढ़े**

संवाददाता, हल्द्वानी

अमृत विचार : मौसम में लगातार हो रहे उतार-चढ़ाव के कारण वायरल फीवर का प्रकोप तेजी से बढ़ता जा रहा है। बेस अस्पताल की ओपीडी में प्रतिदिन 100 से अधिक बीमार बच्चे उपचार के लिए प्रतिदिन पहुंच रहे हैं। सुबह से ही ओपीडी में अभिभावकों की लंबी कतारें देखने को मिल रही हैं। बच्चों में तेज बुखार, खांसी, जुकाम, गले में दर्द, उल्टी-दस्त और शरीर में कमजोरी जैसे लक्षण ज्यादा देखे जा रहे हैं।

वरिष्ठ बाल रोग विशेषज्ञ डॉ. सीएस भट्ट अनुसार तापमान में अचानक गिरावट-बढ़ोतरी से बच्चों की रोग प्रतिरोधक क्षमता कमजोर हो रही है, जिससे वायरल संक्रमण तेजी से फैल रहा है। वरिष्ठ बाल रोग विशेषज्ञ डॉ. सीएस भट्ट ने कहा कि बदलते



बेस अस्पताल में बीमार बच्चे की जांच करते बाल रोग विशेषज्ञ डॉ. सीएस भट्ट।

बच्चों की सेहत का ध्यान रखें

हल्द्वानी : डॉ. सीएस भट्ट ने बताया कि बच्चों को ठंडी चीजों से बचाएं और मौसम के अनुसार गर्म कपड़े पहनाएं। साफ—साफ़ी का विशेष ध्यान रखें और उन्हें बार—बार हाथ धोने की आदत डालें। बाहर का फास्ट—फूड, कटी—कटी या ठंडी वस्तुएं न दें। पर्याप्त पानी, सूप और तरल पदार्थ दें ताकि शरीर में पानी की कमी न हो। भीड़भाड़ वाले स्थानों में जाने से बचें। यदि बच्चों को लगातार बुखार, तेज खांसी या सांस लेने में कोई परेशानी हो, तो तुरंत अस्पताल संपर्क करें।

मौसम में छोटे बच्चे जल्दी संक्रमण की चपेट में आते हैं। उन्होंने अभिभावकों को सलाह दी, बच्चों में उच्च बुखार, खांसी या उल्टी—

दस्त की समस्या दिखे तो तुरंत चिकित्सक से संपर्क करें। घर में बिना सलाह के एंटीबायोटिक का प्रयोग न करें।



श्री गुरु तेग बहादुर के शहीदी दिवस पर रक्तदान करते लोग। ● अमृत विचार

शहीदी दिवस पर 101 ने किया रक्तदान

हल्द्वानी, अमृत विचार : सिखों के नौवें गुरु श्री गुरु तेग बहादुर के शहीदी दिवस पर शनिवार को श्री गुरुतेग बहादुर सीनियर सेकेंड्री स्कूल में सिख फेडरेशन की ओर से रक्तदान शिविर लगाया गया। इस अवसर पर गुरु तेग बहादुर के शहीदी को याद करते हुए 101 लोगों ने रक्तदान किया। रक्तदान शिविर में विधायक सुमित हृदयेश, मेयर गजराज बिष्ट, राज्य मंत्री शंकर कोरंगा, परमजीत सिंह कोहली, जगजीत आनंद, ललित जोशी, प्रदीप बिष्ट भी शिविर में पहुंचे। इस दौरान सिख फेडरेशन के गुरुप्रीत सिंह प्रिन्स, गगनदीपकोहली, परमजीत सिंह पम्मा, मोनु कपूर, कुलबीर सिंह, तरन बिंद्रा, अमन कोहली, मन्प्रीत सेठी, जसकरन चड्ढा, गुरजीत कोहली, गगन धीर, जसमीत छाबड़ा, रिम्पी नरुला, सुखबीर मारवाह, प्रिन्स सयाली, गुरप्रीत कौर, अवनीत कौर, परविंदर नागपाल, इंद्रजीत सिंह, सुरजीत चड्ढा, अमरजीत आनंद, जगमीत आनंद, हरजीत सच्चर, गुरमीत सिंह हरजीत चड्ढा आदि मौजूद रहे।

आज होगा गौला नदी में खनन लक्ष्य का आकलन

केंद्र की शर्तों के मुताबिक गौला नदी में खनन के लिए उपखनिज का आकलन केंद्रीय संस्था से करवाना होता है। इसी क्रम में हर वर्ष केंद्रीय मुदा एवं जल संरक्षण संस्थान गौला नदी का सर्वे करती है इसके बाद नदी में खनन के लिए उपखनिज का आकलन करती है। इसके बाद नदी में उपखनिज निकासी का लक्ष्य निर्धारित होता है। यह टीम 24 नवंबर को हल्द्वानी पहुंच रही है जो गौला व नंधौर नदी में उपखनिज का असिर्सेट करेगी।

अभी नहीं खुल पाया बुगी गेट

गौला नदी में घोड़ा-बुगी वालों के लिए भी उपखनिज निकासी के लिए इंदिरा नगर बुगी गेट है। इस बार अभी तक तकनीकी कमियों की वजह से यह गेट नवंबर समाप्त होने को है, लेकिन यह गेट अभी तक शुरू नहीं हुआ है। सूत्रों की माने तो बुगियों वालों की पंजीयन प्रक्रिया पूरी नहीं हुई है जिससे यह गेट खोला नहीं गया है हालांकि वन निगम का दावा है कि एक-दो दिन में इस गेट को खोल दिया जाएगा।

में वृद्धि के विरोध में खनन नहीं कर रहे थे इसके बाद बीते शुक्रवार को राज्य सरकार ने फिटनेस शुल्क में

बढ़ोत्तरी को भी वापस ले लिया है। ऐसे में संभावना है कि अब नदी में खनन रफ्तार पकड़ सकेगा।



गुरु तेग बहादुर के शहीदी दिवस को समर्पित दूसरी प्रभात फेरी में शामिल संगत।

गुरु तेग बहादुर के शहीदी दिवस पर निकली प्रभात फेरी

हल्द्वानी, अमृत विचार : गुरु तेग बहादुर के शहीदी दिवस को समर्पित दूसरी प्रभात फेरी रविवार को गुरुद्वारा गुरु नानकपुरा से निकाली गई। मार्ग में जगह-जगह संगत ने पुष्प वर्षा कर प्रभात फेरी का जोरदार स्वागत किया। प्रभात फेरी गुरुद्वारा साहिब में गुरु तेग बहादुर साहिब के शहीदी दिवस को समर्पित अखंड साहिब पाठ की आरंभता की गई। अखंड पाठ की आरंभता गुरुद्वारा साहिब के हेड ग्रंथि ज्ञानी ठाकुर सिंह ने अरदास के साथ की। बड़ी संख्या में उपस्थित संगत ने गुरु साहिब के बलिदान को स्मरण किया। कार्यक्रम में संगत को प्रसाद और लंगर वितरित किया गया। इस दौरान गुरुद्वारा प्रबंधक कमेटी के मुख्य सेवादार हरजीत सिंह सच्चर, अमरजीत सिंह बटी, आनंद, जसपाल सिंह कोहली, दिलप्रीत सिंह, बलजीत कौर, सतवंत कौर आदि मौजूद रहे।

कर्मियों ने आंदोलन की चेतावनी दी

हल्द्वानी : उत्तराखंड परिवहन निगम में पुनरीक्षित ढांचे के नाम पर शुरू हुए बड़े बदलावों से कर्मचारियों में भारी आक्रोश है। निगम प्रबंधन ने कई महत्वपूर्ण प्रोजेक्टव पदों को समाप्त कर दिया है, जबकि कुछ पदों की संख्या में भी कटौती की गई है।

कर्मचारी संगठनों का आरोप है कि ढांचे के पुनरीक्षण के लिए सभी डिपो और कर्मचारी यूनियनों से मांगे गए सुझावों को निगम मुख्यालय ने दरकिनार कर दिया। रोडवेज कर्मचारी संयुक्त परिषद ने मंडलीय प्रबंधक काठगोदाम को पत्र भेजकर सभी डिपो की वास्तविक स्थिति से अवगत कराने और किसी भी पद को समाप्त न करने की अपील की है। परिषद ने साफ कहा है कि निगम यदि अपने रुख पर अडिग रहा तो कर्मचारी उग्र प्रदर्शन के लिए बाध्य होंगे। संगठनों ने नाम्स के अनुरूप स्वीकृत पदों की समीक्षा करने और वास्तविक जरूरत के आधार पर ही ढांचा तय करने की मांग की है। परिषद के क्षेत्रीय मंत्री उमेश चंद्र जोशी ने कहा कि निगम मुख्यालय के प्रस्तावित ढांचे को यदि लागू किया जाता है तो यह कर्मचारियों के भविष्य पर संकट बन जाएगा और इसके खिलाफ संगठन आंदोलन करने को मजबूर होंगे।

विधायक भगत ने किया ट्यूबवेल का शुभारंभ



कुरिया गांव में नलकूप का शुभारंभ करते विधायक बंशीधर भगत। ● अमृत विचार

कार्यालय संवाददाता हल्द्वानी

● क्षेत्र के लोगों की पेयजल समस्या का होगा समाधान

अमृत विचार : भाजपा विधायक बंशीधर भगत ने रविवार को गुनीपुर गौना ग्राम पंचायत कुरिया गांव में नलकूप योजना का शुभारंभ किया। उन्होंने कहा कि इससे पेयजल किल्लत दूर होगी।

विधायक भगत ने कहा कि नलकूप के शिलान्यास के एक वर्ष पूरे होने से ठीक एक दिन पहले इसका शुभारंभ हो रहा है, जो मुख्यमंत्री पुष्कर सिंह धामी की विकासपरक सोच एवं क्षेत्र के नागरिक भूमि दानदाता मोहन सिंह बिष्ट की जागरूकता का नतीजा है। निर्धारित समय में काम पूरा होने पर विभाग की भी पीठ

संतोष कुमार शास्त्री को मिला सम्मान

रामनगर : पीरूमदारा निवासी, हिंदी व्याख्याता और साहित्यकार संतोष कुमार दास शास्त्री को जबलपुर मध्य प्रदेश की साहित्य संस्था कादंबरी ने उनकी राम कथा केंद्रित वनवासी राघवेंद्र को दादू महर्दनाथ स्मृति सम्मान से सम्मानित किया है।

संतोष की अब तक छह पुस्तकें प्रकाशित हो चुकी हैं, जिनमें फिलहाल सो रहा था ईश्वर, वनवासी राघवेंद्र, दिल्ली टू दरभंगा प्रमुख हैं। रामकथा केंद्रित उनकी एक पुस्तक वनवासी राघवेंद्र के लिए उनको यह सम्मान प्रदान किया गया। संतोष राजकीय इंटर कॉलेज शंकरपुर नैनीडांडा पौड़ी में प्रवक्ता हिंदी के पद पर कार्यरत हैं। कादंबरी संस्था के संरक्षक डॉ. भगवत दुबे और सतीश पाठक ने संतोष को सम्मान राशि, प्रतीक चिन्ह, श्रीफल और अंग वस्त्र प्रदान किया।

● न्यायालय के आदेश के अनुसार नियमितीकरण की मांग उठाई

संवाददाता, हल्द्वानी

अमृत विचार : उपनल कर्मचारी महासंघ का धरना प्रदर्शन रविवार को पांचवें दिन भी जारी रहा। बुद्ध पार्क में धरने पर डटे कर्मचारियों का कहना है कि सरकार को न्यायालय का आदेश मानते हुए नियमितिकरण की प्रक्रिया को शुरू करना चाहिए।

महासंघ के प्रदेश अध्यक्ष प्रताप सिंह बोरा और कुमार मंडल अध्यक्ष मोहन सिंह रावत ने कहा कि सालों से बहुत की कम वेतन काम कर रहे उपनल कर्मचारियों के साथ अन्याय किया जा रहा है। नियमितिकरण को लेकर उपनल कर्मियों की न्यायालय में भी जीत हुई है। कहा कि सरकार को हमारी उपेक्षा करना भारी पड़ेगा।



हल्द्वानी बुद्ध पार्क में धरना-प्रदर्शन करते उपनल कर्मचारी। ● अमृत विचार

धरने में सबसे अधिक हल्द्वानी के डॉ. सुशीला तिवारी हॉस्पिटल के कर्मचारी हैं। सुशीला तिवारी अस्पताल और मेडिकल कॉलेज में 659 उपनल कर्मी पिछले कई वर्षों से सेवाएं दे रहे हैं। इन कर्मचारियों के हड़ताल पर जाने से एसटीएच में पेटा, दाना, बिलिंग, फार्मसी, लैब चर्च, बचाव वितरण और क्लीनिकल व नॉन-क्लीनिकल

स्वास्थ्य सेवाओं में दिक्कत आ रही है। उपनल कर्मचारियों का कहना है कि सरकार ने उनके ऊपर एस्सा तो लग दिया है लेकिन अस्थाई कर्मचारियों पर एस्सा लागू नहीं होता है। सरकार पूरी तरह से तानाशाही रवैया अपनी हुई है। कोर्ट के निर्णय के बाद भी सरकार उपनल कर्मचारियों की हित की बात नहीं कर रही।

हल्द्वानी के रक्षित ने दोहरा शतक मार दिखाई प्रतिभा

संवाददाता, हल्द्वानी

अमृत विचार : कूच बिहार ट्रॉफी में हल्द्वानी निवासी युवा बल्लेबाज रक्षित डालाकोटी ने महाराष्ट्र के खिलाफ दोहरा शतक जड़कर राज्य का नाम रोशन किया है।

घरेलू क्रिकेट में यह रक्षित का पहला शतक है, जिसे उन्होंने आगे बढ़ाकर दोहरे शतक में तब्दील किया। काशीपुर में उत्तराखंड और महाराष्ट्र के बीच खेले जा रहे मुकाबले का पहला दिन उत्तराखंड के बल्लेबाजों के नाम रहा। स्टप्स तक टीम ने एक विकेट के नुकसान पर 382 रन बना लिए थे। रक्षित डालाकोटी नाबाद 210 रन और आदित्य नैथानी नाबाद 156 रन बनाकर क्रीज पर डटे हुए हैं। दोनों

बल्लेबाजों के बीच दूसरे विकेट के लिए 369 रनों की विशाल साझेदारी हो चुकी है। रक्षित ने अपनी धुआंधार पारी में 273 गेंदों का सामना किया और 31 चौके व तीन छक्के जड़े। वहीं आदित्य नैथानी ने 249 गेंदों में अपनी संयमित पारी खेलते हुए 156 रन, जिसमें 21 चौके और तीन छक्के, शामिल हैं। इससे पहले ही वर्ष 2022 में वह उत्तराखंड अंडर-16 टीम के लिए शानदार प्रदर्शन कर चुके हैं। उनके दान सिंह कन्याल ने रक्षित की इस पारी की तारीफ की, हालांकि उन्होंने पिछले मैच में कनॉटक के खिलाफ खेली गई 88 रनों की संयमित पारी को प्रभावशाली बताया। कोच के अनुसार, पिछले मैच में दिखाए धैर्य ने ही बड़ा स्कोर बनाने में मदद की।

सिटी ब्रीफ

रास्ता संकरा होने की समस्या उठाई

बाजपुर : केशोवाला मोड़ क्षेत्र में रास्ता संकरा होने की समस्या को लेकर स्थानीय निवासी एक व्यक्ति ने कोतवाली में तहरीर देकर कार्रवाई की मांग की है। तहरीर में बताया गया है कि मोहल्ले में 25 फीट चौड़ा सार्वजनिक रास्ता है। आरोप है कि एक व्यक्ति अपने मकान का निर्माण कराते समय सार्वजनिक रास्ते में करीब पांच फिट तक अतिक्रमण कर रहा है। पीड़ित के अनुसार इस व्यक्ति द्वारा रास्ते में दीवार बढ़ाने से 25 फीट चौड़ा मार्ग घटकर मात्र 20 फीट का रह गया है। इससे अन्य लोगों को आवाजाही में भारी दिक्कतों का सामना करना पड़ रहा है। तंग रास्ते के कारण वाहनों का आवागमन बाधित हो रहा है और किसी भी आपात स्थिति में बड़ी समस्या उत्पन्न होने की आशंका जताई गई है। कहा कि यदि रास्ते का विवाद जल्द नहीं सुलझा, तो मोहल्ले में कहासुनी और विवाद की स्थिति भी उत्पन्न हो सकती है।

वायरल वीडियो वाला आरोपी अवैध हथियार के साथ गिरफ्तार

किच्छा : सोशल मीडिया पर अवैध तमंचे के साथ वीडियो वायरल होने के बाद पुलिस एक आरोपी की तलाश कर रही थी। कोतवाली प्रभारी प्रकाश सिंह दानू के निर्देश पर पुलिस टीम ने चेंकिंग के दौरान नगर निवासी राजकुमार को पकड़ा। तलाशी में आरोपी के कब्जे से 32 बोर का एक देशी तमंचा और 10 कारतूस बरामद हुए। पुलिस ने राजकुमार के खिलाफ बीएनएस की धारा 35(3) (आर्म्स एक्ट से संबंधित) के तहत मुकदमा दर्ज कर उसे गिरफ्तार कर लिया है।

एसबीएस महाविद्यालय ने किया डीएसबी को 3-0 से पराजित

रुद्रपुर में आयोजित दो दिवसीय महिला-पुरुष बैडमिंटन प्रतियोगिता संपन्न

संवाददाता, रुद्रपुर

अमृत विचार: कुमाऊं विश्वविद्यालय अंतर महाविद्यालय दो दिवसीय महिला-पुरुष बैडमिंटन प्रतियोगिता 2025-26 का समापन हो गया है। प्रतियोगिता में कुमाऊं विश्वविद्यालय के डीएसबी परिसर नैनीताल, राजकीय महाविद्यालय हल्दूचौड़, राजकीय महाविद्यालय रुद्रपुर, राजकीय महाविद्यालय हल्द्वानी, राजकीय महाविद्यालय खटीमा, राजकीय महाविद्यालय रामनगर, राजकीय महाविद्यालय काशीपुर और राजकीय महाविद्यालय बाजपुर के खिलाड़ियों ने प्रतिभाग किया। पुरुष वर्ग में प्रतियोगिता का फाइनल मैच नैनीताल और रुद्रपुर के मध्य खेला गया। इसमें सीधे सेटों में रुद्रपुर 3-0 से विजेता रही।

रविवार को प्रतियोगिता के दूसरे दिन महिला एवं पुरुष वर्ग के इंडिविजुअल मैचों का आयोजन किया गया। इसमें आयोजक सचिव डॉ. राजेश कुमार ने बताया कि इंडिविजुअल मैचों में महिला वर्ग में नैनीताल की आस्था बोरा पहले, काशीपुर की वानि पाठक दूसरे, हल्द्वानी की आशिका जोशी तीसरे और नैनीताल की सुपर्णा दत्ता चौथे स्थान पर रही। पुरुष वर्ग के इंडिविजुअल मैचों में यासीन नैनीताल ने पहला, दीपक सिंह कोश्यारी रुद्रपुर



ट्रॉफी के साथ विजेता टीम और अतिथि। ● अमृत विचार

यूकॉस्ट की जिला स्तरीय प्रौद्योगिकी प्रीमियर लीग कल सितारगंज में

खटीमा : उत्तराखंड राज्य विज्ञान शिक्षा एवं प्रौद्योगिकी परिषद (यूकॉस्ट) देहरादून के तत्वावधान में आयोजित “प्रथम विज्ञान एवं प्रौद्योगिकी प्रीमियर लीग -2025” का जिला स्तरीय आयोजन कल एसएम पब्लिक स्कूल सितारगंज में किया जाएगा। यह जानकारी देते हुए जिला समन्वयक एनएस रोतेला ने कहा कि प्रीमियर लीग का मुख्य उद्देश्य विद्यार्थियों में वैज्ञानिक दृष्टिकोण, नवाचार, अनुसंधान भावना एवं आपदा प्रबंधन के प्रति जागरूकता विकसित करना है। उन्होंने कहा कि प्रतियोगिता में जिले के सभी सात ब्लॉकों से चयनित बाल वैज्ञानिक एवं वैज्ञानिक प्रतिभाएं भाग लेंगी। प्रतियोगिता में लिखित परीक्षा, वि्वज प्रतियोगिता, थीमैटिक प्रेजेंटेशन आदि कार्यक्रम शामिल किए गए हैं। उन्होंने कहा कि कार्यक्रम का थीम “आपदा जोखिम न्यूनीकरण एवं जलवायु कार्यवाही” है। जिला समन्वयक रोतेला ने बताया कि प्रतियोगिता में जिले से चयनित सर्वश्रेष्ठ चार बाल वैज्ञानिक 28 से 30 नवंबर को देहरादून में आयोजित “ वर्ल्ड समिट ऑन डिजास्टर मैनेजमेंट -2025” में जिले का प्रतिनिधित्व करेंगे।

ने दूसरा, प्रदीप कुमार नैनीताल ने तीसरा, सुजल कुमार रुद्रपुर ने चौथा और शिखर काशीपुर ने पांचवां स्थान प्राप्त किया। प्रतियोगिता में निर्णायक की भूमिका में भूपेश दुमका, अमन नवथाल, गोविंद परिहार, राज एवं सक्षम रहे। समापन सत्र के अवसर पर प्रतियोगिता के मुख्य अतिथि के रूप में अध्यक्ष कैनोइंग कयाकिंग

एसोसिएशन ऑफ उत्तराखंड पुष्कर राज जैन, विशिष्ट अतिथि अंतरराष्ट्रीय बैडमिंटन खिलाड़ी शरद जोशी रहे। इससे पूर्व प्रो.महेन्द्र राणा ने खिलाड़ियों से परिचय प्राप्त कर प्रतियोगिता का उद्घाटन किया गया। इसके बाद प्राचार्य सरदार भगत सिंह राजकीय स्नातकोत्तर महाविद्यालय प्रो. अवधेश नारायण सिंह, अध्यक्ष

जिला ओलंपिक एसोसिएशन डॉ.नागेंद्र शर्मा, क्रीड़ा अधिकारी कुमाऊं विश्वविद्यालय नैनीताल डॉ. संतोष कुमार ने विजेता टीम रुद्रपुर और उपविजेता टीम नैनीताल के खिलाड़ियों को पदक एवं ट्रॉफी देकर सम्मानित किया गया। इस अवसर पर ललित बिष्ट, लोकेश पांडे, योगेश पांडे आदि मौजूद रहे।

विवाद के निपटारे के लिए बुलाई गई पंचायत में मारपीट

बाजपुर: पांच दिन पहले युवकों के दो गुटों में हुए विवाद के निपटारे के लिए बुलाई गई पंचायत में दोनों पक्षों के बीच पुनः विवाद हो गया और देखते ही देखते गाली-गलौज के साथ ही मारपीट शुरू हो गई, जिसमें तीन युवकों के चोटें आई हैं, जिन्हें पुलिस के माध्यम से सरकारी अस्पताल में भर्ती कराया गया है। वहीं मामले को लेकर कोतवाली पहुंचे एक पक्ष ने नामजद तहरीर देकर कार्रवाई की मांग की है।

बिराहा फार्म रोड पर 19 नवंबर को युवकों के दो गुटों में आपसी बात को लेकर विवाद हो गया था, जिसमें जमकर मारपीट भी हो गई थी, जिसमें एक पक्ष के ग्राम नरखड़ा निवासी लिखिल शर्मा की ओर से कोतवाली में तहरीर दी गई थी। वहीं इसी मामले को निपटाने के लिए रविवार को अनाज मंडी परिसर में एक आदत पर कुछ गणमान्य व्यक्तियों की मौजूदगी में पंचायत बुलाई गई थी। बताया जाता है कि पंचायत में फिर से गरमागर्मी शुरू हो गई और इसी बीच पहुंचे एक पक्ष के युवकों ने गाली-गलौज कर दी जिससे वहां माहौल बिगड़ गया और देखते ही देखते जमकर मारपीट होने लगी, जिसमें 20 वर्षीय निश्चय, 21 वर्षीय समदर्शी एवं 21 वर्षीय सिद्धांत वर्मा के चोटें आई हैं, जिन्हें पुलिस के माध्यम से सरकारी अस्पताल में भर्ती कराया गया है। वहीं एक पक्ष की ओर से कोतवाली में नामजद तहरीर देकर कार्रवाई की मांग की है।



हेल्थ रन में भाग लेते कैडेट व वायुसेना कर्मी। ● अमृत विचार

हर्षोल्लास से मना एनसीसी का 78वां स्थापना दिवस

रुद्रपुर : वन यूके एयर स्क्वाड्रन एनसीसी पंतनगर में एनसीसी का 78वां स्थापना दिवस हर्षोल्लास के साथ मनाया गया। इस दौरान हेल्थ रन का आयोजन किया गया। इसमें महिला कैडेटों, पुरुष कैडेटों और वायुसैनिक कर्मियों ने भाग लिया। मुख्य अतिथि फ्लाईंग ऑफिसर एपी सिंह ने ध्वजारोहण किया। रविवार को आयोजित कार्यक्रम के दौरान मुख्य अतिथि फ्लाईंग ऑफिसर एपी सिंह ने कहा कि 1948 में 20 हजार कैडेटों से एनसीसी की शुरुआत हुई। आज 15 लाख युवा इससे जुड़े हैं। एनसीसी विश्व का सबसे बड़ा संगठन है। एनसीसी देश सेवा के साथ अनुशासित जीवन जीने का हुनर सिखाती है और देश के सशस्त्र सेनाओं की सेकंड लाइनअप है। इस दौरान कैडेटों ने देशभक्ति से प्रेरित विभिन्न सांस्कृतिक कार्यक्रम प्रस्तुत किए। इस अवसर पर सहयोगी एनसीसी अधिकारी डॉ. सुरेश भट्ट, मनोज पांडे, महेंद्र बिष्ट, वारंट ऑफिसर झाबर मल्ल, आरके सिंह, जीसीआई भव्या सक्सेना सहित वायु सैनिक कर्मी उपस्थित रहे।



खटीमा में राज्य स्तरीय टीम चयन ट्रायल में शामिल नव चेतना के बच्चे।

राज्य स्तरीय टीम ट्रायल में नवचेतना के तीन बच्चे शामिल

खटीमा : नव चेतना पब्लिक स्कूल श्रीपुर बिछ्वा के तीन छात्रों कार्तिक भट्ट, प्रतीक कापड़ी एवं रोशन भट्ट का जिला स्तरीय टीम में चयन कर राज्य स्तरीय अंडर-14 क्रिकेट ट्रायल के लिए चयन हुआ है। यह ट्रायल 29 नवंबर को महाराणा प्रताप स्पोर्ट्स कॉलेज, देहरादून में आयोजित किए जाएगा। प्रधानाचार्या सुमन कापड़ी और प्रबंधक विनोद कापड़ी ने तीनों प्रतिभाशाली खिलाड़ियों को हार्दिक बधाई देते हुए उज्ज्वल भविष्य की शुभकामनाएं दीं। इस अवसर पर मनोज भट्ट, रीता कापड़ी, भूपेंद्र बोहरा, मंजू चंद, गीता राना, गोदावरी चंद, कमल चंद, पूजा, नकिता, सचिन खाती आदि उपस्थित रहे।



विद्यार्थियों द्वारा एकत्र किया गया कूड़ा। ● अमृत विचार

विद्यार्थियों ने चलाया स्वच्छता अभियान

रुद्रपुर : स्टोन रिज इंटरनेशनल स्कूल के इंटरैक्ट क्लब के मेम्बर्स ने रोटरी क्लब के साथ मिलकर शहरी इलाकों में वृहद स्वच्छता अभियान चलाया और कूड़ा कचरा एकत्रित कर नष्ट किया। विद्यार्थियों ने नागरिकों को स्वच्छता के प्रति सजग रहने का आह्वान किया। विद्यालय के प्रबंधक राजेश पर्सरीवा और प्रधानाचार्य संजीव स्टीफन ने बताया कि जिस प्रकार प्रदूषण के कारण मौसम में परिवर्तन हो रहा है। उसका मुख्य कारण सजगता है। यही वजह है कि विद्यार्थियों द्वारा रोटरी क्लब के साथ मिलकर जागरूकता रैली निकाली और सुभाष पार्क में व्यापक स्वच्छता अभियान चलाया। अभियान के दौरान पार्कों से बड़े पैमाने पर कूड़ा कचरा भी एकत्रित किया और नष्ट भी किया गया।



खटीमा में चेंकिंग अभियान चलाती पुलिस। ● अमृत विचार

पुलिस ने की छोटे बड़े 72 वाहनों की चेंकिंग, 18 चालान काटे

खटीमा : पुलिस क्षेत्राधिकारी विमल रावत के नेतृत्व में पुलिस टीम द्वारा यूपी उत्तराखंड सीमा पर सघन चेंकिंग अभियान चलाकर सात रोडवेज बस, 25 बड़े और 40 छोटे वाहनों की जांच की। पुलिस को चेंकिंग के दौरान कोई आपत्तिजनक वस्तु बरामद नहीं हुई। पुलिस ने वाहन चालकों और लोगों को यातायात के प्रति जागरूक किया गया। टीम ने अनियमितता पाए जाने पर कुल 18 वाहनों का एमवी एक्ट में चालान किया गया है। टीम में प्रभारी निरीक्षक विजेन्द्र शाह, अनुराग सिंह, चौकी प्रभारी ललित सिंह बिष्ट, पूरन चन्द्र पांडे, मनोज देव, पंकज कुमार, रविन्द्र नाथ, सुभाष पाण्डे, मोहन बोहरा, कमल पाल, महेन्द्र सिंह, मनोज रायणा, बलजीत सिंह, दिनेश गिरी आदि मौजूद रहे।

वंचित रह गए राज्य आंदोलनकारियों के चिह्नीकरण की मांग

बाजपुर : उत्तराखंड राज्य आंदोलनकारी परिषद की एक बैठक में खटीमा की तर्ज पर अब तक वंचित रह गए राज्य आंदोलनकारियों के चिह्नीकरण की मांग को लेकर विस्तृत विचार-विमर्श किया गया। रविवार को श्रीरामभवन धर्मशाला के सामने बहादुर भंडारी के प्रतिष्ठान पर संपन्न हुई बैठक में वक्ताओं ने कहा कि अनेक वास्तविक राज्य आंदोलनकारी अब भी चिह्निकरण से वंचित हैं। ऐसे सभी पात्र लोगों को सूची में शामिल किया जाना आवश्यक है। परिषद के सदस्यों ने कहा कि सरकार को आंदोलनकारियों के हितों का सज्जान लेकर पारदर्शी प्रक्रिया के तहत चिह्निकरण सुनिश्चित करना चाहिए। आंदोलनकारियों ने एक स्वर में कहा कि वास्तविक पात्रों का चिह्निकरण ही राज्य आंदोलन की गरिमा और सम्मान को बनाए रखने का मार्ग है। बैठक में मौजूद सभी आंदोलनकारियों ने सर्वसम्मति से यह निर्णय लिया कि चिह्निकरण की मांग को लेकर जल्द ही मुख्यमंत्री संबोधित ज्ञापन प्रेषित जाएगा। बैठक में मकसुद अहमद, हरीश भट्ट, बहादुर भंडारी, विकास गुप्ता, महेंद्र पाल, देवेंद्र पाल शर्मा, जयपाल रावत, नंदलाल कंजोज, आशु उर्फ अनिल शास्त्री, प्रवीण सक्सेना, जगदीश कांत श्रीवास्तव, एडवोकेट रमेशनाथ गोस्वामी, दयाकिशोर जोशी, देवेंद्र प्रसाद गुप्ता, तनवीर खां गुड्डा आदि मौजूद रहे।

(ई0 एस0 के0 गुप्ता)
अधिशासी अभियन्ता

उत्तराखण्ड पावर कारपोरेशन लि०

कार्यालय अधिशासी अभियन्ता, विद्युत वितरण खण्ड (ग्रामीण), हल्द्वानी
33/11 केवी उपसंस्थान परिसर, कमलुवागांजा रोड, कमलुवागांजा
हल्द्वानी (नैनीताल)

फ़ोन : (05946) 292040

दिनांक: 23.11.2025



उत्तराखण्ड पावर
कारपोरेशन लि०

E-mail:erddh@yahoo.co.in

पत्रांक : कैम्प/वि०वि०एच० ग्रा० (ह०)

स्मार्ट मीटर शिकायत निवारण एव जागरूकता शिविर

विद्युत वितरण खण्ड (ग्रामीण), हल्द्वानी के अन्तर्गत आने वाले समस्त सम्मानित विद्युत उपभोक्ताओं को सूचित किया जाता है कि स्मार्ट मीटर से सम्बन्धित शिकायतों / शंकाओं/भ्रान्तियों के निराकरण एवं स्मार्ट मीटर से सम्बन्धित बिलों में आई किसी भी त्रुटि के निराकरण हेतु शिविरों का आयोजन किया जा रहा है, जिसमें कि स्मार्ट मीटर से सम्बन्धित कार्यदायी संस्था के प्रतिनिधि भी उपस्थित रहेंगे। अतः समस्त विद्युत उपभोक्ताओं से अनुरोध है कि वह स्मार्ट मीटर से सम्बन्धित किसी भी तरह शिकायतों/शंकाओं/भ्रान्तियों के निवारण हेतु शिविरों में उपस्थित होने का कष्ट करेंगे ताकि आपकी स्मार्ट मीटर से सम्बन्धित किसी भी तरह की शिकायतों/शंकाओं / भ्रान्तियों का समाधान किया जा सके।

क्र० सं०	दिनांक एवं दिन	उपखण्ड का नाम / मो० नं०	शिविर का स्थान / सम्बन्धित क्षेत्र	समय
1	25.11.2025 (मंगलवार)	उपखण्ड कार्यालय, कमलुवागांजा, हल्द्वानी, मो0नं0: 9412093111	रामलीला ग्राउण्ड ऊँचापुल	प्रातः 10:00 बजे से दोपहर 02:00 बजे तक
2	26.11.2025 (बुधवार)		हनुमान मन्दिर कुसुमखेड़ा	
3	27.11.2025 (गुरुवार)		गैस गोदाम रोड (निकट श्री सुरेन्द्र मोहन पार्षद)	
4	28.11.2025 (शुक्रवार)		अमृत आश्रम बिठोरिया नं0 1	
5	29.11.2025 (शनिवार)		अम्बेडकर पार्क दमुवाढुंगा	
6	25.11.2025 (मंगलवार)	उपखण्ड कार्यालय, टी०पी० नगर, हल्द्वानी मो0नं0: 9411113010	प्रेमपुर लोश्ज़ानी	
7	26.11.2025 (बुधवार)		शिदेश्वर मन्दिर निलियम कॉलोनी	
8	27.11.2025 (गुरुवार)		जन मिलन केन्द्र जज फॉर्म	
9	28.11.2025 (शुक्रवार)		पुरानी आई०टी०आई० बरेली रोड,	
10	29.11.2025 (शनिवार)		टी०पी० नगर उपकेन्द्र	
11	01.12.2025 (सोमवार)	उपखण्ड कार्यालय, लालकुआँ, हल्द्वानी मो0नं0 9412093123	एस० मोड छडैल चौराहा	
12	25.11.2025 (मंगलवार)		हरिपुर केशव	
13	13 28.11.2025 (शुक्रवार)		हरिपुर शिवदत्त	

“राष्ट्रहित में बिजली बचाये”

Costomer care Toll Free Number - 1912

ब्रीफ न्यूज

पति के साथ बाइक पर सवार महिला हादसे में घायल



घटना की जानकारी लेती पुलिस।

बाजपुर : रविवार को साप्ताहिक हाट बाजार में खरीददारी करने अपने पति के साथ बाइक पर आई महिला बेरिया मोड़ स्थित मुख्यमार्ग पर दोपहर बाद करीब एक बजे कार की चपेट में आकर मामूली रूप से घायल हो गई, जिसे निजी चिकित्सालय में भर्ती कराया गया। ग्राम रेंहटा निवासी 50 वर्षीय विद्या देवी अपने पति फूल सिंह के साथ बाइक पर साप्ताहिक हाट बाजार आई थी। इसी बीच बेरिया मोड़ पर सड़क पार करते वक्त एक कार अचानक बाइक के करीब आ गई और टक्कर लगने से महिला सड़क पर गिरकर घायल हो गई। हादसा होते ही आसपास मौजूद लोग मौके पर दौड़ पड़े और घायल महिला को तुरंत निजी चिकित्सालय पहुंचाया, जहां उसका इलाज चल रहा है। सूचना मिलने पर पुलिस ने घटनास्थल को मुआयना किया।

तीन बाइकों के साथ एक लिफ्टर पकड़ा

रुद्रपुर : थाना टांजित कैप पुलिस ने ऑटो लिफ्टर गिरोह पर शिकंजा कसते हुए एक ऑटो लिफ्टर को तीन चोरी की बाइकों के साथ गिरफ्तार कर लिया है। पुलिस ने अभियुक्त को न्यायालय के समक्ष पेश कर दिया। रविवार को थाना टांजित कैप प्रभारी मोहन चंद्र पांडेय ने बताया कि 21 नवंबर को अक्षित दास ने मुकदमा दर्ज करते हुए बताया था कि 18 नवंबर को उसकी बाइक को घर के सामने खड़ी की थी और सुबह देखा तो बाइक चोरी हो चुकी थी। बाइक चोरी की बदती घटनाओं की रोकथाम के लिए एक टीम का गठन हुआ और 22 नवंबर की शाम को सूचना मिली कि सिडकुल रोड से फुलसुंगा तिरहे पर एक युवक सड़िगध अवस्था में घूम रहा है। सूचना के आधार पर पुलिस ने दबिश देकर डिबांडिया यूपी निवासी आनंद को दबोच लिया। पूछताछ में पता चला कि गिरफ्तारी के वक्त संचालित बाइक भी चोरी की है और अभियुक्त की निशानदेही पर पुलिस ने दो और बाइक को भी बरामद किया। पुलिस ने तीन बाइकों की रिकवरी करते हुए अभियुक्त को न्यायालय के समक्ष पेश कर दिया है।



एसके पब्लिक स्कूल में विजेताओं को सम्मानित करते अतिथि। ● अमृत विचार

एसके स्कूल में अंतर विद्यालयी खेलों का समापन
खटीमा : एसके पब्लिक स्कूल मझोला में चल रहे तीन दिवसीय खेल प्रतियोगिता का रविवार को समापन हुआ। अंतिम दिवस के खेल का आरंभ प्रबसक जगजीत सिंह प्रशासनिक अधिकारी राजेन्द्र सिंह, प्रधानाचार्य मोहन चन्द्र तिवारी ने दीप प्रज्ज्वलित कर किया। जूनियर बालक वर्ग खो-खो में न्यु ज्ञानदीप पब्लिक स्कूल को पीछे कर अल्केमिस्ट अकेडमी ने जीत प्राप्त की। जूनियर बालिका वर्ग खो-खो टीम में एसके पब्लिक को हराकर न्यु ज्ञानदीप पब्लिक ने जीत प्राप्त की। सीनियर बालिका वर्ग खो-खो प्रतियोगिता में नौजगे पब्लिक स्कूल को हराकर एसके पब्लिक स्कूल ने जीत प्राप्त की। सीनियर बालक वर्ग में खो-खो खेल में नौजगे पब्लिक स्कूल को हराकर डायनेस्टी मॉडर्न गुरुकुल अकेडमी ने विजय प्राप्त की। कबड्डी जूनियर बालक वर्ग में एसके पब्लिक स्कूल को हराकर हेलनलाइन पब्लिक स्कूल ने जीत प्राप्त की। सीनियर बालिका वर्ग में एसके पब्लिक स्कूल को हराकर शिक्षा भारती सीनियर सेकेंडरी स्कूल ने जीत प्राप्त की। रस्सा -कस्सी सीनियर बालिका वर्ग में श्री गुरु तेगबहादुर स्कूल अमरिया को हराकर अलक्ष्या पब्लिक स्कूल ने जीत प्राप्त की।

अवसर
<p>अमृत विचार</p>

संवाददाता, खटीमा

अमृत विचार: डायनेस्टी मॉडर्न गुरुकुल एकेडमी छिनकी फॉर्म ने उत्तराखंड संस्कृत अकादमी हरिद्वार द्वारा आयोजित जनपद स्तरीय सभी 12 प्रतियोगिताओं में प्रथम स्थान प्राप्त कर अपना परचम लहराया है।

जनपद स्तरीय कार्यक्रम का आयोजन अमर इंटर कॉलेज रुद्रपुर में 21-22 नवंबर को जनपद स्तरीय पर आयोजित कनिष्ठ वर्ग के संस्कृत नाटक, समूहगान, आशुभाषण, श्लोकोच्चारण, समूह नृत्य और वाद विवाद में प्रथम स्थान हासिल किया है। वहीं विद्यालय की वरिष्ठ वर्ग की टीम ने संस्कृत नाटक, समूह नृत्य, वाद

टीका लगाने के 10 दिन बाद नवजात की मौत

संवाददाता सितारगंज

अमृत विचार : उप जिला अस्पताल में तैनात एएनएम के लापरवाही से नवजात का टीकाकरण करने के 10 दिन बाद उसकी मौत हो गई। वहीं, मामले में पुलिस ने शव का पोस्टमार्टम कर उसे परिजनों को सौंप दिया है।

सितारगंज के वार्ड नंबर 6 निवासी राकेश कुमार ने बताया कि 27 सितंबर को उनकी बहू कंचन ने एक पुत्र को जन्म दिया था। 12 नवंबर को उप जिला अस्पताल, सितारगंज में तैनात एएनएम ने उसके पोते को चार टिका लगाया था। टीका लगाने के दिन से ही पोते की तबीयत खराब हो गई थी। बताया कि टीका लगाने वाली

जगह से उसे अधिक रक्तस्राव हो रहा था। तो उसे वापस उप जिला अस्पताल में दिखाया था। वहां स्वास्थ्यकर्मियों ने महज औपचारिकता निभाने के बाद वापस घर भेज दिया। फिर, 18 नवंबर को उसे रुद्रपुर के एक निजी अस्पताल में भर्ती कराया था। वहां और एनआईसीयू में उसका इलाज चल रहा था। वही टीकाकरण के 10 दिन बाद रविवार को उसकी मौत हो गई। इधर, सीएमओ डॉ. के.के अग्रवाल ने मामले की जांच के लिए तीन सदस्य जांच कमेटी का गठन किया है जो तीन दिन बाद भाग को रिपोर्ट प्रस्तुत करेगी। परिजनों ने पोस्टमार्टम की वीडियोग्राफी और आरोपी एएनएम के विरुद्ध कार्रवाई करने की मांग की है।

उपनल कर्मियों को धरने से उठाया, भड़के कांग्रेसी डीडी चौक पर फूँका सीएम का पुतला, सरकार पर लगाया आरोप



प्रदेश सरकार का पुतला दहन करते कांग्रेस कार्यकर्ता। ● अमृत विचार

संवाददाता, रुद्रपुर

अमृत विचार: देहरादून में अपनी मांगों को लेकर धरना देने वाले उपनल कर्मियों को बलपूर्वक उठाए जाने पर भड़के कांग्रेस कार्यकर्ताओं ने प्रदेश सरकार का पुतला दहन किया और दमन के खिलाफ उग्र आंदोलन का ऐलान किया।

रविवार को कांग्रेस महानगर अध्यक्ष ममता रानी, पूर्व पालिकाध्यक्ष मीना शर्मा सहित कार्यकर्ता डीडी चौक पर एकत्रित हुए। जहां उन्होंने प्रदेश सरकार

के खिलाफ नारेबाजी की और पुतला दहन कर आक्रोश जताया। कार्यकर्ताओं का कहना था कि पिछले कई दिनों से उपनल कर्मचारी देहरादून के परेड ग्राउंड में जायज मांगों को लेकर आंदोलनरत हैं, जबकि प्रदेश सरकार लगातार अनदेखी कर रही है। उन्होंने बताया कि बीते दिवस धामी सरकार के इशारे पर पुलिस ने बलपूर्वक हटया। इससे साफ यह है कि सरकार प्रदेश में हिटलर शाही रवैया अपना रही है और लोकतांत्रिक उपनल कर्मियों को प्रताड़ित कर

रही है, जिसे अब बदार्शत नहीं किया जाएगा। उन्होंने निंदा करते हुए प्रदेश सरकार को आगाह किया कि यदि जल्द ही सरकार ने दोषी पुलिस कर्मियों के खिलाफ कार्रवाई और उपनल कर्मियों की मांगों को नहीं माना तो कांग्रेस प्रदेशव्यापी आंदोलन करेगी। इस अवसर पर पूर्व नगर अध्यक्ष सीपी शर्मा, रामस्वरूप भारती, अनिल शर्मा, उमा सरकार, प्रीति साना, मोहन भारद्वाज, नरेश सागर, देवेन्द्र कुमार, सतीश कुमार, राधेश्याम, मुरारीलाल, चमन सागर आदि मौजूद रहे।

ट्रेन की विद्युत लाइन पर टहनी गिरने से धमाका

- किच्छा के हल्द्वानी मार्ग पर गेट संख्या 42 की घटना**
- घटना के चलते काफी देर तक मौके पर खड़ी रही ट्रेन**

संवाददाता, किच्छा

अमृत विचार: नगर के हल्द्वानी मार्ग पर रविवार की देर शाम रेलवे की बिजली लाइन पर बड़ा धमाका होने से पूरे क्षेत्र में हड़कंप मच गया। इस दौरान घटना के बाद बड़ा हादसा होने से बच गया। ट्रेन की विद्युत लाइन में फाल्ट होने के चलते काफी देर तक किच्छा से लालकुआं की तरफ जा रही ट्रेन पटरी पर खड़ी रही। घटना की सूचना के बाद रेलवे विभाग के तमाम अधिकारी एवं रेलवे की टेक्निकल टीम मौके पर पहुंच गई। जानकारी के अनुसार नगर के



किच्छा के हल्द्वानी मार्ग पर पटरी पर खड़ी ट्रेन। ● अमृत विचार

हड़कंप मच गया और आसपास के तमाम लोग घरों से बाहर निकल आए। विद्युत लाइन में फाल्ट होने की सूचना गेट कर्मचारी द्वारा तुरंत वरिष्ठ अधिकारियों को दी गई। घटना की सूचना पर रेलवे विभाग के तमाम अधिकारी मौके पर पहुंच गए और मौका मुआयना करने के बाद लाइन को दुरुस्त करने की प्रक्रिया

विधायक अरोरा ने की थी घोषणा, बोले-भगत सिंह चौक नये स्वरूप में आएगा नजर शहीद भगत सिंह की कांस्य प्रतिमा स्थापित

- विभिन्न सामाजिक संगठनों ने विधायक का आभार जताया**

संवाददाता, रुद्रपुर

अमृत विचार: विधायक शिव अरोरा ने भगत सिंह चौक पर शहीद भगत सिंह की आदमकद की कांस्य प्रतिमा स्थापित की। वहीं विभिन्न सामाजिक संगठनों ने विधायक का आभार जताया।

रविवार को प्रतिमा के स्थापित करने के दौरान विधायक अरोरा ने कहा कि भगत सिंह चौक मुख्य बाजार का दिल कहा जाता है जो अनेकों प्रदर्शन कार्यक्रम का दशकों से साक्षी रहा है। भगत सिंह चौक जो काफी जर्जर हाल में था



शहीद भगत सिंह की प्रतिमा के स्थापित करने के दौरान विधायक शिव अरोरा।

उसका सौंदर्यीकरण उनके द्वारा विधायक निधि से करवाया गया। साथ ही पर्यटन विभाग के माध्यम से विधायक अरोरा ने आदम कद

की कांस्य प्रतिमा शहीद भगत सिंह की लगवाने की घोषणा उनके द्वारा की गई थी।

उन्होंने कहा कि मुख्य बाजार

महिला से सात लाख रुपये हड़पे

संवाददाता, काशीपुर

अमृत विचार: एक महिला ने एक व्यक्ति पर उसके सात लाख रुपये हड़पने और पैसे वापस मांगने पर उसे व उसके परिवार का रातों-रात नामो निशान मिटाने की धमकी देने का आरोप लगाया है। पुलिस ने तहरीर के आधार पर प्राथमिकी पंजीकृत कर जांच शुरू कर दी है।

द्रोण विहार, प्रकाश सिटी के सामने, बाजपुर रोड, काशीपुर निवासी गायत्री पाण्डेय ने आईटीआई थाना पुलिस को तहरीर देकर बताया कि उन्होंने बाजपुर रोड, काशीपुर निवासी लोकेश सिंह से 2 दिसंबर 2022 को एक विला खरीदने के लिए 30 लाख रुपये में सौदा किया था। एडवांस के तौर पर सात लाख रुपये का भुगतान भी किया था। बताया कि उनके बार-बार कहने पर भी लोकेश सिंह ने उस विला की रजिस्ट्री नहीं कार्रवाई और विला किसी अन्य को बेच दिया। इसके बाद जब उन्होंने अपने सात लाख रुपये वापस मांगे, तो आरोपित ने मना कर दिया।

आरोप है कि उसने गाली-गलौच कर धमकी दी कि रातों-रात उसके पूरे परिवार का नामो-निशान मिटा देगा। पीड़िता ने बताया कि इस घटना के बाद से वह भयभीत हो गई। बताया कि बीते कुछ दिनों से कुछ अज्ञात व्यक्तियों द्वारा उसका पीछा किए जाने की भी शंका हो रही है, जिस कारण उन्होंने अपनी

शेयर ट्रेडिंग का झांसा देकर हड़पे 6.47 लाख

रुद्रपुर : ऑनलाइन शेयर ट्रेडिंग का झांसा देकर लाखों रुपये हड़पने का मामला सामने आया है। साइबर क्राइम थाना पुलिस ने मुकदमा दर्ज कर जांच शुरू कर दी है। जानकारी के अनुसार खुशी एनक्लेव निवासी गौतम साहनी ने बताया कि दो माह पहले फेसबुक पर ऑनलाइन शेयर ट्रेडिंग का प्रचार देखा और जैसे ही लिंक पर क्लिक किया। वैसे ही मोबाइल नंबर ग्रुप में जुड़ गया और वेबसाइट पर संदेश आने लगा। जब उसने बताया निदेशों का पालन करते हुए 29 अक्टूबर से 30 अक्टूबर तक बताए खाते में 6.47 लाख रुपये का भुगतान किया और कुछ दिन बाद मुनाफा नहीं आया। मोबाइल नंबर निकालकर संपर्क किया तो मगर मोबाइल रिवच आने लगा। जिसके बाद ही साइबर टगी का एहसास हुआ। पुलिस ने तहरीर के आधार पर मुकदमा दर्ज कर जांच शुरू कर दी है।



शेयर ट्रेडिंग का झांसा देकर हड़पे 6.47 लाख
<p>रुद्रपुर : ऑनलाइन शेयर ट्रेडिंग का झांसा देकर लाखों रुपये हड़पने का मामला सामने आया है। सिरोली कला निवासी नजफ खान ने अपनी मंगेतर नुरेन के साथ हुई टगी की शिकायत दर्ज कराई है। नुरेन को 3 नवंबर 2025 को लक्ष्मी कुमारी नामक महिला ने खुद को एचआर असिस्टेंट बताकर टेलीग्राम के माध्यम से ऑनलाइन जॉब का ऑफर दिया। शुरुआती छोटे टास्क पूरे करने पर 310 का मुनाफा मिला, जिससे विश्वास कायम हुआ। इसके बाद आरोपी ने निवेश के नाम पर धीरे-धीरे बड़ी रकम जमा करानी शुरू कर दी। पहले 800, फिर मंगेतर के कहने पर 23,000 जमा किए गए। धोखाधड़ी का शक होने पर भी, नुरेन ने पोर्टल में गडबडी ठीक करने और मुनाफा वापस पाने के लालच में अपने खाते से 50,000 और फिर 1,00,000 ट्रांसफर कर दिए। कुल 1,93,000 जमा होने के बाद आरोपियों ने पैसे लौटाने से मना कर दिया। पुलिस ने नजफ खान की शिकायत त पर अज्ञात साइबर टग के खिलाफ मुकदमा दर्ज कर जांच शुरू कर दी है।</p>

वर्क फ्रॉम होम के नाम पर 1.93 लाख की ऑनलाइन टगी

किच्छा : पुलभट्टा थाना क्षेत्र में ‘ वर्क फ्रॉम होम ’ के बहाने 1 लाख 93 हजार की ऑनलाइन धोखाधड़ी का मामला सामने आया है। सिरोली कला निवासी नजफ खान ने अपनी मंगेतर नुरेन के साथ हुई टगी की शिकायत दर्ज कराई है। नुरेन को 3 नवंबर 2025 को लक्ष्मी कुमारी नामक महिला ने खुद को एचआर असिस्टेंट बताकर टेलीग्राम के माध्यम से ऑनलाइन जॉब का ऑफर दिया। शुरुआती छोटे टास्क पूरे करने पर 310 का मुनाफा मिला, जिससे विश्वास कायम हुआ। इसके बाद आरोपी ने निवेश के नाम पर धीरे-धीरे बड़ी रकम जमा करानी शुरू कर दी। पहले 800, फिर मंगेतर के कहने पर 23,000 जमा किए गए। धोखाधड़ी का शक होने पर भी, नुरेन ने पोर्टल में गडबडी ठीक करने और मुनाफा वापस पाने के लालच में अपने खाते से 50,000 और फिर 1,00,000 ट्रांसफर कर दिए। कुल 1,93,000 जमा होने के बाद आरोपियों ने पैसे लौटाने से मना कर दिया। पुलिस ने नजफ खान की शिकायत त पर अज्ञात साइबर टग के खिलाफ मुकदमा दर्ज कर जांच शुरू कर दी है।

बहू को भी मायके भेज दिया है। अब वह केवल अपनी वृद्ध सास और छोटे पुत्र के साथ रह रही है। बताया कि उनका घर से बाहर निकलना भी उन्हें असुरक्षित लग रहा है। पीड़िता ने आरोपित के विरुद्ध कानूनी कार्रवाई कर उनकी रकम वापस दिलवाये जाने की मांग

की है। वहीं तहरीर के आधार पर पुलिस ने आरोपित पर बीएनएस की धारा 318(4), 351(2), 352 के तहत प्राथमिकी पंजीकृत की है। थानाध्यक्ष कुंदन रौतेला ने बताया कि मामले की जांच की जा रही है। तथ्यों के आधार पर आग्रिम कार्यवाही की जाएगी।

चारा काटने पेड़ पर चढ़े बुजुर्ग की करंट से मौत

संवाददाता शक्तिफार्म

अमृत विचार : चारा काटने को पेड़ पर चढ़े बुजुर्ग हाई टेनान विद्युत लाइन के चपेट में आने से मौत हो गई। सूचना पर पहुंची पुलिस ने शव का पंचनामा भर पोस्टमार्टम के लिए भेजा।

बैकुंठपुर निवासी पूर्व सैनिक मदन चंद (74) पुत्र हीरा चंद पत्नी गोविंदी देवी के साथ रविवार को घर से करीब दो सौ मीटर दूर बकरी के लिए चारा काटने गए थे। वह पेड़ पर चढ़कर टहनियों

बंगालियों को उजाड़ने की हो रही साजिश

संवाददाता शक्तिफार्म

अमृत विचार: पूर्व विधायक किरण मंडल ने कहा कि प्रहलाद पत्सिया में बसे बंगाली परिवारों को निजी स्वार्थ के लिए उजाड़ने की साजिश रची जा रही है।

उन्होंने कहा कि पूर्व मुख्यमंत्री विजय बहुगुणा ने उनसे बंगाली समाज को भूमिधरी अधिकार दिलाने, अनुसूचित जाति का दर्जा दिलाने, बंगाली बाहुल्य क्षेत्र के विद्यालयों में बांग्ला भाषा लागू करने समेत विभिन्न मांगों को पूरा करने का वादा किया था। लेकिन आज वह अपने वादे से हटकर बंगाली समाज का शोषण कर रहे हैं। प्रहलाद पत्सिया में निर्माणाधीन एक्वा पार्क में लगातार 12 वे दिन जारी धरना प्रदर्शन से पहुंचकर, पूर्व विधायक किरण



प्रभावित परिवार के साथ धरने पर बैठे पूर्व विधायक किरण मंडल। ● अमृत विचार

मंडल ने अपना समर्थन दिया। इस दौरान उन्होंने कहा कि एक्वा पार्क के नाम पर जबनर बंगाली परिवारों को बेघर किया जा रहा है। उन्होंने कहा कि इस आंदोलन में वह पीड़ित परिवारों के साथ है। उन्होंने मांग रखी कि घर उजाड़ने से पहले पीड़ित परिवारों को 2 एकड़ जमीन और आवास बनाकर

दिया जाए।उन्होंने कहा कि प्रभावित परिवारों को न्याय मिले, इसके लिए लंबी लड़ाई लड़ी जाएगी। इस मौके पर शक्तिगढ़ नगर पंचायत अध्यक्ष सुमित मण्डल, पूर्व पालिकाध्यक्ष हरिश दुबे, प्रदेश कांग्रेस कमेटी सचिव नवतेज पाल सिंह, उत्तम आचार्य, विनय विश्वास आदि मौजूद रहे।

सिटी ब्रीफ

राज्य आंदोलनकारी भाजपा और कांग्रेस से भीख न मांगें

खटीमा : उत्तराखंड क्रांति दल के जिलाध्यक्ष राम सिंह धामी ने विज्ञापित जारी कर सरकार द्वारा राज्य गठन के एक दिन पूर्व आठ नवंबर को रजत जयंती वर्ष मनाने की घोषणा को महज छलावा बताया है। उक्रांद नेता धामी ने कहा कि उत्तराखंड की जनता के त्याग बलिदान एवं संघर्ष का सरेआम अपमान है। उन्होंने भाजपा के इस अपमानजनक शासनादेश का कांग्रेस द्वारा विरोध नहीं किए जाने पर चिंता व्यक्त की है। उक्रांद जिला अध्यक्ष राम सिंह धामी ने विज्ञापित में कहा है कि कांग्रेस एवं भाजपा दोनों ही राष्ट्रीय पार्टियां पिछले 25 वर्षों से लगातार ही उत्तराखंड के संसाधनों को अपने-अपने तरीके से इस्तेमाल कर रही हैं। इसका दुष्परिणाम आज तक उत्तराखंड वासी झेलते आ रहे हैं।

ट्रक चालक पर जानलेवा हमला और तोड़फोड़

किच्छा : कोतवाली क्षेत्र में 20 नवंबर की शाम एक ट्रक चालक शावेद पर दबंगों ने हमला कर दिया। शावेद जब शांतिपुरी से स्टोन क्रेशर जा रहा था, तभी दो बाइकों पर सवार चार युवकों ने उसके ट्रक को ओवरटेक कर रोक लिया। आरोपियों ने गाली-गलौज करते हुए चालक को नीचे उतारने का प्रयास किया। दरवाजा बंद करने पर उन्होंने पथरबाजी कर ट्रक के सभी शीशे तोड़ दिए और वाहन को क्षतिग्रस्त कर दिया। पीड़ित ने आरोप लगाया कि आरोपियों ने लोहे के पंच से उस पर जानलेवा हमला कर घायल कर दिया। राहगीरों ने उसकी जान बवाई। पुलिस ने राघद नगर निवासी कर्ण सहित चार आरोपियों पर मुकदमा दर्ज किया है।

सेंट पीटर स्कूल में हुआ कैंपस पिकनिक कार्यक्रम



किच्छा में कार्यक्रम का शुभारंभ करते प्रधानाचार्य फादर एलेक्संडर मोटेरो।

संवाददाता, किच्छा

अमृत विचार: नगर स्थित सेंट पीटर सीनियर सेकेंडरी स्कूल में कैंपस पिकनिक का आयोजन किया गया। छोटे-छोटे बच्चों ने बड़े उत्साह के साथ हिस्सा लिया। इससे पूर्व कार्यक्रम का शुभारंभ विद्यालय

के प्रधानाचार्य फादर एलेक्संडर मोटेरो ने फीता काटकर किया। उन्होंने कहा कि छोटे-छोटे बच्चों के एर्णाय एवं उनमें उत्साह भरने के उद्देश्य से कैंपस पिकनिक कार्यक्रम का आयोजन किया गया है। पिकनिक में विभिन्न प्रकार के झूले, मैजिक शो, वीडियो गेम,



काशीपुर में विजेताओं को पुरस्कृत करती प्रभारी प्राचार्या डॉ. दीपिका गुड्डिया।

क्विज प्रतियोगिता में काजल रहई अव्वल

काशीपुर : चन्द्रावती तिवारी कन्या स्नातकोत्तर महाविद्यालय में अर्थशास्त्र विभाग द्वारा शनिवार को क्विज प्रतियोगिता आयोजित की गई, जिसमें भारतीय अर्थव्यवस्था से सम्बन्धित प्रश्न पूछे गए। इस प्रतियोगिता में विभाग की कुल 22 छात्राओं ने प्रतिभाग किया। यह प्रतियोगिता अर्थशास्त्र विभागाध्यक्ष एसो प्रो रमा अरोरा, अंसि प्रो ज्योति गोयल एवं शोध छात्रा शरमीन द्वारा संपादित की गई। प्रतियोगिता में काजल कश्यप (बीए पंचम सेमेस्टर) ने प्रथम, आलिया परवीन (बीए पंचम सेमेस्टर) एवं सोनाक्षी (बीए तृतीय सेमेस्टर) ने द्वितीय, परी, शमुफता, उजिला परवीन (बीए पंचम सेमेस्टर) ने तृतीय स्थान प्राप्त किया। अंत में महाविद्यालय की प्रभारी प्राचार्या डॉ. दीपिका गुड्डिया आत्रेय ने विजयी प्रतिभागियों को पुरस्कृत किया एवं समस्त प्रतिभागी छात्राओं को शुभकामनाएं देते हुए उनके उज्ज्वल भविष्य की कामना की।

पहल

एक्यूप्रेशर से विभिन्न रोगों के उपचार की जानकारी दी

संवाददाता, काशीपुर

अमृत विचार: गांधी आश्रम रोड स्थित नवचेतना भवन में अंतरराष्ट्रीय वैश्व महासम्मेलन की जिला शाखा इकाई के तत्वावधान में आयोजित 15 दिवसीय निशुल्क एक्यूप्रेशर चिकित्सा शिविर का शुभारंभ मुख्य अतिथि केवीएस इंडस्ट्रीज प्रबंध निदेशक देवेन्द्र कुमार अग्रवाल ने दीप प्रज्ज्वलित कर किया। इस अवसर पर लखनऊ एक्यूप्रेशर संस्थान से आए संस्थान निदेशक डॉ. एपी चंवंशी ने बताया कि आज दुनिया भर में एक्यूप्रेशर चिकित्सा पद्धति द्वारा शरीर के विशिष्ट बिंदुओं पर दबाव डाल कर ब्लडप्रेशर, मूत्र



काशीपुर में एक्यूप्रेशर शिविर का दीप प्रज्ज्वलित कर शुभारंभ करते अतिथि।

विकार, डायबिटीज, थायराइड, एसिडिटी, अपच सर्वाइकल, घुटने, कंधे सिर, कमर समेत हाथ पैरों के दर्द जैसे रोगों में बिना दवा के उपचार किया जा रहा है। इसी के तहत डॉ. रघुवंशी ने बोर्ड पर



बाजपुर में 'एकता यात्रा' निकालते भाजपा कार्यकर्ता एवं ग्रामीण।



किच्छा में पदयात्रा के दौरान महाराणा प्रताप की मूर्ति पर माल्यार्पण करते भाजपाई।

महामंत्री कुनाल सैनी, यशपाल सिंह, सभासद राजेश सैनी, रेशम सिंह यादव, जानू शुक्ला, मयंक शर्मा, सूरज सागर, सुमित शरावत,

अमृत चौधरी, संजय कश्यप मौजूद रहे। वहीं कार्यक्रम के दौरान एकता यात्रा के संदेशो को जन-जन तक पहुंचाने का आह्वान किया।

किच्छा में निकाली विशाल पदयात्रा

किच्छा : लौह पुरुष सरदार बल्लभभाई पटेल की 150 वीं जयंती के मौके पर नगर में एकता पदयात्रा का आयोजन किया गया। इस दौरान दर्जनों लोगों ने हाथ में तिरंगा झंडा लेकर शुनिटी मार्च एकता पदयात्रा में हिस्सा लिया। नगर के आवास विकास स्थित सरदार बल्लभभाई पटेल पार्क में तमाम भाजपा कार्यकर्ताओं ने बड़ी संख्या में पहुंचकर सरदार पटेल की प्रतिमा पर माल्यार्पण कर उनके बताए आदर्शों पर चलने का संकल्प लिया। सभा के पश्चात दर्जनों लोगों ने पटेल पार्क से एकता पदयात्रा शुरू की। पदयात्रा नगर के आवास विकास, सुनहरी मस्जिद, बरेली रोड, दीनदयाल चौक, मुख्य बाजार, महाराणा प्रताप चौक, हल्द्वानी रोड होती हुई चीनी मिल प्रांगण में समाप्त हुई और भाजपाइयों ने महाराणा प्रताप की मूर्ति पर माल्यार्पण भी किया। नगर के तमाम स्थानों पर पदयात्रा का जोरदार स्वागत किया गया। मौके पर पूर्व विधायक राजेश शुक्ला, ब्लॉक प्रमुख रीना गौतम, सांसद प्रतिनिधि राकेश गुप्ता, गोल्डी गोराया, कुंदन लाल खुराना, संजीव खन्ना मौजूद रहे।

उदयरज कॉलेज में हुई काव्य गोष्ठी

काशीपुर: 78 यूके बटालियन एनसीसी हल्द्वानी की विद्यालय शाखा इकाई के तत्वावधान में एनसीसी दिवस पर काव्य गोष्ठी का आयोजन किया गया। रविवार को उदयरज हिंदू इंटर कॉलेज में बटालियन के कमांडिंग आफिसर कर्नल पुनीत एवं एडम आफिसर लेफ्टिनेंट कर्नल अभिलाष जोशी के निर्देशानुसार विद्यालय में एनसीसी दिवस मनाया गया। एनसीसी कैडेट्स के द्वारा शानदार परेड का आयोजन किया गया। वहीं, एनसीसी कैडेट्स ने सांस्कृतिक कार्यक्रम के तहत गीत नृत्य प्रस्तुत किए। विद्यालय द्वारा आयोजित काव्य गोष्ठी में काशीपुर के गीतकार कवि सोमपाल प्रजापति व कवि विजय कुमार कुशवाहा ने अपनी रचनाएं सुनाईं।

नगर पंचायत दिनेशपुर व पत्रकारों में सौहार्द मैच

- पंचायत जनप्रतिनिधियों व पत्रकारों में हुई कांटे की टक्कर
- नगर पंचायत दिनेशपुर हुआ विजयी, दिखा सौहार्द

संवाददाता, रुद्रपुर

अमृत विचार: स्वर्गीय सरदार दर्शन सिंह विर्क मेमोरियल क्रिकेट टूर्नामेंट में नगर पंचायत दिनेशपुर और श्रमजीवी पत्रकार यूनियन के बीच मैत्रीपूर्ण क्रिकेट टूर्नामेंट का आयोजन हुआ। कांटे की टक्कर के बीच आखिरकार नगर पंचायत की टीम विजयी हुई।

रविवार को मैत्रीपूर्ण क्रिकेट टूर्नामेंट का शुभारंभ मुख्य अतिथि भाजपा प्रदेश मंत्री गुंजन सुखीजा, नगर पंचायत अध्यक्ष मनजीत कौर, ब्लॉक प्रमुख



प्रतियोगिता का शुभारंभ करते मुख्य अतिथि भाजपा प्रदेश मंत्री गुंजन सुखीजा व अन्य।

प्रतिनिधि प्रीत ग़ोवर, चेयरमैन प्रतिनिधि काबल सिंह विर्क ने दीप जलाकर प्रतियोगिता का शुभारंभ किया और खिलाड़ियों का परिचय प्राप्त किया। वहीं नगर पंचायत दिनेशपुर के कप्तान ने टॉस जीत कर श्रमजीवी पत्रकार यूनियन को

पहले बल्लेबाजी करने के लिए आमंत्रित किया।

पहले बल्लेबाजी करते हुए श्रमजीवी पत्रकार यूनियन ने निर्धारित दस ओवर में 69 रन का लक्ष्य नगर पंचायत दिनेशपुर को दिया। जवाब में बल्लेबाजी करने

बसंतपुर गांव में नेताजी सुभाष चन्द्र बोस की कांस्य की प्रतिमा स्थापित



बसंतपुर गांव में नेताजी सुभाष चन्द्र बोस की कांस्य की प्रतिमा की स्थापना पर मौजूद विधायक शिव अरोरा व जनप्रतिनिधि।

● विधायक ने प्रतिमा व सौंदर्यीकरण कार्य का किया शिलान्यास

संवाददाता, दिनेशपुर

अमृत विचार: पर्यटन विभाग द्वारा 24 लाख की लागत से बसंतीपुर गांव में नेताजी सुभाष चंद्र बोस की 6 फुट की ऊंची कांस्य प्रतिमा स्थापित कर पार्क का सौंदर्यीकरण का विधायक शिव अरोरा ने शिलान्यास किया। रविवार को कार्यक्रम के दौरान विधायक शिव अरोरा ने कहा कि क्षेत्रवासियों की लंबे समय से नेताजी सुभाष चंद्र बोस की कांस्य की प्रतिमा की मांग की थी, जो आज पूरी हुई है। विधायक अरोरा

वर्ष 2004-05 में बनी थी नेताजी की प्रतिमा

दिनेशपुर : निवर्तमान विधायक प्रेमानंद महाजन द्वारा ग्रामीणों के सहयोग से 2004-05 में नेताजी सुभाष चन्द्र बोस की प्रतिमा का निर्माण करवाया था। पूर्व में बनी हुई प्रतिमा के पास पर्यटन विभाग द्वारा दूसरी प्रतिमा व सौंदर्यीकरण कार्य किया जा रहा है।

ने कहा आजाद हिंद फौज के संस्थापक व भारत के महानायक स्वतंत्रता सेनानी नेताजी सुभाष चंद्र बोस की 7 कुंतल व 6 फुट ऊंची कांस्य प्रतिमा स्थापित की गई। प्रतिमा पर्यटन विभाग द्वारा 24 लाख रुपये की लागत से स्वीकृत कराई गई है। प्रतिमा व परिसर के सौंदर्यीकरण का प्रावधान शामिल है। विधायक अरोरा ने कहा बसंतीपुर गांव में 23 जनवरी को प्रत्येक वर्ष

नेताजी सुभाष चंद्र बोस की जयंती समारोह काफी धूमधाम से मनाई जाती है। प्रतिमा स्थापना के बाद आयोजन को भव्य रूप देने की योजना है। इस मौके पर ब्लॉक प्रमुख प्रतिनिधि प्रीत ग़ोवर, अमित नारांज, भाजपा मंडल अध्यक्ष जगदीश विश्वास, राजेश बजाज, प्रधान राजकुमार, राजेंद्र सैनी, अजितेश पाइक, देवासी सरकार, अंकुर विश्वास समेत अनेक स्थानीय ग्रामीण उपस्थित रहे।

वार्षिकोत्सव में ऑपरेशन सिंदूर की गूंज

संवाददाता, बाजपुर

अमृत विचार: ज्ञानदीप ग्लोबल स्कूल में वार्षिकोत्सव हर्षोल्लास के साथ मनाया गया। कार्यक्रम में विद्यार्थियों ने रंगारंग प्रस्तुतियों से समा बांध दिया। गतका, ऑपरेशन सिंदूर और कुमार्कनी नृत्य खासा आकर्षण का केंद्र रहे। गतका खिलाड़ियों ने हैरतअंगेज करतब दिखाए।

वार्षिकोत्सव का शुभारंभ मुख्य अतिथि एसडीएम डॉ. अमृता शर्मा, विशिष्ट अतिथि बीईओ सतेंद्र यादव और विद्यालय के चेयरमैन सुरेंद्र सिंह काहलों ने सामूहिक रूप से दीप प्रज्ज्वलित करके किया। इस मौके पर एसडीएम डॉ. अमृता शर्मा ने कहा कि बच्चों को किताबी शिक्षा के साथ व्यवहारिक ज्ञान देना भी जरूरी है। उन्होंने छात्रों को सकारात्मक सोच और



ज्ञानदीप ग्लोबल स्कूल में वार्षिकोत्सव का शुभारंभ करती एसडीएम डॉ. अमृता शर्मा।

अनुशासन के साथ आगे बढ़ने का संदेश दिया। बीईओ सतेंद्र यादव तथा अन्य अतिथियों ने भी कार्यक्रम की सराहना करते हुए विद्यालय के प्रयासों को उत्कृष्ट बताया। कार्यक्रम में विद्यालय डायरेक्टर राजेंद्र कौर काहलों, एमडी दीपक काहलों, प्रधानाचार्य भुवन चंद्र कांडपाल, गुरसेवक

सिंह संधू, फतेह सिंह चीमा, रिंक सिंह, तेजवीर सिंह, मुंशीराम कंबोज, अकरम पहलवान, कोच मनोज राजहंस, मोहिता कांडपाल, सरबजीत कौर, आरके रोशन, वरुण शर्मा, राहुल कुमार, अभिषेक नैन, अलका, कोमल, सोनिया अग्रवाल, अमनदीप कौर आदि मौजूद रहे।



किच्छा महाविद्यालय में आयोजित संसद में उपस्थित छात्र।

किच्छा महाविद्यालय में आयोजित हुई युवा संसद प्रतियोगिता

किच्छा : नगर स्थित राजकीय महाविद्यालय में युवा संसद प्रतियोगिता का आयोजन किया गया। महाविद्यालय में आयोजित कार्यक्रम का शुभारंभ प्रभारी प्रधानाचार्य डॉ राजीव रतन ने किया। उन्होंने कहा कि युवा संसद प्रतियोगिता के माध्यम से छात्र-छात्राएं संसदीय प्रक्रिया के प्रति जागरूक होंगे। युवा संसद कार्यक्रम के नोडल अधिकारी डॉ. उमराव सिंह ने बताया कि कार्यक्रम का मुख्य उद्देश्य देश के युवाओं को संसदीय विद्याएं, कानून निर्माण की प्रक्रिया व अन्य गतिविधियों से अवगत कराना है। प्रतियोगिता में लोकसभा स्पीकर के तीर पर बीए तृतीय वर्ष की छात्रा रुचि जोशी, बीए प्रथम वर्ष की छात्रा रजिन फातिमा ने प्रधानमंत्री, बीए पंचम सेमेस्टर के छात्र आमिर ने विदेश मंत्री, बीए तृतीय सेमेस्टर के अममान राजा ने रक्षा मंत्री तथा बीए प्रथम सेमेस्टर की छात्रा लवणीत कौर ने नेता प्रतिपक्ष की भूमिका निभाई। कैबिनेट के गठन के साथ-साथ सप्ताह व विपक्ष के सदस्य व महाराष्ट्र सहित अन्य पदों के लिए छात्र-छात्राओं ने अपने विचार रखते हुए प्रस्तुति दी।

मां हंसेश्वरी का निर्वाण दिवस मनाया

- बड़ी संख्या में श्रद्धालुओं ने सुना सुंदरकांड
- शक्ति पीठाधीश्वरी के प्रति दिखी श्रद्धा

संवाददाता, रुद्रपुर

अमृत विचार: वैष्णो देवी मंदिर वैष्णवी शक्तिपीठ आश्रम स्वर्ण फार्म वाली देवी के पावन स्थान आदर्श कॉलोनी में ब्रह्ममलीन श्रीमद वैष्णवी शक्ति पीठाधीश्वरी मां हंसेश्वरी भारत का प्रथम निर्वाण दिवस आस्था पूर्वक मनाया गया। इस दौरान कई धार्मिक अनुष्ठानों के साथ ही सुंदरकांड का भी आयोजन हुआ। सुबह 10 बजे से वैष्णो भजन मंडल द्वारा संगीतमय सुंदरकांड पाठ हरिधाम मंदिर के महंत मनीष सलूजा द्वारा किया गया।



सुंदरकांड में प्रवचन करते कथावाचक।

इसके बाद सितारगंज दुर्गा ज्योति पीठ से आई शांतेश्वरी माता, मनकामेश्वर मंदिर से स्वामी नारायण चैतन्य महाराज, तुलसीधाम मलसा के राजेंद्र, अनंत प्रेम आश्रम से निष्ठादत्त बाई, कंचन बाई, भजनगढ़ गुरुद्वारा के महंत विक्रम बाबा ने भी अपने प्रवचनों से संगत को निहाल किया। साथ ही विशाल भंडारे का आयोजन भी हुआ। प्रथम

निर्माण दिवस पर रुद्रपुर के अलावा दिल्ली, हरियाणा, यूपी सहित के श्रद्धालुओं ने हिस्सा लिया। इस मौके पर महंत भजन प्रकाश अरोरा, श्याम खुराना, सतनाम सिंह, नरेश घई, राजेश आनंद, राजीव ग़ोवर, विधायक तिलकराज बेहड़, कस्तूरी लाल तागरा, लक्ष्य शर्मा, संजय जुनेजा, संजय ठाकुर, सुशील गाबा, अमित नारांज, सुष्मा अग्रवाल, प्रदीप अग्रवाल आदि मौजूद रहे।

6th वार्षिकोत्सव विशेष फीचर

मेरा शहर-मेरी प्रेरणा

खानकाह-ए-नियाजिया : सूफी शिक्षा और आध्यात्मिक विकास का केंद्र

बरेली की खानकाह-ए-नियाजिया को दुनिया में सूफी शिक्षा और आध्यात्मिक विकास के प्रमुख केंद्र के रूप में जाना जाता है। खानकाह में मुस्लिमों के अलावा हिंदू भी बड़ी संख्या में आते हैं, इस तरह यह खानकाह हिंदू-मुस्लिम एकता का प्रतीक भी है। यहां किसी से नहीं पूछा जाता है कि आप किस धर्म-जाति के हैं या कहां से आए हैं। दरगाह मोहब्बत, ईसानियत, सुकून और खिदमत का पैगाम देती है। सूफी संगीत से जुड़े तमाम नामचीन फनकारों के खास जुड़ाव ने भी खानकाह को अलग पहचान दी है।

हजरत शाह नियाज अहमद के सिलसिले से वजूद में आई इस खानकाह का इतिहास करीब द्वाई सौ साल पुराना है। सिलसिला-ए-नियाजिया किताब में खानकाह के उस शुरुआती दौर का जिक्र किया गया है, जब हजरत शाह नियाज अहमद बरेली आए थे। उस वक्त बरेली में हाफिज रहमत खां हाकिम थे। हजरत शाह नियाज अहमद ने बिहारीपुर में एक मकान किराये पर लिया और करीब की मस्जिद में देहली की तर्ज पर पढ़ाने लगे। बरेली आने से पहले उनकी शोहरत यहां पहुंच चुकी थी। सैकड़ों लोग उनके दर पर हाजिरी देने लगे। वह अवाम की दिक्कतें हल करने लगे। कुछ ही समय में खानकाह से कौम-मिल्लत, जाति-धर्म से अलग मोहब्बत-नेकी का संदेश निकलने लगा। यह कौमी एकता का घर बन गया।

आज जिस जगह हजरत शाह नियाज अहमद की खानकाह है, उसका नाम खोजी मोहल्ला था जो अब बदलकर खाजा कुतुब हो गया है। यहीं उन्होंने खानकाह और मकान बनाया। देश-दुनिया के लोग यहां आने लगे। खानकाह की अहमियत इसलिय भी है, क्योंकि यहां खाजा गरीब नवाज के रूहानी जानशीन हजरत शाह नियाज बेनियाज की दरगाह भी है। खानकाह में हर साल मन्तों के चिराग रोशन करने की पुरानी परंपरा है। इसमें हिंदू-मुस्लिम समेत सभी धर्मों के लोग शामिल होते हैं। जश्न-ए-चिरागा में शामिल होने के लिए दुनिया भर से लोग आते हैं। यहां हर रोज अलग-अलग धर्मों के सैकड़ों अकीदतमंद हाजिरी लगाते हैं। खानकाह के मौजूदा सज्जानशीन हजरत मेहंदा मियां ने पुरानी रवायतों को बरकरार रखा है।

हजरत के कलाम पढ़कर शोहरत की बुलंदियों तक पहुंचे कई फनकार

खानकाह-ए-नियाजिया से तमाम नामचीन फनकार का जुड़ाव है। काफी हर साल यहां हाजिरी लगाने भी आते हैं। खानकाह से बड़े-बड़े संगीतकारों, शायरी और कव्वालों को भी सम्मान हासिल हुआ। शास्त्रीय संगीत में वर्ष 1957 में पद्म भूषण सम्मान पाने वाले रामपुर-सहस्रवान घराने के उस्ताद मुश्ताक हुसैन खां खानकाह के मुरीद थे। खानकाह के मुरीदों में इसके अलावा उस्ताद राशिद खां, पंडित बिरजू महाराज, सांगरी वादक उस्ताद सुल्तान खां जैसे कई और बड़े फनकारों का नाम शामिल है, जिन्हें पद्म भूषण मिल चुका है। तबदला वादक उस्ताद जाकिर हुसैन, विलायत खां, संगीतकारों में एआर रहमान, सलीम सुलेमान, मशहूर शायर वसीम बरेलीवी, मुनबराणा, राहत इंदोरी, कव्वालों में उस्ताद मुराबाकर, जाफर बदयुनी, अजीज नाजा, साबरी ब्रदर्स जायपुर वालों का भी किसी वक्त में खानकाह से जुड़ाव रहा है। हजरत शाह नियाज अहमद की शायरी की कोई मिसाल नहीं है। उन्होंने शायरी के साथ अलग-अलग विषयों पर तमाम किताबें लिखीं। रामपुर निवासी मशहूर कव्वाल शाहिद शमी नियाजी बताते हैं कि गुलाम फरीद साहरी, उस्ताद नुसरत फतेह अली, पाकिस्तानी गायक आबिदा परवीन समेत तमाम फनकारों ने हजरत शाह नियाज अहमद के कलाम पढ़कर शोहरत पाई। लगभग सभी बड़े फनकार यहां अपनी प्रस्तुति दे चुके हैं। शमी नियाजी भी 32 मुक्तों में अपनी कव्वाली का जादू बिखेर चुके हैं। कई फिल्मों में आवाज दे चुके हैं। उन्हें कई राष्ट्रीय और अंतर्राष्ट्रीय पुरस्कार मिल चुके हैं। वह भी खानकाह से जुड़े हैं।

शाह नियाज अहमद की गजल

इश्क में तेरे कोह-ए-गम सर पे लिया जो हो सो हो, ऐश-ओ-निशात-ए-जिंदगी छोड़ दिया जो हो सो हो।

अकूल के मदरसे से हो इश्क के मय-कदा में आ, जाम-ए-फना व बे-खुदी अब तो पिया जो हो सो हो।

लाग की आग लग उठी पम्बा तरह सा जल गया, रखत-ए-वजूद जान-ओ-तोन कुछ न बचा जो हो सो हो।

हिज्र की सब मुसीबतें अर्ज कीं उस के रू-ब-रू, नाज-ओ-अदा से मुस्कुरा कहने लगा जो हो सो हो।

दुनिया के नेक-ओ-बद से काम हम को 'नियाज़' कुछ नहीं, आप से जो गुजर गया फिर उसे क्या जो हो सो हो।

शाहरुख की मां चाहती थीं दिलीप कुमार की तरह सफल हो बेटा

खानकाह-ए-नियाजिया के खानवादा मो. रजा राजी नियाजी कहते हैं कि खानकाह में ईसानियत की भलाई के लिए काम किया जाता है। यहां के बुजुर्ग खुले विचारों के हैं। जर्मन, कनाडा, अमेरिका समेत तमाम देशों के नुमाइंदे यहां आते रहते हैं। देश-दुनिया के लोगों का यहां से जुड़ाव है। इनमें फिल्मी हस्तियां और बड़े फनकार भी शामिल हैं। बॉलीवुड सुपरस्टार शाहरुख खान की मां भी यहां की मुरीद थीं। वह चाहती थीं कि उनका बेटा दिलीप कुमार की तरह सफल हो और बड़े मुकाम पर पहुंचे।

रति अग्निहोत्री : मॉडलिंग से तमिल फिल्मों और फिर बॉलीवुड तक का सफर

रति अग्निहोत्री वो नाम है जिसने बरेली की घरती पर जन्म लेने के बाद बॉलीवुड में सबसे ज्यादा कामयाबी हासिल की। रति अग्निहोत्री का जन्म 10 दिसंबर 1960 को शहर के एक पंजाबी परिवार में हुआ था। मात्र 10 वर्ष की उम्र में ही उन्होंने मॉडलिंग करियर शुरू किया, ठीक इसी समय उनके पिता रुपकिशन अग्निहोत्री और मां राधिका के साथ पूरा परिवार बरेली से मद्रास चला गया था, जहां 1979 में स्कूल के एक नाटक में भाग लेते हुए रति अग्निहोत्री पर दक्षिण के प्रसिद्ध निर्देशक भारती राजा की नजर पड़ी और उन्होंने उन्हें अपनी तमिल फिल्म 'पुथिया वापुफल' के लिए चुन लिया। रति ने इसके बाद मद्रास में ही रहते हुए करीब दो साल के भीतर तमिल, तेलुगु और कन्नड़ सिनेमा की लगभग 15 फिल्मों में काम किया और स्टारडम हासिल किया।

एक दूजे के लिए' ने बॉलीवुड में बनाया सुपरहिट

हिंदी फिल्मों में रति अग्निहोत्री ने अपनी पहचान 1981 में आई 'एक दूजे के लिए' से कायम की। कमल हासन के साथ इस फिल्म ने उन्हें बॉलीवुड में सुपरहिट बना दिया, इस फिल्म के लिए उन्हें सर्वश्रेष्ठ अभिनेत्री का फिल्म फेयर नामांकन भी मिला। रति अग्निहोत्री ने इसके बाद 'कुली', 'तवायफ', 'फर्ज और कानून', 'आप के साथ', 'हुकूमत', 'कुछ खट्टी कुछ मीठी' जैसी कई और बड़ी फिल्मों में काम किया। रति का परिवार चूंकि उनके बचपन में ही बरेली से चला गया था और फिर कभी वापस नहीं लौटा, इसलिए उनके बारे में यहां के कम ही लोग जानते हैं।

पारस अरोड़ा : पायलट बनना चाहते थे पर उड़ान भरी अभिनय की दुनिया में

■ बरेली के जो लोग टेलीविजन और फिल्मों में चमके, उनमें एक नाम पारस अरोड़ा का भी है। पारस ने होश संभालने के बाद पायलट बनना चाहा था लेकिन उड़ान भरी अभिनय की दुनिया में। अब वे टेलीविजन के कामयाब चेहरों में शामिल हैं और फिल्मों में एक ऐसी भूमिका की तलाश में हैं जो बॉलीवुड में भी उन्हें पहचान दिला दे।

पारस का जन्म 10 जनवरी 1994 को एक पंजाबी परिवार में हुआ था। उन्होंने अपनी प्रारंभिक शिक्षा शहर के हांडा पब्लिक स्कूल में ग्रहण की, स्कूल से निकलकर वह कॉलेज भी नहीं पहुंचे कि 2006 में टीवी धारावाहिक 'रावण' में उन्हें युवा राम की भूमिका के साथ ब्रेक मिल गया। इस भूमिका ने उनके लिए टेलीविजन के कई धारावाहिक में काम मिलने का रास्ता खोल दिया। 'रावण' के बाद उन्होंने 'रामायण' में भगवान राम की भूमिका अदा की। इसके बाद 'वीर शिवाजी' में छत्रपति शिवाजी महाराज, 'महाभारत' में अभिमन्यु और 'उड़ान सपनों को' में विवान राजवंशी की भूमिका निभाई। टीवी धारावाहिकों में काम करते हुए उन्हें कुछ फिल्मों में भी मौका मिला। इनमें प्रमुख रूप से 2009 में 'लेट्स डांस', 2013 में 'रज्जो' और 2018 में 'कप्तान नवाब' शामिल हैं।



कृतिका कामरा : टेलीविजन में मिला मौका फिर पीछे मुड़कर नहीं देखा

■ कृतिका कामरा का नाम टेलीविजन और फिल्म अभिनेत्री के तौर पर जाना जाता है। बरेली में 25 अक्टूबर 1988 को पैदा हुई कृतिका के पिता रवि कामरा डेंटिस्ट हैं। हालांकि कृतिका के बचपन का ज्यादातर समय मध्यप्रदेश और दिल्ली में गुजरा। उनकी शुरुआती शिक्षा भी मध्यप्रदेश के अशोकनगर और दिल्ली में दिल्ली पब्लिक स्कूल में हुई। शुरुआती पढ़ाई के बाद उन्होंने उन्होंने नेशनल इंस्टिट्यूट ऑफ फैशन टेक्नोलॉजी दिल्ली में दाखिला लिया, मगर इसी दौरान उन्हें वर्ष 2007 में टीवी शो 'यहां के हम सिकंदर, में काम करने के मौका मिला जिसके बाद उन्होंने पढ़ाई छोड़ दी। टेलीविजन में शुरुआत के बाद कृतिका ने पीछे मुड़कर नहीं देखा। वह 2009 में चर्चित टीवी शो 'कितनी मोहब्बत है' में आरोही के किरदार से लोकप्रिय हुई। इसके बाद 'कुछ तो लोग कहेंगे', 'रिपोर्टर्स', 'प्रेमियर पटरोल' जैसे कई शो में अभिनय किया। डांस रियलिटी शो 'झलक दिखला जा' और 'जरा नचके दिखा' में भी वह नजर आ चुकी हैं। कृतिका ने 2018 में फिल्म 'मित्रों' से बॉलीवुड में डेब्यू किया, जिसमें जैकी भगनानी उनके बतौर हीरो उनके साथ थे। इसके बाद उन्होंने वेब सीरीज 'तांडव', 'कौन बनेगा शेखावती', 'मुंबई मेरी जान', 'हश हश' जैसी वेब सीरीज में भी काम किया है।



पाटनी ने पायलट बनना चाहा था मगर मॉडलिंग के शौक ने बदल दी दिशा

प्रियंका चोपड़ा के बाद दिशा पाटनी दूसरी शख्सियत हैं जिन्होंने बरेली से बॉलीवुड तक का सफर किया है और एक कामयाब अभिनेत्री के रूप में अपनी पहचान बनाई। बरेली में ही 13 जून 1992 को जन्मी दिशा पाटनी के पिता जगदीश सिंह पाटनी पुलिस के अफसर थे जो अब रिटायर हो चुके हैं। उनका परिवार अब भी शहर के चौल्ला चौराहे के पास रहता है। दिशा ने यहां बीबीएल स्कूल में शुरुआती पढ़ाई की जिसके बाद लखनऊ की एमिटी यूनिवर्सिटी से इलेक्ट्रॉनिक्स इंजीनियरिंग में स्नातक की डिग्री हासिल की। बड़ी बहन खुशबू जो सेना में मेजर रही हैं, उनकी की तरह बचपन में दिशा का भी सपना वायु सेना का पायलट बनने का था, लेकिन कॉलेज में पढ़ाई के दौरान ही उन्हें मॉडलिंग करने का शौक लगा, 2013 में की गई मॉडलिंग की शुरुआत उन्हें फिल्मों में अभिनय की ओर ले गई। दिशा ने 2015 में तेलुगु फिल्म 'लोफर' से अभिनय की शुरुआत की, इसमें वे वरुण तेज के साथ नजर आई थीं।

फिल्म 'एमएस धोनी: द अनटोल्ड स्टोरी' ने दिशा को बॉलीवुड में किया स्थापित

तेलगु फिल्म 'लोफर' से शुरुआत करने के बाद अगले ही साल दिशा को 2016 में हिंदी फिल्म 'एमएस धोनी: द अनटोल्ड स्टोरी' में काम करने का ऑफर मिला। इसमें उन्हें धोनी की प्रेमिका प्रियंका झा का किरदार निभाना था, सुपर हिट हुई फिल्म की इस भूमिका ने उन्हें बड़ी पहचान दी। बॉलीवुड में इस फिल्म से डेब्यू करने के बाद दिशा को एक के बाद एक कई फिल्मों में काम मिला। 2017 में 'कुंग फू योगा', 2018 में 'बागी 2', 2019 में 'भारत', 'मलंग' और 'राधे: योम मोस्ट वांटेड भाई' जैसी फिल्मों में उन्होंने काम किया जो हिट रही। दिशा ने अभिनय के साथ फिटनेस के लिए भी काफी पहचान बनाई। वह मॉडलिंग में भी बहुत सक्रिय रही और कई बड़े ब्रांड्स के विज्ञापन किए हैं। दिशा ने एक इंटरव्यू में खुलासा किया था कि उन्होंने मुंबई में केवल 500 रुपये लेकर शुरुआत की और कड़ी मेहनत कर बॉलीवुड में पहचान बनाई।

मॉडलिंग के लिए छोड़ दी इंजीनियरिंग की पढ़ाई

दिशा ने मॉडलिंग उस वक्त शुरू की थी जब वे लखनऊ की एमिटी यूनिवर्सिटी में इलेक्ट्रॉनिक्स इंजीनियरिंग की पढ़ाई कर रही थीं। पढ़ाई के दौरान उन्हें मॉडलिंग के लिए लगातार अवसर मिलने शुरू हुए तो उन्होंने पढ़ाई छोड़ दी और मुंबई चली गईं ताकि मॉडलिंग के करियर में खुद को अच्छी तरह स्थापित कर सकें। दिशा के अनुसार, स्कूल के दिनों में उन्हें अपने लुक पर ज्यादा ध्यान नहीं था, लेकिन बाद में उन्होंने खुद को डेवलप करना शुरू किया। पिता जगदीश सिंह पाटनी और बहन खुशबू पाटनी ने उनका भरपूर साथ दिया। 2013 में ही दिशा ने 'पॉन्ड्स फेमिना मिस इंडिया' प्रतियोगिता में हिस्सा लेकर पहली रनरअप का खिताब जीता, इसी के बाद उनका मॉडलिंग और अभिनय का सफर शुरू हुआ।



सार्थक संबोधन

अफ्रीका में सोवेटो टाउनशिप के पास जहां नेल्सन मंडेला का घर था, पहली बार आयोजित हो रहा जी-20 शिखर सम्मेलन ट्रेंड के प्रखर विरोध के चलते ही नहीं भारत के प्रधानमंत्री नरेंद्र मोदी द्वारा इसके दो सत्रों में दिए गए संबोधनों के कारण भी चर्चा में है। ये न केवल अत्यंत अर्थवान थे, बल्कि उन्होंने यह भी सिद्ध किया कि आज भारत वैश्विक विमर्श को दिशा देने की क्षमता रखता है। प्रधानमंत्री ने पुराने विकास मॉडल पर पुनर्विचार की जो अगील की वह अत्यंत दूरदर्शी और व्यावहारिक तथा समयोचित है। दशकों से चल रहे विकास के फार्मूले अत्यधिक खपत, संसाधनों के भीषण दोहन तथा प्रकृति के प्रति उदासीनता से भरे हैं, जिन्होंने वैश्विक असमानता बढ़ाई है। पुराने मॉडल के हिसाब से चलें तो विकसित देशों की आर्थिक वृद्धि अक्सर विकासशील दुनिया के संसाधनों की कीमत पर होती है। इस असंतुलित मॉडल को बदलना अनिवार्य है, क्योंकि वर्तमान संकट- जलवायु से लेकर खाद्य असुरक्षा तक सभी इसी विफल दर्शन का परिणाम हैं। उन्होंने वैश्विक चुनौतियों, भू-राजनीतिक तनाव, खाद्य-ऊर्जा असुरक्षा और जलवायु जोखिम पर भारत का दृष्टिकोण बहुत प्रभावी तरीके से रखा। उल्लेखनीय बात यह कि विभिन्न देशों के प्रतिनिधि उनकी वैश्विक विभाजन को पाटने और मल्टीलेटरलिज्म को नया स्वरूप देने की आवश्यकता पर सहमत दिखे। उन्होंने माना कि भारत उभरती दुनिया और विकसित देशों के बीच एक भरोसेमंद सेतु की भूमिका निभा सकता है। मोदी द्वारा श्री अन्न यानी मोटे अनाज, जलवायु परिवर्तन, जी-20 सेटेलाइट डेटा पार्टनरशिप एवं डिजास्टर रिस्क रिडक्शन पर जो बातें कहीं वह जी-20 के लिए अत्यंत समीचीन मुद्दे हैं। कृषि, स्वास्थ्य, और आपदा प्रबंधन विश्वभर में चुनौतीग्रस्त हैं। ऐसे में मोटा अनाज पोषण, खाद्य सुरक्षा और जलवायु-सहिष्णु कृषि मॉडल का वास्तविक विकल्प है। इसी प्रकार, आपदाओं के पूर्वानुमान और प्रबंधन में सेटेलाइट डेटा की साझेदारी ऐसी पहल है जो विकासशील देशों को तकनीकी निर्भरता से मुक्त कर देगी। मोदी ने वैश्विक पारंपरिक ज्ञान भंडार, ड्रग-टेरर नेक्सस के खिलाफ कार्रवाई और अफ्रीकी कौशल को बढ़ावा देने जैसी बातें उठाईं। पारंपरिक ज्ञान, विशेषकर भारत और अफ्रीका जैसे क्षेत्रों का, आज सतत विकास और स्वास्थ्य सुरक्षा में अत्यधिक उपयोगी हो सकता है। वहीं, ड्रग-टेरर नेटवर्क पर चोट करने से आतंकवाद की फंडिंग स्वतः कमजोर होती है, क्योंकि वैश्विक आतंकवाद का बड़ा हिस्सा मादक पदार्थों की तस्करी पर निर्भर करता है। भारत ने पहली बार इस विषय को जी-20 जैसी आर्थिक मंच पर प्रमुखता से उठाकर इसकी सामरिक महत्ता को रेखांकित किया।

प्रधानमंत्री मोदी ने न केवल मुद्दों को उठाया, बल्कि समाधान-उन्मुख दृष्टि भी प्रस्तुत की। भारत ने यह संदेश दिया कि वह केवल एक उभरती शक्ति नहीं, बल्कि समाधान-प्रदाता देश है, इसलिए जी-20 में भारत की भूमिका को मजबूत, संतुलित और वैश्विक सहमति निर्माण में निर्णायक माना जाना चाहिए। अमेरिका की अनुपस्थिति के बावजूद जी-20 के देशों के रुख से लगता है कि सम्मेलन के प्रतिफलन पर इसका कोई प्रतिकूल प्रभाव नहीं पड़ेगा।

प्रसंगवश

तेजस हादसा और मेक इन इंडिया की साख

21 नवंबर को दुबई वर्ल्ड सेंट्रल (अल-मक्तूम) एयरपोर्ट पर आयोजित एयर शो के दौरान भारतीय वायुसेना का स्वदेशी लाइट कॉम्बैट एयरक्राफ्ट (एलसीए) ‘तेजस एमके-1ए’ अचानक नियंत्रण खोकर नीचे गिर गया और आगे के गोले में बदल गया। भारतीय वायुसेना ने हादसे की पुष्टि करते हुए कहा कि इस दुर्घटना में पायलट की शहादत हुई है और घटना की जांच के लिए कोर्ट-ऑफ-इंक्वायरी गठित की गई है। दुबई एयर शो के दौरान हजारों लोग अपनी आंखें ऊपर टिकाए उस गर्वित क्षण को देख रहे थे, जब भारत का तेजस एमके-1ए आकाश में अपने कौशल की झलक दिखा रहा था, परंतु कुछ ही पलों में यह दृश्य एक भयावह त्रासदी में बदल गया।



योगेश कुमार गोयल
वरिष्ठ पत्रकार

स्वदेशी इंजीनियरिंग का सबसे चमकदार प्रतीक यह वही तेजस है, जिसने पहली बार 2001 में उड़ान भरी थी और 23 वर्षों तक किसी भी दुर्घटना का शिकार नहीं हुआ।

दुनिया के कई हल्के लड़ाकू विमानों में तेजस को सबसे सुरक्षित माना जाता था और आज भी उसकी श्रेणी में यह एक अत्यंत विश्वसनीय प्लेटफॉर्म है। तेजस क्रैश का यह दूसरा मामला है। पहला मार्च 2024 में राजस्थान के जैसलमेर के पास हुआ था, जिसमें पायलट सुरक्षित इजेक्ट हो गए थे।

बाद की जांच में पाया गया था कि उस दुर्घटना का कारण इंजन का अचानक सीज होना था। इसके पीछे ऑयल पंप में खराबी की संभावना बताई गई थी। उस घटना के बाद पूरे एलसीए एमके-1

बेड़े की विस्तृत सुरक्षा जांच की गई और पाया गया कि विमान में कोई प्रणालीगत सुरक्षा खामी नहीं है। ऐसी स्थिति में दुबई हादसा

एक बार फिर प्रश्न उठाता है कि आखिर इस विश्वसनीय प्लेटफॉर्म

में प्रदर्शन के दौरान अचानक ऐसा व्यवहार क्यों किया, जिसने

पायलट को प्रतिक्रिया का भी अवसर नहीं दिया?

दुबई एयर शो में विमान द्वारा किए जा रहे मैनुवर्स के दौरान जो दृश्य सामने आए, उन्होंने विशेषज्ञों के बीच कई सवाल पैदा किए हैं। विमान तेज गति से एक मोड़ ले रहा था और सामान्यतः ऐसी परिस्थितियों में तेजस जैसे आधुनिक चौथी पीढ़ी के विमान स्थिर रहते हैं, परंतु पलभर में ही उसका नियंत्रित ग्लाइड अचानक एक फ्री-फॉल में तब्दील हो गया। विमान के नीचे आते ही कुछ ही सेकेंड में वह पूरी तरह आग में धिर गया। ऐसे में सवाल यही है कि क्या तेजस में कोई ऐसी खामी थी, जो वह दुर्घटनाग्रस्त हुआ। क्या उसकी उड़ान से पहले फिट होने की सही तरह से जांच नहीं की गई थी? न केवल देश बल्कि दुनिया के सामने यह सामने आना जरूरी है कि आखिर तेजस एकाएक हवा से सीधा जमीन पर क्यों आ गिरा, क्योंकि इसे पूरी तरह सुरक्षित माना जाता है।

दुबई एयरशो में तेजस की उपस्थिति भारत के लिए केवल तकनीक का प्रदर्शन नहीं थी, बल्कि यह एक अंतर्राष्ट्रीय मंच था, जहां भारत अपनी रक्षा विनिर्माण क्षमता का भरोसेमंद चेहरा पेश कर रहा था। ऐसे में तेजस का प्रदर्शनी के दौरान दुर्घटनाग्रस्त होना स्वाभाविक रूप से भारत की निर्यात संभावनाओं के लिए चिंता का विषय है, हालांकि रक्षा विशेषज्ञ इस बात पर सहमत हैं कि एक अकेली दुर्घटना किसी विमान की छवि को स्थायी रूप से धूमिल नहीं करती, बशर्ते जांच पारदर्शी, तेज और गहन हो। एफ-16, मिग-29, राफेल, ग्रिपेन इत्यादि दुनिया के लगभग सभी प्रसिद्ध युद्धक विमानों की शुरुआती वर्षों में दुर्घटनाएं हुईं थीं, लेकिन समय के साथ वे दुनिया के सबसे विश्वसनीय प्लेटफॉर्म बने। अतः तेजस के लिए भी यह निर्णायक परीक्षा का समय है।



हर कोई मशहूर नहीं हो सकता, लेकिन हर कोई महान हो सकता है, क्योंकि महानता सद्कर्मों से तय होती है।

–मार्टिन लूथर किंग, सिविल राइट्स एक्टिविस्ट

लेबर रिफॉर्म कानून बन जाना ही काफी नहीं



अंजनी निगम
वरिष्ठ पत्रकार

केंद्र सरकार ने 21 नवंबर से चार श्रम संहिताएं लागू करते हुए इसे भारत के कार्यबल के लिए नए युग का शुभारंभ बताया है। चार लेबर कोड को लागू करते ही पहले के 29 श्रम कानून खत्म हो गए हैं और उनकी जगह एक एकीकृत और सरल कानूनी ढांचा काम करेगा। सरकार का दावा है कि मजदूरी पर कोड (2019), 'इंडस्ट्रियल रिलेशन कोड (2020), सोशल सिक्योरिटी पर कोड (2020) तथा ऑक्यूपेशनल सेफ्टी, हेल्थ एंड वर्किंग कंडीशंस (OSHCW) कोड (2020) से भारत के लेबर गवर्नेंस को मॉडर्न बनाया जा सकेगा। सरकार ने इसे आत्मनिर्भर भारत के लिए रिफॉर्म बताया है, जैसा सितंबर के महीने में जीएसटी की नई दरें लागू करते समय कहा गया है। प्रधानमंत्री नरेंद्र मोदी ने कहा है कि ये कोड श्रमिक भाई-बहनों के लिए सामाजिक सुरक्षा, समय पर वेतन और सुरक्षित कार्यस्थल की व्यवस्था सुनिश्चित करेंगे। उन्होंने इसे ऐतिहासिक फैसला बताते हुए कहा कि नया फ्रेमवर्क दशकों पुराने लेबर नियमों को आसान बनाएगा। इन कानूनों से भारत का लेबर इकोसिस्टम, दुनिया की सबसे अच्छी प्रैक्टिस करने वाला बनेगा। सरकार ने इस बात पर जोर दिया कि यह बदलाव रोजगार पैदा करने में मदद करेगा।

इन कोड को लागू करने के साथ ही मोदी सरकार की सात गारंटी भी बताई गई हैं, जिन पर गौर करने की आवश्यकता है। इन गारंटियों में पहली गारंटी न्यूनतम और समय पर वेतन की है, लेकिन वास्तविकता इन कानूनों का अनुपालन कराने वाला विभाग अधिक जानता है। न्यूनतम वेतन को लेकर ही देश भर में लाखों मुकदमे श्रम विभाग से लेकर सर्वोच्च न्यायालय तक चल रहे हैं, जिनसे सरकार अनभिज्ञ नहीं है।


दूसरी गारंटी नियुक्ति पत्र देने की कही गई है, लेकिन जो कंपनियां आउट सोर्सिंग या ठेके पर तैनाती करती हैं, उन पर किस तरह से अंकुश लगाया जा

सकेगा यह नहीं बताया गया है। वर्तमान ही नहीं पहले की सरकारें भी महिलाओं की समानता की बात करती रही हैं, लेकिन प्रश्न उठता है कि क्या आज भी महिलाओं को समानता मिल सकी है। श्रम विभाग का ईस्पेक्टर कैसे पता लगा सकेगा कि संस्थान महिला श्रमिकों को समान अवसर और समान वेतन दे रहे हैं। प्रथम तो महिला ही नहीं बहुत से पुरुष श्रमिक भी संस्था के रोल पर नहीं होते हैं, फिर उन्हें अपनी नौकरी जाने का डर सताता है, जिसके चलते वे शिकायत भी नहीं कर पाते हैं। जहां तक श्रम विभाग के निरीक्षण की बात है, तो वो लोग प्रबंधन के कमरे में जाकर जांच पूरी कर लेते हैं और कुछ श्रमिकों को प्रबंधक के सामने बुलाकर बयान भी ले लेते हैं।

सरकार ने चौथी गारंटी सामाजिक सुरक्षा बताई है, जो बिना नियुक्ति पत्र के लागू ही नहीं होती। सामाजिक सुरक्षा के लिए कर्मचारी भविष्य निधि संगठन और कर्मचारी राज्य बीमा निगम जैसी संस्थाएं हैं, जिनके संगठित भ्रष्टाचार पिछले कुछ महीनों में उजागर हो चुके हैं कि किस तरह ये विभाग मालिकों से मिल कर कर्मचारियों के अधिकारों पर कुल्हाड़ी चला रहे थे।

पांचवीं गारंटी में कहा गया है कि निश्चित अवधि की एक वर्ष की नौकरी के बाद ग्रेच्युटी दी जाएगी। इस नियम के बनते ही अब कंपनियां दो या तीन वर्ष का कंट्रैक्ट करने के बजाए 11 महीने का ही करेंगे, ताकि ग्रेच्युटी देने की नौबत ही न आने पाए। कंपनियां ने दो या तीन वर्ष भी इसीलिए किया था, क्योंकि तब ग्रेच्युटी का नियम पांच वर्ष की नौकरी का था। मोदी सरकार की छठी गारंटी निशुल्क स्वास्थ्य जांच अनिवार्य करने के संबंध में है, जो कभी नहीं होती है। बहुत कम कंपनियां ही अपने कर्मचारियों का ग्रुप इंश्योरेंस कराती हैं और पैसा देकर डॉक्टरों की टीम बुलाकर जांच कराना शायद उनकी डिक्शनरी में ही नहीं है।

सातवीं और अंतिम गारंटी जोखिम भरे कामों में 100% स्वास्थ्य सुरक्षा देने



जी-20: समावेशी व न्यायपूर्ण समाज की ओर दुनिया

जटिल वैश्विक रणनीतिक-सामरिक गोलबंदी और दांव-पेचों के बीच दक्षिण अफ्रीका के शहर जोहान्सबर्ग में आयोजित जी-20 देशों का 20वां शिखर सम्मेलन समावेशी आर्थिक विकास, जलवायु, लचीलापन, स्वास्थ्य, आतंकवाद, सुरक्षित आर्टिफिशल इंटेलिजेंस के अलावा कई अन्य महत्वपूर्ण वैश्विक मुद्दों पर केंद्रित रहा। इस सम्मेलन की थीम रही 'एकजुटा, समानता और स्थिरता'। सम्मेलन के तीन मुख्य सत्रों में 'समावेशी और स्थिर आर्थिक विकास', 'एक मजबूत दुनिया में जी-20 का योगदान' और 'सभी के लिए एक सही और न्यायपूर्ण भविष्य' पर चर्चा हुई। यह सम्मेलन सिर्फ इस मायने में ही महत्वपूर्ण नहीं है कि इसका आयोजन अफ्रीकी महाद्वीप में पहली बार हुआ है। बल्कि इस मायने में भी महत्वपूर्ण रही कि दृढ़ इच्छाशक्ति और सकारात्मक सोच के जरिए असहमतियों और खींचतान के बावजूद वैश्विक लक्ष्यों को हासिल करना कोई कठिन लक्ष्य नहीं है। इस दृष्टि से यह सम्मेलन खरा उतरा है।

सम्मेलन के कुल 122 पैराग्राफ वाले दृष्टिकोण में यह साफ देखने को भी मिला है कि टकराव के बजाय सहमति पर मुहर लगी है, जो कि इस सम्मेलन की बड़ी उपलब्धि है। गौर करें तो सम्मेलन के दृष्टिकोण में मानवीय त्रासदी के लिए जिम्मेदार सुपर शक्तियों को उनकी कारगुजारियों पर परोक्ष रुप से कटाक्ष करते हुए अस्थिर होते वैश्विक अर्थव्यवस्था और संतुलन को लेकर गहरी चिंता जताई गई है। साथ ही इसके समाधान भी पर जोर दिया गया है। दुनिया के जिम्मेदार ताकतवर देशों से अगील की गई कि वे अपने उत्तरदायित्वों का भली-भांति निर्वहन करते हुए यूएन चार्टर के तहत क्षेत्रीय अखंडता और संप्रभुता का सम्मान करें। देखा भी जा रहा है कि

दुनिया के तमाम देश युद्ध में उलझे हैं और परमाणु युद्ध का खतरा बढ़ता जा रहा है। सम्मेलन के दृष्टिकोण पर नजर दौड़ाएं तो निम्न आय वाले देशों की गरीबी और असमानता पर विशेष फोकस करते हुए उससे निपटने पर जोर दिया गया है। विशेष रूप से अफ्रीकी महाद्वीप में पसरी गरीबी और भुखमरी से निपटने, आर्थिक असमानता दूर करने और बुनियादी जरूरतें पूरा करने पर बल दिया गया है। कहा गया है कि 600 मिलियन अफ्रीकी लोगों तक बिजली की पहुंच नहीं है। सम्मेलन बाद उम्मीद की जानी चाहिए कि जी-20 और दुनिया के समर्थ देश अफ्रीकी महाद्वीप के पिछड़े देशों की आर्थिक सहेत सुधारने के लिए कदम आगे बढ़ाएंगे।

सम्मेलन के दृ्टिकोण के जरिए विकासशील देशों के बिगड़ते हालात की ओर भी ध्यान खींचा गया है। इसमें कहा गया है कि घर में भोजन पकाने के ईंधन की कमी से तकरीबन दो मिलियन अफ्रीकी हर वर्ष जान गंवाते हैं। खाद्य सुरक्षा की जरूरतों को रेखांकित करते हुए कहा गया है कि 2024 में दुनिया के 720 मिलियन लोग भूख से जूझ रहे हैं। इसी तरह तकरीबन 2.6 बिलियन लोगों का संतुलित पोषक भोजन तक पहुंच नहीं है। गौर करें तो यह स्थिति एक स्वस्थ और समृद्ध विश्व के लिए ठीक नहीं है। अगर जी-20 के देश इस भीषण समस्या के समाधान में अपना सकारात्मक योगदान देते हैं तो ठीक है, वरना हालात पहले से भी बदतर होंगे। ऐसा इसलिए कि खाद्य सुरक्षा और पोषण की स्थिति (एसओएफआई) रिपोर्ट-2025 बताती है कि वर्ष 2024 में 63.8 करोड़ से 72 करोड़ लोग जी-20 वैश्विक जनसंख्या का क्रमशः 7.8 और 8.8 प्रतिशत हैं, भूख का सामना करेंगे।

गौर करें तो संयुक्त राष्ट्र की 2024 की ग्लोबल हंगर इंडेक्स रिपोर्ट भी बताती है

कि दुनिया के 36 देशों में भूख का स्तर बेहद गंभीर है। इस नाते विश्व स्तर पर 2025 तक 673 मिलियन लोग भूख का अनुभव करेंगे, जो कि कुल जनसंख्या का अनुमान पर विशेष फोकस करते हुए करोड़ों लोग भूख और कुपोषण से दम तोड़ रहे हैं, वहीं विश्व में हर साल लगभग 1.05 अरब टन खाना बर्बाद हो रहा है। यह कुल खाद्य उत्पादन का तकरीबन 19 प्रतिशत है। विडंबना यह कि एक ओर दुनिया भर में हर दिन लगभग एक अरब से ज्यादा थालियां बर्बाद होती हैं।

अगर जी-20 के देश बर्बाद किए जा रहे अन्न को बचाने का रोडमैप तैयार करते हैं, तो निःसंदेह मानवता का कल्याण होगा। इसे ध्यान में रखते हुए ही प्रधानमंत्री नरेंद्र मोदी ने इस सम्मेलन में 'वसुधैव कुटुंबकम' (एक धरती, एक परिवार, एक भविष्य) के अपने दृष्टिकोण को प्रस्तुत किया। उल्लेखनीय है कि प्रधानमंत्री मोदी अपनी वैचारिक मानवीय सोच और दृढ़ता के लिए जाने जाते हैं। उसकी बानगी इस शिखर सम्मेलन में भी देखने को मिली। उन्होंने वैश्विक विकास के उद्देश्य से चार नई पहलों का प्रस्ताव रखा। यह पहल है- वैश्विक ज्ञान भंडार की स्थापना, अफ्रीका कौशल गुणक पहल, वैश्विक स्वास्थ्य देखभाल प्रतिक्रिया टीम और ड्रग-टेरर नेक्सस का मुकाबला करने की पहल। उन्होंने जी-20 देशों से आग्रह किया कि वे समावेशी और सतत विकास पर जोर दें, ताकि सर्वांगीण विकास के लक्ष्य को आसानी से हासिल किया जा सके। उन्होंने भारतीय मूल्यों और सभ्यगत संस्कारों को दुनिया के लिए मार्गदर्शक, कल्याणकारी और प्रेरणादायक कहा। उन्होंने उम्मीद जताई कि जी-20 वैश्विक पारंपरिक ज्ञान भंडार पारंपरिक ज्ञान का दस्तावेजीकरण करेगा, जो कि टिकाऊ जीवन के समय-परिष्णित मॉडल को प्रदर्शित करता है।

सोशल फोरम

आखिर कैसे दिखते थे महात्मा बुद्ध!

यूं तो बुद्ध की मूर्तियां आज दुनिया भर में हैं। यह ऐसी मूर्ति है, जो नास्तिकों के घर में भी मिल जाएंगी। नास्तिकों के देश नीदरलैंड के वेश्यालयों में बुद्ध की मूर्त का जिक्र है, लेकिन ये छवियां बुद्ध



के कितने करीब रही होंगी? जहां अन्य कई श्रमण बाल लंबे बढ़ा कर रखते थे, बुद्ध ने अपने बाल बहुत पहले ही मुंडवा लिए थे। अक्सर ऐसा करने वाले श्रमण बालों को खींच-खींच कर जड़ से उखाड़ लेते थे, लेकिन बुद्ध की पोटली में सुई-धागे के साथ एक धारदार चाकू का जिक्र आता है। संभव है कि इससे वह अपने सर को नियमित उस्तरा लगा कर रखते हों।

बुद्ध के वर्णनों में गोल चेहरा, मुंडा सर, पैनी आंखें, दुबला-पतला किंतु मजबूत शरीर, आकर्षक छवि और स्पष्ट वाणी दिखती है। हालांकि धूप में भटक-भटक कर उनका रंग समय के साथ सांवला पड़ गया और अन्य मनुष्यों की तरह उनका भी बुढ़ापा आया। उनके शिष्य और चचेरे भाई आनंद ने उनके विषय में लिखा है, 'उनके चेहरे में अब वह चमक नहीं रही। उस पर झुर्रियां आ गई हैं। हाथ-पैर झूल से गए हैं और रीढ़ सीधी नहीं रही।'

बुद्ध की सबसे विस्तृत छवि एक ब्राह्मण उत्तरा के शब्दों में मिलती है, जिनके गुरु ने उनके पास यह देखने भेजा था कि पता करिए, यह वाकई परम ज्ञानी हैं या नहीं। उन्होंने लौट कर बताया कि एक महापुरुष में जो बत्तीस भौतिक चिन्ह दिखने चाहिए, वह सभी उनके शरीर में दिखते हैं। उनके भोजन करने के विषय में उत्तरा कहते हैं, 'वह जब चावल खाते हैं, तो कटोरे को न ऊपर उठाते हैं, न नीचे रखते हैं, न ही अपनी तरफ झुकाते हैं। न बहुत अधिक खाते हैं, न बहुत कम। वह उसमें उतना ही रस डालते हैं कि उचित कौर बन जाए। वह इसे ठीक से चबा कर निगलते हैं। वह स्वाद लेकर खाते हैं, किंतु इस स्वाद का मोह नहीं रखते।'

बत्तीस भौतिक चिह्नों में लंबे कान, उंगलियों के मध्य कम

स्थान, गज के समान मस्तक आदि वर्णित हैं। हालांकि कुछ

वर्णनों में ऐसी अतिशयोक्ति नहीं मिलती और बुद्ध को देखने वाले

उन्हें सामान्य पुरुषों जैसा ही बताते हैं, लेकिन उनके चेहरे में एक

आकर्षक शांति दिखती है। इतना तो कयास लगाया जा सकता है कि बुद्ध की वाणी ऐसी होगी कि लोग उन्हें सुनने बैठ जाएं।

– फेसबुक वाल से



सामयिकी

मुस्लिम समाज का सेकुलर दलों से दरकता रिश्ता

मुस्लिम समाज और धर्मनिरपेक्ष दलों का प्यार और विश्वास का रिश्ता रहा है, किंतु इधर ये दल राजनीतिक हवा की मजबूरी में अल्पसंख्यकों को अपना फिक्स वोट मानकर इन्हें नजरअंदाज करने लगे और दलितों व बहुसंख्यक समाज को रिश्ताने की ज्यादा कोशिश करने लगे हैं। इस बात से नाखुश अकलियत एआईएमआईएम की तरफ रुख करने लगा है, ताकि उसके विश्वास के पारंपरिक दल डरें, घबराएं और अपने प्यार और विश्वास पर पुनः तवज्जो दें।

बिहार के पिछले दो विधानसभा चुनावों में ऐसा ही हुआ। कांग्रेस और राष्ट्रीय जनता दल को नजरंदাজ कर मुसलमानों ने औवैसी की झोली में पांच सीटें डाल दीं, अन्य कई सीटों पर महागठबंधन



और एआईएमआईएम में अकलियत के वोटों का बंटवारा हुआ और एनडीए को इसका सीधा लाभ मिला। दरअसल बिहार में महागठबंधन की हार के तमाम कारणों में मुस्लिम समाज की नाराजगी और इनके वोटों का बिखराव भी था। औवैसी महागठबंधन में आना चाहते थे

और उन्होंने साफ कहा था कि उनकी पार्टी वोट कटवा या भाजपा की टीम के इल्जाम से बरी होना चाहती है, इसलिए एआईएमआईएम गठबंधन के शीर्ष नेताओं के दरवाजे पर जाकर केवल छह सीटों की गुजारिश की थी, जबकि बिहार में पिछले चुनाव में एआईएमआईएम पांच सीट जीती थी। ओवैसी की इतनी गुजारिश और सफाई देने के बाद भी तेजस्वी यादव ने उन्हें एक भी सीट नहीं दी और कड़वे शब्द इस्तेमाल किए, ये बात मुस्लिम समाज को नागवार गुजरी।

मसला ये है कि मुसलमान चाहता है कि उनका समाज एकजुट होकर धर्मनिरपेक्षता की रक्षा के लिए जिन दलों का समर्थन करता रहा है, वो दल खुल कर मुस्लिम समाज के मुद्दों को उठाएं। टिकट, संगठन, सियासत और हुकुमत में पर्याप्त हिस्सेदारी मिले, लेकिन मुसलमानों के वोट लेने वाले दल भाजपा द्वारा लगाए गए तुष्टिकरण के आरोपों और ध्रुवीकरण के प्रयासों के हथियार कुंद करने के लिए मुसलमान शब्द से भी बचने लगे हैं। सियासी मजबूरी इस कद्र हावी हो गई है कि समाजवादी पार्टी के पीछीये में मुस्लिम के बजाए अल्पसंख्यक शब्द का इस्तेमाल किया गया है।

देश की आजादी और लोकतांत्रिक व्यवस्था के बाद से अधिकांश

कालखंडों में मुस्लिम समाज धर्मनिरपेक्ष दलों के समर्थन में आगे रहा

है। समय-समय पर सपा और कांग्रेस जैसे दलों की तरफ अकलियत का झुकाव बढ़ा। मुस्लिम समाज इन दलों का सबसे बड़ा वोट बैंक

बन गया। पिछले करीब दश-ग्यारह बरस से भाजपा ने ये माहौल जमा

दिया कि सपा-कांग्रेस जैसे दल मुस्लिम तुष्टिकरण में अव्वल हैं। इनकी सत्ता में हिंदुओं को नजरंदाज किया जाता है। उनकी सरकारों

में समतानी सुरक्षित नहीं रहते।

अस्सी-बीस के खेल में ध्रुवीकरण भाजपा को खूब रास आया। तुष्टिकरण जैसे सबसे अधिक आरोप सह रही अखिलेश यादव की

नई सपा ने मुस्लिम मामलात और मुद्दों से थोड़ी दूरी बना ली। यदि दो

घटनाओं में कहीं दलित के साथ अन्याय हुआ और कहीं मुसलमान के

साथ तो अखिलेश यादव ने दलित अन्याय मुद्दे को तो खूब उठाया पर

मुस्लिम मामले में वो अधिक मुखर नहीं हुए। अखिलेश यादव की ऐसी

राजनीतिक मजबूरी को समझते हुए बिहार में राजद मुखिया तेजस्वी

यादव ने भी कुछ ऐसा ही किया। दो राज्यों में नजरअंदाज किए जा रहे

अल्पसंख्यक वर्ग ने झटका देते हुए एआईएमआईएम में दिलचस्पी

दिखाई। ये झटका बिहार में महागठबंधन को करारी हार की तरफ ले

गया। ये तस्वीर अब सपा मुखिया अखिलेश यादव को सताने लगी है।



व्हील्स

कारें हमेशा से ही सिर्फ सफर का जरिया नहीं रही हैं, बल्कि समाज में स्टेटस सिंबल और पर्सनैलिटी का आईना भी रही हैं, लेकिन जब कार को सिर्फ ड्राइव करने भर का साधन न मानकर उसे अपनी जरूरत और लाइफस्टाइल के हिसाब से ढालने की चाहत जगी, तभी कस्टमाइजेशन की दुनिया का जन्म हुआ। कार निर्माताओं या शोरूम के साथ शुरू हुआ यह सिलसिला जहां सामान्य ग्राहक के लिए एसेसरीज के नाम पर एक बड़ा बाजार बन चुका है, वहीं अमीरों और सेलिब्रिटीज के लिए उनके शौक और शख्सियत की पहचान का हिस्सा है। आज कारों का कस्टमाइजेशन चाहत और पसंद से आगे बढ़कर पर्सनल ब्रांडिंग का प्रतीक जैसा बन चुका है। ऐसे में कस्टमाइजेशन के इस दौर में यह कहना गलत नहीं होगा कि 'कार वही, पर पहचान सिर्फ आपकी।' जाहिर है, जो कार कल तक सिर्फ सफर का साधन थी, आज वह आपकी पहचान और पर्सनैलिटी का हिस्सा है। कस्टमाइजेशन अब लगजरी नहीं, बल्कि पर्सनल ब्रांडिंग है। इलेक्ट्रिक कारों और सस्टेनेबल मटेरियल के साथ इसका अब नया दौर शुरू हो चुका है। एआई बेस्ड इंफोटेनमेंट और स्मार्ट सेफ्टी फीचर्स जल्दी ही कार को पर्सनल स्पेस तथा टेक्नोलॉजी का कॉम्बो बना देंगे।

-मनोज त्रिपाठी, कानपुर



कस्टमाइजेशन के फायदे

- कार कस्टमाइजेशन से आपकी गाड़ी को एक आकर्षक तथा अनोखी पहचान मिलती है।
- यह व्यक्तिगत शैली और पसंद को दर्शाने का एक तरीका भी है।
- कस्टमाइजेशन से कार के प्रदर्शन और खूबसूरती में सुधार किया जा सकता है।
- इससे कार को एक नया लुक और लोग मुड़कर देखने के लिए बाध्य होते हैं।

जब कार बन जाए

आपकी खास पहचान

कस्टमाइज्ड कार की औसत लागत

- बेसिक मॉडिफिकेशन 2 से 5 लाख रुपये में कराया जा सकता है। इसमें अलॉय व्हील्स, बॉडी किट, सीट कवर, लाइटिंग जैसी चीजें शामिल रहती हैं।
- प्रीमियम कस्टमाइजेशन कराने पर खर्च 10 से 30 लाख रुपये तक हो सकता है। इसमें नया इंटीरियर, कस्टम पैट, एंटरटेनमेंट सिस्टम, लगजरी सीटिंग जैसे बदलाव किए जा सकते हैं।
- हाई एंड कस्टमाइजेशन कराने पर खर्च बढ़कर 50 लाख से 5 करोड़ तक पहुंच सकता है। इस तरह के बदलाव में बुलेटप्रूफिंग, एआई-इंटिग्रेटेड डैशबोर्ड, होम-थिएटर जैसी टेक्नोलॉजी, पूरी तरह नया बॉडी डिजाइन जैसी चीजों का चुनाव किया जाता है।

कस्टम कारों के हॉट फीचर्स

- 360 डिग्री रोटेटिंग रिवलाइनर सीट
- होम थिएटर तथा गेमिंग सेटअप
- मिनी फ्रिज और काफी मशीन
- स्मार्ट लाइटिंग व एआई असिस्टेंट
- कार्बन-फाइबर बॉडी किट
- इलेक्ट्रिक/हाइब्रिड कन्वर्जन

सबसे महंगी

कस्टमाइज कार है पूनावाला के पास

भारत की सबसे महंगी कस्टमाइज कार के मामले में योहान पूनावाला की रोल्स-रॉयस फैंटम VIII EWB (Bohemian Red) को गिना जाता है, जिसकी कीमत 22 करोड़ से ज्यादा है। इसमें सॉलिड गोल्ड रिपैरिट ऑफ एक्स्टसी और इल्युमिनेटेड फ्रंट ग्रिल जैसे विशेष कस्टमाइजेशन किए गए हैं। देश की महंगी कस्टमाइज कारों में नीता अंबानी की रोल्स-रॉयस फैंटम VIII EWB (Rose Quartz) और मुकेश अंबानी की बुलेटप्रूफ रोल्स-रॉयस कलिनन भी शामिल हैं। इनके अलावा फिल्म अभिनेता शाहरुख खान, अमिताभ बच्चन, रणवीर सिंह ने भी अपनी कारों को अपनी पसंद के मुताबिक कस्टमाइज्ड कराने पर बड़ी रकम खर्च की है।



मॉय फर्स्ट राइड

जुनून हो जब तो मुमकिन है सब

मैं अपने पापा और भाई को गाड़ी चलाते देखती, तो मेरे मन में भी आता कि मैं भी अन्य लोगों की तरह गाड़ी चलाते हुए फर्स्ट राइड करूं। पापा से तो गाड़ी सीखने की बात कहने की यह सोचकर ही डर लगता था, कहीं पापा यह न कह दें कि शादी के बाद वहां जाकर गाड़ी सीखना, खूब चलाना। यहां रहकर गाड़ी चलाने की तो छोड़ी सीखने की बात भी न सोचना। परंतु मेरे मन में तो गाड़ी सीखने का जुनून सवार था। सो मैंने अपने भाई को मनया कि वह मुझे गाड़ी चलाना सिखाए, पर भाई भी पापा से डरता था। उसने पहले तो मनाकर दिया, लेकिन बहुत समझाने पर इस शर्त पर मान गया कि जब पापा कहीं बाहर गए, होंगे तभी सिखाऊंगा। एक बार पापा कुछ दिनों के लिए कहीं बाहर गए, तब मैंने भाई से गाड़ी सीखने की बात कही। भाई मुझे कार में बैठाकर एक खुले सुनसान मैदान पर ले गया। मुझे बताया कि चाबी लगाकर पहले गाड़ी स्टार्ट करो, फिर क्लच दबाकर गेयर बदलो पहले गेयर पर धीरे-धीरे बढ़ना फिर दूसरा, तीसरा, टॉप गेयर लगाना है। मैंने भाई के बताए अनुसार गाड़ी स्टार्ट कर पहले गेयर में गाड़ी को धीरे से बढ़ाया। फिर अचानक पता नहीं कैसे एक्सीलेटर तेजी से दब गया। एक्सीलेटर दबते ही एकदम से गाड़ी भाग निकली।

हमारे तो हाथ-पैर फूल गए, परंतु मैदान बड़ा होने के चलते गाड़ी बाउंड्री में लड़ती इसके पहले ही भाई ने गाड़ी को स्वयं अपने हाथ में लेकर रोककर मुझे यह कहकर जमकर डांट लगाई कि अगर गाड़ी बाउंड्री में लड़ जाती और तुम्हें चोट लग जाती, तो पापा दोनों लोगों की हालत खराब कर देते। मैं डरी-सहमी भाई की डांट सहती रही। भाई ने कहा अब हम तुम्हें कभी कार चलाना नहीं सिखाएंगे। मुझे तो गाड़ी सीखने का जुनून सवार था। गाड़ी खड़ी कर हम भाई-बहन थोड़ी देर मैदान में घूमें। फिर मैंने हिम्मत करके कहा भाई मुझे एक मौका और दो अबकी पिछली गलती नहीं होगी। भाई ने जमकर डांट लगाते हुए स्पष्ट शब्दों में मनाकर दिया। मैं रूआसी हो गई। मेरा उतरा चेहरा देखकर भाई ने बड़ी हिम्मत कर मुझे पुनः गाड़ी चलाने को दिया। इस बार मैंने गाड़ी स्टार्ट कर क्लच दबाकर पहला गेयर डाला और धीरे-धीरे कुछ दूर तक गाड़ी को चलाया भी।

कुछ हिम्मत बढ़ी, तो मैंने गाड़ी को धीरे से घुमाया भी। फिर भाई ने मुझे बैक गियर में गाड़ी चलाने को कहा। उसमें भी मैंने धीरे-धीरे चलाया। पहले दिन तो इतना ही हुआ, पर जैसे हिम्मत से गाड़ी चलाई उससे उस दिन मैं बहुत ही खुश थी। दूसरे दिन फिर उसी तरह पहले गेयर में धीरे-धीरे गाड़ी आगे को चलाई और फिर बैक गेयर में धीरे-धीरे पीछे की ओर गाड़ी चलाई। कुछ दिनों तक तो कुछ दूर लगभग आधा, एक किलोमीटर तक ही गाड़ी चलाई। धीरे-धीरे मेरी दूरी बढ़ती गई। पापा का डर तो हमेशा हम दोनों को लगा रहता था। पापा के न चाहते हुए भी चुपके-चुपके मैं गाड़ी चलाती थी। एक दिन



मैंने सोचा पापा पूरे दिन के लिए बाहर गए हुए हैं, तब तक मैं कुछ देर गाड़ी चलाकर और हाथ साफ कर लूं। अभी मैं गाड़ी लेकर घर से कुछ दूर तक ही गई थी कि सामने से पापा आ गए। शायद घर में कुछ अपना सामान भूल गए थे। उन्होंने मुझे गाड़ी चलाते देखा वह भी अकेले। मेरा तो खून ही सूख गया। पापा ने कहा गाड़ी से उतरो। पापा ने डांट लगाते हुए कहा यह बताओ कि तुमने यह गाड़ी कब और कहाँ चलायी सीखी? भाई से, कहकर मैंने पापा को सब सच-सच बता दिया। मुझे डर था यह सच मेरे साथ-साथ मेरे भाई के लिए मुसीबत बनकर आने वाला है। पापा ड्राइविंग सीट के बगल वाली सीट पर बैठकर बोले गाड़ी चलाकर घर ले चलो। मैं पापा को बैठाकर डरते हुए, लेकिन बड़े ही सधे हाथों से गाड़ी चलाकर गाड़ी को घर तक लेकर आ गई। घर आते ही पापा ने हमारे साथ-साथ भाई की व मां को वह डांट पिलाई कि सबकी हालत खराब हो गई। थोड़ी देर बाद पापा को गुस्सा जब थोड़ा शांत हुआ, तो मैं पापा के लिए गिलास में पानी लेकर पहुंची। पापा ने गिलास मेरे हाथ से लेकर जमीन पर रख दिया और मुझे गले लगाकर रोने लगे। पापा को रोता देख मेरे भी आंखों से आंसू निकल आए।


पापा ने कहा बेटा कौन बाप ऐसा है, जो अपनी बेटी को उन्नति नहीं देखना चाहता। बेटी एक बाप की भी स्थिति को समझने की कोशिश करो। मुझे हमेशा डर लगा रहता था कि गाड़ी सीखते वक्त हमारी बेटी को कहीं चोट लग गई और वह चोट हमारी बेटी की शादी में रोड़ा बन गई, तो हम तो जीते जी मर जाएंगे। बस यही डर मुझे तुम्हें गाड़ी सीखने से रोकता था। आज मेरी बेटी गाड़ी चलाकर जब मुझे घर लेकर आई, तो मेरी खुशी का ठिकाना न रहा। तुम सबको तो मैं नकली डांट पिला रहा था। वह दिन मेरी जिंदगी का सबसे सुखद दिन था, जब पापा ने डांट पिलाने के बाद प्रसन्नता में रोए और मुझे भी रूलाया। इस तरह मैं अपने जुनून से अपने पापा की नालायक बिटिया से उसकी दुलारी बिटिया बन गई।

-वंदना सिंह, कानपुर

अब बिना टेंशन पूरा होगा FASTag KYV: जानें नई आसान प्रक्रिया

भारत में हाइवे पर FASTag अब हर वाहन के लिए अनिवार्य है, लेकिन पिछले वर्ष लागू हुई KYV (Know Your Vehicle) प्रक्रिया कई लोगों के लिए झंझट भरी साबित हो रही थी। अलग-अलग एंगल से वाहन की तस्वीरें अपलोड करना, RC डिटेल्स भरना और वेबसाइट पर नेविगेशन इन सबमें यूजर्स को काफी परेशानी हो रही थी। इसी समस्या को देखते हुए NHAI ने इस प्रक्रिया को सरल बनाने का फैसला लिया है, ताकि लोग बिना दिक्कत FASTag से जुड़ी औपचारिकताएं पूरी कर सकें।

-फीवर डेस्क



क्या है KYV

KYV यानी Know Your Vehicle एक ऐसी प्रक्रिया है, जिसमें FASTag उपयोगकर्ताओं को गाड़ी की RC और वाहन की तस्वीर अपलोड करनी होती है। इसका उद्देश्य यह सुनिश्चित करना है कि FASTag उसी वाहन पर लगा है, जिसे इस्तेमाल किया जा रहा है। यह सिस्टम misuse रोकने के लिए बनाया गया है, जैसे ट्रक चालक कार वाला FASTag लगाकर कम टोल भरने की कोशिश न कर सकें। इसके अलावा, यह वेरिफिकेशन हर तीन साल बाद दोबारा करना अनिवार्य होगा।

नए नियमों में बदलाव

अब तुरंत बंद नहीं होगा FASTag

यह बदलाव वाहन मालिकों के लिए सबसे बड़ा राहत बिंदु है। अब KYV अधूरा रहने पर FASTag को तुरंत निलंबित नहीं किया जाएगा। बैंक यूजर्स को समय-समय पर SMS भेजकर जानकारी देंगे और जरूरत पड़ने पर कॉल के माध्यम से सहायता भी करेंगे।

ऐसे दर्ज करें शिकायत

यदि प्रक्रिया के दौरान किसी यूजर को दिक्कत आती है, तो वह 1033 हेल्पलाइन पर कॉल करके शिकायत दर्ज कर सकता है। NHAI यह बदलाव इसलिए कर रहा है, क्योंकि भविष्य में MLFF (MultiLane Free Flow) टोल सिस्टम लागू किया जाना है, जिसमें बिना टोल बूथ के हाईवे पर 100 प्रतिशत सटीक टैगिंग जरूरी होगी।

अब केवल फ्रंट फोटो पर्याप्त

यूजर्स को अब गाड़ी की साइड फोटो अपलोड करने की आवश्यकता नहीं है। सिर्फ फ्रंट तस्वीर ही अपलोड करनी होगी, जिसमें नंबर प्लेट और FASTag स्पष्ट दिखाई दें।

RC अपलोड की झंझट खत्म

NHAI सिस्टम अब सीधे VAHAN डेटाबेस से वाहन की जानकारी स्वतः प्राप्त कर लेगा। यूजर को सिर्फ Vehicle Number / Chassis Number या मोबाइल नंबर दर्ज करना होगा। यदि एक ही मोबाइल नंबर पर कई वाहन रजिस्टर्ड हैं, तो यूजर अपनी गाड़ी को सूची में से चुन सकता है।

जम्मू में चूना पत्थर के 7 ब्लॉक की होगी नीलामी

नई दिल्ली। जम्मू और कश्मीर में पहली बार चूना पत्थर के कुल 7 ब्लॉक की नीलामी होगी। खान मंत्रालय ने कहा, यह केंद्र शासित प्रदेश में खनन ब्लॉक की पहली नीलामी थी है, जो पारदर्शिता, प्रतिस्पर्धात्मकता और खनिज क्षेत्र में सतत विकास की दिशा में बदलाव को दर्शाती है। इन खनिज भंडारों को जी3 और जी4 अन्वेषण चरणों के तहत वर्गीकृत किया गया है। जम्मू- कश्मीर में चूना पत्थर खनिज खंडों की यह पहली नीलामी 24 नवंबर 2025 को जम्मू में औपचारिक रूप से शुरू होगी।

अमृत विचार

हल्द्वानी, सोमवार, 24 नवंबर 2025

www.amritvichar.com

अगले सप्ताह से जारी होंगे ईपीएम के दिशानिर्देश

केंद्रीय उद्योग मंत्री गोयल बोले- 12 नवंबर को 25,060 करोड़ की दो योजनाओं को दी गई थी मंजूरी

- योजनाओं का मकसद अमेरिका के भारी शुल्कों से निर्यातकों को राहत देना**

यरुशलम, एजेंसी

वाणिज्य एवं उद्योग मंत्री पीयूष गोयल ने कहा कि 25,060 करोड़ रुपये के निर्यात संवर्धन मिशन (ईपीएम) के विस्तृत दिशानिर्देश अगले सप्ताह से जारी होंगे। इसमें योजना के सभी हिस्से और उद्योग को मिलने वाले लाभों की जानकारी होगी। सरकार ने 12 नवंबर को 25,060 करोड़ रुपये की योजनाओं को मंजूरी दी थी। योजना 2025-26 से शुरू होकर छह वित्त वर्षों के लिए है। इसका मकसद अमेरिका के भारी शुल्कों से निर्यातकों को राहत देना है।

यह मिशन दो उप-योजनाओं से लागू होगा- निर्यात प्रोत्साहन (10,401 करोड़) और निर्यात दिशा (14,659 करोड़)। गोयल ने कहा कि निर्यात



संवर्धन मिशन के दिशानिर्देश जल्द जारी होंगे। मुझे लगता है कि अगले सप्ताह तक इसके सारे हिस्से और उद्योग को क्या फायदे होंगे, उसकी पूरी जानकारी दे दी जाएगी। मिशन के तहत उन क्षेत्रों को प्राथमिकता दी जाएगी जो हाल में वैश्विक शुल्क वृद्धि से सबसे ज्यादा प्रभावित हुए हैं। इनमें कपड़ा, चमड़ा, आभूषण, इंजीनियरिंग सामान और समुद्री उत्पाद शामिल हैं। इन क्षेत्रों को अमेरिकी बाजार में भारी

चुनौती मिल रही है। ऊंचे आयात शुल्क से अक्टूबर में अमेरिका को भारत का माल निर्यात 8.58% घटकर 6.3 अरब डॉलर रह गया। गोयल ने कहा कि पांच दिसंबर को रूस का प्रतिनिधिमंडल आ रहा है। हम अलग-अलग तरीकों से प्रभावित क्षेत्रों को सहारा दे रहे हैं। मंत्री इस समय इजरायल में हैं। वह 60 सदस्यीय प्रतिनिधिमंडल के साथ द्विपक्षीय व्यापार और निवेश बढ़ाने के तरीकों पर चर्चा कर रहे हैं।

अमेरिका के नए प्रतिबंधों से भारत में रूसी तेल का आयात प्रभावित होने की आशंका

नई दिल्ली, एजेंसी

रूसी कच्चे तेल के प्रमुख निर्यातकों पर अमेरिका के नए प्रतिबंध लागू होने के बाद ऊर्जा बाजार से जुड़े विश्लेषकों का मानना है कि भारत में रूसी तेल का आयात भविष्य में घटेगा, हालांकि यह बंद नहीं होगा। रॉसनेफ्ट और लुकोइल तथा उनकी सहायक कंपनियों पर अमेरिकी प्रतिबंध 21 नवंबर से लागू हो गए। इससे अब इन कंपनियों का कच्चा तेल खरीदना या बेचना नामुमकिन हो गया है।

भारत ने इस साल औसतन 17 लाख बैरल प्रतिदिन रूसी तेल का आयात किया और प्रतिबंधों से पहले यह मजबूत बना रहा। नवंबर में आयात 18–19 लाख बैरल प्रतिदिन रहने का अनुमान है, क्योंकि रिफाइनरी सस्ते तेल की खरीद को अधिकतम कर रहे हैं। आगे चलकर दिसंबर और जनवरी में आपूर्ति में स्पष्ट गिरावट आने की उम्मीद है। विश्लेषकों के अनुसार यह घटकर लगभग चार लाख बैरल प्रतिदिन तक रह सकता है। परंपरागत रूप से पश्चिम एशियाई तेल पर निर्भर भारत ने फरवरी 2022 में यूक्रेन पर हमले के बाद रूस से अपने तेल आयात में काफी वृद्धि की। पश्चिमी प्रतिबंध और यूरोपीय मांग में कमी के कारण



- दिसंबर और जनवरी के दौरान तेल आपूर्ति में स्पष्ट रूप से गिरावट आने की उम्मीद**

रूस से तेल भारी छूट पर उपलब्ध हुआ।

परिणामस्वरूप, भारत का रूसी कच्चा तेल आयात कुल आयात का एक प्रतिशत से बढ़कर 40 प्रतिशत तक पहुंच गया। नवंबर में भी रूस भारत का सबसे बड़ा आपूर्तिकर्ता बना रहा, जो कुल आयात का एक तिहाई है। केप्टर के रिफाइनिंग और मॉडलिंग के मुख्य अनुसंधान विश्लेषक सुमित रिंतोलिया ने कहा कि हम निकट भविष्य में, विशेषकर दिसंबर और जनवरी में भारत के लिए रूसी कच्चे तेल के प्रबंध में स्पष्ट गिरावट की उम्मीद करते हैं।

राष्ट्रीय

6 वर्ष से बना रहे थे सफेदपोश आतंकी मॉड्यूल

अधिकारियों ने आतंकवाद की रणनीति में बदलाव को बताया चिंताजनक

नई दिल्ली, एजेंसी

लाल किले के पास 10 नवंबर को चलती कार में हुए बम विस्फोट के साथ सामने आए ‘सफेदपोश’ आतंकी मॉड्यूल में शामिल डॉक्टरों का कट्टरपंथ की ओर झुकाव 2019 से ही सोशल मीडिया के जरिये शुरू हो गया था। अधिकारियों ने रविवार को यह जानकारी दी।

जांच से जुड़े अधिकारियों ने बताया कि अब तक की जांच से सीमा पर आतंकवाद की रणनीति में ऐसे बदलाव का संकेत मिला है, जो काफी चिंताजनक है। इस रणनीति के तहत पाकिस्तान और दुनिया के अन्य हिस्सों में बैठे आतंकी आकाओं द्वारा उच्च शिक्षित पेशेवरों को पूरी तरह से डिजिटल माध्यमों का सहारा लेकर आतंकी गतिविधियों के लिए तैयार



किया जा रहा है।

सूत्रों ने बताया कि आतंकी मॉड्यूल के सदस्यों (डॉ. मुजम्मिल गनई, डॉ. अदील राटेर, डॉ. मुजफ्फर राटेर और डॉ. उमर-उन-नबी) को शुरू में सीमा पार के आकाओं ने फेसबुक और एक्स जैसे सोशल मीडिया मंचों पर सक्रिय पाया था। ऐसे लोगों को टेलीग्राम पर निजी ग्रुप में जोड़ा गया और यहीं से उन्हें बरगलाना शुरू किया गया। आतंकी मॉड्यूल के सदस्यों ने हमलों को अंजाम देने के लिए संवर्धित विस्फोटक उपकरण (आईईडी) बनाने का तरीका सीखने के लिए यूट्यूब का इस्तेमाल किया। विश्लेषण किए गए डिजिटल फुटप्रिंट से पता चला कि इनके मुख्य संचालक उकासा, फैजान और हाशमी हैं। ये तीनों भारत के बाहर से अपनी गतिविधियां चला रहे थे और जैश-ए-मोहम्मद के आतंकी नेटवर्क से जुड़ी जानकारीयों में अक्सर इनके नाम सामने आते हैं।

अधिकारियों ने बताया कि भर्ती

- उच्च शिक्षित पेशेवरों को डिजिटल माध्यमों से देश के बाहर बैठे आतंकवादी कर रहे तैयार**

ये सोच गलत कि सरकार के खिलाफ फैसला देने पर ही न्यायाधीश स्वतंत्र होता है : गवई

नई दिल्ली, एजेंसी

निवर्तमान प्रधान न्यायाधीश वीआर गवई ने रविवार को इस आम धारणा को गलत बताकर खारिज कर दिया कि न्यायाधीश को तब तक स्वतंत्र नहीं माना जा सकता, जब तक वह सरकार के खिलाफ फैसला न सुनाए। कार्कावल के अंतिम दिन अपने आधिकारिक आवास पर न्यायमूर्ति गवई ने कहा, जब तक आप सरकार के खिलाफ फैसला नहीं करते, आप स्वतंत्र न्यायाधीश नहीं हैं... यह सच नहीं है। आप यह तय नहीं करते कि मुकदमा दायर करने वाली सरकार है या आम नागरिक। आप सामने मौजूद दस्तावेजों के हिसाब से फैसला करते हैं। आज के समय में, किसी न्यायाधीश को स्वतंत्र तभी कहा जाता है, जब फैसला सरकार के खिलाफ दिया गया हो। उन्होंने कहा

कि न्यायपालिका में अवसरचरणा के विकास के लिए हमें सरकार पर निर्भर रहना पड़ता है। हमारे पास पैसे की शक्ति नहीं है। इसलिए, कभी-कभी उकराव हो सकता है। लेकिन मुझे नहीं लगता कि लगातार उकराव की जरूरत है, इससे अनावश्यक समस्याएं उत्पन्न होंगी। केंद्र के सहयोग का जिक्र करते हुए गवई ने बताया कि उनके कार्यकाल के दौरान सरकार ने कॉलेजियम की ओर से सुझाए गए सभी नामों को मंजूरी दी। विभिन्न उच्च न्यायालयों में लगभग 107 न्यायाधीश नियुक्त किए गए।



नई दिल्ली। निवर्तमान प्रधान न्यायाधीश (सीजेआई) वीआर गवई ने न्यायाधीशों की नियुक्ति के लिए कॉलेजियम प्रणाली का पुरजोर बचाव किया, अनुसूचित जाति (एससी) कोटा से संपन्न लोगों को बाहर रखने का समर्थन किया और शीर्ष अदालत में अपने कार्यकाल के दौरान किसी भी महिला न्यायाधीश की नियुक्ति नहीं करने पर खेद व्यक्त किया। 52वें प्रधान न्यायाधीश ने कहा कि वह संस्था को पूर्ण संतुष्टि और संतोष की भावना के साथ छोड़ रहे हैं तथा सेवानिवृत्ति के बाद कोई भी कार्यभार स्वीकार नहीं करने का संकल्प दोहराया। वह पहले बौद्ध सीजेआई होने के अलावा केजी बालकृष्णन के बाद भारतीय न्यायपालिका का नेतृत्व करने वाले दूसरे दलित हैं। गवई ने कहा, मेरा पदभार ग्रहण करते समय ही स्पष्ट कर दिया था कि मैं सेवानिवृत्ति के बाद कोई भी आधिकारिक कार्यभार स्वीकार नहीं करूंगा।

शराब और डीएमएफ घोटालों की जांच के तहत 19 जगहों पर छापेमारी रायपुर। छत्तीसगढ़ के भ्रष्टाचार निरोधक ब्यूरो/आर्थिक अपराध शाखा ने रविवार को पिछली कांग्रेस सरकार के दौरान सामने आए शराब और जिला खनिज फाउंडेशन (डीएमएफ) घोटालों के संबंध में 19 स्थानों पर तलाशी ली। एसीबी/इंओडब्ल्यू के अधिकारी ने बताया कि शराब घोटाला मामले में आठ जगहों पर तलाशी ली गई, जिनमें बिलासपुर जिले में चार, रायपुर में दो और दुर्ग व बस्तर में एक-एक जगह शामिल है। उन्होंने बताया कि ये परिसर सेवानिवृत्त आईएसएस अधिकारियों अनिल टुटेजा और निरंजन दास के रिश्तेदारों से जुड़े हैं, जिन्हें शराब घोटाले में गिरफ्तार किया गया था। डीएमएफ में 11 जगहों पर तलाशी हुई, जिनमें रायपुर में चार, बिलासपुर और सरगुजा में दो-दो, तथा कोडोंगाम, बलरामपुर व धमतुरी में एक-एक जगह है।

अमृत विचार

हल्द्वानी, सोमवार, 24 नवंबर 2025

www.amritvichar.com

अगले सप्ताह से जारी होंगे ईपीएम के दिशानिर्देश

केंद्रीय उद्योग मंत्री गोयल बोले- 12 नवंबर को 25,060 करोड़ की दो योजनाओं को दी गई थी मंजूरी

- योजनाओं का मकसद अमेरिका के भारी शुल्कों से निर्यातकों को राहत देना**

यरुशलम। भारत और इजरायल अपने प्रस्तावित मुक्त व्यापार समझौते (एफटीए) को दो चरणों में लागू करने पर विचार कर रहे हैं, ताकि दोनों देशों के व्यापारिक समुदाय को जल्द लाभ मिले। भारत और इजरायल ने इस समझौते के लिए औपचारिक रूप से वार्ता शुरू करने के लिए गुरुवार को संदर्भ की शर्तों (टीओआर) पर हस्ताक्षर किए थे। इस टीओआर में माल के लिए बाजार पहुंच, शुल्क एवं गैर-शुल्क बाधाओं को दूर करना, निवेश सुगमीकरण, सीमा शुल्क प्रक्रियाओं को सरल बनाना, नवाचार और तकनीकी हस्तांतरण में सहयोग बढ़ाना तथा सेवा व्यापार को बढ़ावा देने के नियमों में ढील देना

चुनौती मिल रही है। ऊंचे आयात शुल्क से अक्टूबर में अमेरिका को भारत का माल निर्यात 8.58% घटकर 6.3 अरब डॉलर रह गया। गोयल ने कहा कि पांच दिसंबर को रूस का प्रतिनिधिमंडल आ रहा है। हम अलग-अलग तरीकों से प्रभावित क्षेत्रों को सहारा दे रहे हैं। मंत्री इस समय इजरायल में हैं। वह 60 सदस्यीय प्रतिनिधिमंडल के साथ द्विपक्षीय व्यापार और निवेश बढ़ाने के तरीकों पर चर्चा कर रहे हैं।

बाजार पर दिखेगा आर्थिक आंकड़े, वैश्विक रुझान का असर

नई दिल्ली, एजेंसी

विश्लेषकों के अनुसार इस सप्ताह शेयर बाजार की चाल मुख्य रूप से आर्थिक आंकड़ों, वैश्विक रुझानों और विदेशी निवेशकों के रुख पर निर्भर करेगी। रैलिंगेयर ब्रोकिंग लिमिटेड के वरिष्ठ उपाध्यक्ष (शोध) अजित मिश्रा ने कहा कि इस सप्ताह नवंबर में खत्म होने वाले वाचना सौदों से रहले उतार-चढ़ाव बढ़ सकता है।

घरेलू स्तर पर बाजार दूसरी तिमाही के जीडीपी आंकड़े और औद्योगिक उत्पादन जैसे बड़े आर्थिक आंकड़ों पर नजर रखेगा। वैश्विक स्तर पर निवेशक अमेरिकी बाजार के प्रदर्शन और वहां के प्रमुख आर्थिक आंकड़ों पर नजर रखेंगे। ये संकेत निकट भविष्य में जोखिम की भावना तय करेंगे और विदेशी पूंजी प्रवाह को प्रभावित करेंगे। पिछले सप्ताह बीएसई सेंसेक्स 669.14 अंक या 0.79%

शीर्ष 28 रियल एस्टेट कंपनियों ने 92,500 करोड़ की संपत्ति बेची

नई दिल्ली, एजेंसी

देश की 28 प्रमुख सूचीबद्ध रियल एस्टेट कंपनियों ने चालू वित्त वर्ष की पहली छमाही में लगभग 92,500 करोड़ रुपये की संपत्तियां बेचीं। शेयर बाजार को दी गई जानकारी के अनुसार चालू वित्त वर्ष के पहले छह महीनों में 28 प्रमुख सूचीबद्ध रियल एस्टेट कंपनियों की कुल बिक्री बुकिंग 92,437 करोड़ रुपये रही। बिक्री बुकिंग के मामले में, प्रेस्टिज एस्टेट्स प्रोजेक्ट्स लिमिटेड अप्रैल-सितंबर अवधि में अग्रणी कंपनी बनकर उभरी, जिसकी पूर्व-बिक्री 18,143.7 करोड़ रही। डीएलएफ दूसरे स्थान पर रही, जिसकी पूर्व-बिक्री 15,757 करोड़ रुपये रही। गोदेरेज प्रॉपर्टीज ने लगभग 15,587 करोड़ की बिक्री बुकिंग दर्ज की, जबकि लोढ़ा डेवलपर्स ने 9,020 करोड़ मूल्य की संपत्तियां बेचीं। दिल्ली-एनसीआर की सिग्नेचर ग्लोबल ने 4,650



- 6 माह में कंपनियों की बिक्री बुकिंग 92,437 करोड़ रही**

करोड़ रुपये की बिक्री बुकिंग हासिल की। एटीएस होमक्राफ्ट ने मजबूत आवासीय मांग और ठोस आंतरिक नकदी प्रवाह का उपयोग करते हुए एचडीएफसी कैपिटल के संपत्ति कोष को 1,250 करोड़ रुपये चुका दिए।

कंपनी ने रविवार को कहा कि उसने एचडीएफसी कैपिटल अफोर्डेबल रियल एस्टेट फंड 2 (एचसीएआरई-2) को 1,250 करोड़ रुपये चुका दिए हैं।

सात शीर्ष कंपनियों की पूंजी 1.28 लाख करोड़ बढ़ी

नई दिल्ली। पिछले सप्ताह देश की शीर्ष 10 सबसे मूल्यवान कंपियों में सात का कुल बाजार पूंजीकरण 1,28,281.52 करोड़ रुपये बढ़ गया। इसमें रिलायंस इंडस्ट्रीज और भारती एयरटेल सबसे ज्यादा फायदे में रही। इस दौरान रिलायंस इंडस्ट्रीज, एचडीएफसी बैंक, भारती एयरटेल, टाटा कंसल्टेंसी सर्विसेज (टीसीएस), स्टेट

बैंक ऑफ इंडिया, इंफोसिस और हिंदुस्तान युनिलीवर को फायदा हुआ। दूसरी ओर बजाज फाइनेंस, लाइफ इंश्योरेंस कॉर्पोरेशन ऑफ इंडिया (एलआईसी) और आईसीआईसीआई बैंक के मूल्योंक न कमी आई।


एफपीआई ने 3,504 करोड़ रुपये का निवेश

मुंबई। विदेशी पोर्टफोलियो निवेशकों (एफपीआई) ने नवंबर में अबतक भारतीय पूंजी बाजार में 3,504 करोड़ का शुद्ध निवेश किया है। नवंबर में एफपीआई इक्विटी बाजार में शुद्ध रूप से बिकवाल रहे जबकि डेट, हाइब्रिड इनस्ट्रूमेंट और म्युचुअल फंडों में उनका निवेश सकारात्मक रहा है। उन्होंने इक्विटी से इस महीने 3,788 करोड़ रुपये की शुद्ध निकासी की। डेट में उनका शुद्ध निवेश 4,467 करोड़ रुपये और म्युचुअल फंड में 2,713.33 करोड़ रुपये रहा है। हाइब्रिड इनस्ट्रूमेंट्स में भी एफपीआई ने 112.16 करोड़ रुपये का निवेश किया है।

चढ़ा, जबकि निफ्टी 158.1 अंक या 0.61% बढ़कर बंद हुआ। इसबीच 20 नवंबर को सेंसेक्स ने 85,801.70 और निफ्टी ने 26,246.65 का 52 सप्ताह का उच्चतम स्तर बनाया।

जियोजित फाइनेंशियल सर्विसेज के शोध प्रमुख विनोद नायर ने कहा

कि अगर रुपये पर दबाव बना रहा तो निकट भविष्य में बाजार में कुछ मुनाफावसूली देखने को मिल सकती है। आने वाले सप्ताह में निवेशक व्यापारिक घटनाक्रम, आईआईपी और जीडीपी आंकड़ों पर बहुत बारीकी से नजर रखेंगे।



अल-फलाह विवि से जुड़े मदनी के बयान पर विवाद भाजपा बोली- आतंकी बचाओ जमात हुई सक्रिय

नई दिल्ली, एजेंसी

दिल्ली विस्फोट मामले से जुड़े अल फलाह विवि का जिक्र करके मुसलमानों के साथ भेदभाव का आरोप लगाते से संबंधित जमीयत उलेमा-ए-हिंद (एएम) के प्रमुख अरशद मदनी के बयान पर विवाद पैदा हो गया है। भाजपा ने मदनी पर कहा कि आतंकी बचाओ जमात सक्रिय हो गई है।

मदनी ने दावा किया कि जोहरान ममदानी न्यूयॉर्क का मेयर जबकि एक खान लंदन का मेयर चुना जा सकता है, लेकिन भारत में कोई मुसलमान विवि का कुलपति नहीं बन सकता। उन्होंने शनिवार को जमीयत मुख्यालय में एक पत्र में कहा, दुनिया सोचती है कि मुसलमान अपाहिज और खत्म हो गए हैं। मैं ऐसा नहीं मानता। आज, एक मुसलमान ममदानी, न्यूयॉर्क का मेयर बन सकता है, एक खान लंदन का मेयर बन सकता है,



अरशद मदनी

शहजाद पूनावाला

जबकि भारत में, कोई भी विवि का कुलपति नहीं बन सकता। और अगर कोई ऐसा करता है, तो उसे जेल भेज दिया जाएगा, जैसे आजम खान। भाजपा प्रवक्ता शहजाद पूनावाला ने कहा कि वोट बैंक के नाम पर, तुष्टिकरण के भाईजान और आतंकी बचाओ जमात सक्रिय हो गई है। अरशद मदनी, मेयर की बात छोड़िए, इस देश ने मुसलमानों को राष्ट्रपति, उपराष्ट्रपति, प्रधान न्यायाधीश, गृह मंत्री बनते देखा है। सबसे बड़े कलाकार और उद्योगपति भी मुस्लिम रहे हैं। जब कोई आतंकी घटना होती है, तो जो लोग कहते हैं कि आतंकवाद

आतंक के चिकित्सक के पीछे चालबाज चिकित्सक

पूनावाला ने कहा, आतंकवाद के चिकित्सक के पीछे आतंकवाद के चालबाज चिकित्सक हैं। और ये मदनी ही नहीं हैं, बल्कि पी. चिदंबरम जैसे दूसरे लोग भी हैं, जिन्होंने कहा था कि हालात ही आतंकवादी बनाते हैं। हुसैन दलवाई ने कहा है कि वे अन्याय के शिकार हुए। इमरान मसूद उन्हें भटके हुए युवा कहते हैं, महबूबा मुप्ती और उनकी बेटी भी इस्लामोफोबिया काड़ खोलते हैं। पूनावाला ने आरोप लगाया, जब आतंकी पकड़ा जाता है, तो वे राष्ट्रीय के बजाय वोट बैंक नीति को तरजीह देते हैं और आतंकवाद का बचाव करते हैं।

का धर्म नहीं होता, वे धर्म के आधार पर आतंकियों का साथ देने लगते हैं।

शीतकालीन सत्र में नहीं लाएंगे चंडीगढ़ विधेयक

- केंद्रीय गृह मंत्रालय ने उपजे राजनीतिक विवाद को देखते हुए लिया निर्णय**

नई दिल्ली, एजेंसी

केंद्रीय गृह मंत्रालय ने रविवार को कहा कि संसद के शीतकालीन सत्र में केंद्र के लिए कानून निर्माण की प्रक्रिया को सरल बनाने वाले चंडीगढ़ संबंधी प्रस्तावित विधेयक को लाने का सरकार का कोई इरादा नहीं है। इसका उद्देश्य चंडीगढ़ और पंजाब एवं हरियाणा के बीच पारंपरिक व्यवस्थाओं को बदलना नहीं है।

लोकसभा और राज्यसभा के बुलेटिन में एक दिसंबर से शुरू होने वाले सत्र के लिए 10 विधेयकों की अंर्ततिम सूची में संविधान (131वां संशोधन) विधेयक 2025 को शामिल किए जाने के एक दिन बाद सरकार ने अपना रुख स्पष्ट किया। चंडीगढ़ को संविधान के अनुच्छेद 240 के दायरे में लाने संबंधी प्रस्ताव वाले इस विधेयक पर पंजाब के नेताओं ने तीखी प्रतिक्रिया व्यक्त की। यह अनुच्छेद राष्ट्रपति को केंद्र शासित प्रदेश के लिए नियम बनाने और सीधे कानून बनाने का अधिकार देता है। मंत्रालय ने कहा कि चंडीगढ़ के हितों को ध्यान

राष्ट्रपति को कानून बनाने की अनुमति का नेताओं ने किया विरोध

चंडीगढ़। आप के राष्ट्रीय संजोजक अरविंद केजरीवाल, शिरोमणि अकाली दल (शिअद) की नेता हरसिमरत कौर बाल्ल और कांग्रेस नेता प्रताप सिंह बाजवा ने उस संविधान का कड़ा विरोध करता है। इस संशोधन से चंडीगढ़ एक राज्य बन जाएगा और पंजाब चंडीगढ़ पर अपना अधिकार पूरी तरह से खो देगा। पार्टी नेता दलजीत सिंह चीमा ने कहा कि शिअद अध्यक्ष सुरजवीर सिंह बादल की अध्यक्षता में होने वाली बैठक में अगले कदम तय किए जाएंगे। कांग्रेस नेता प्रताप बाजवा ने आरोप लगाया कि भाजपा लगातार राजनीतिक माहौल को परखने की कोशिश कर रही है और नया संविधान संशोधन विधेयक भी अस्थिरता पैदा करने की एक और कोशिश है। पंजाब के वित्त मंत्री हरपाल सिंह चीमा ने भी चंडीगढ़ में स्वतंत्र प्रासासक नियुक्त करने के केंद्र के प्रस्ताव की आलोचना की। उनका कहना है कि यह कदम पंजाब को “कमजोर करने” या “खत्म करने” की कोशिश है।

में रखते हुए सभी हितधारकों के साथ पर्याप्त परामर्श के बाद ही कोई उपयुक्त निर्णय लिया जाएगा। इस मामले में किसी भी चिंता की कोई आवश्यकता नहीं है। केंद्र का संसद के शीतकालीन सत्र में इस संबंध में कोई विधेयक पेश करने का कोई इरादा नहीं है। मंत्रालय के एक प्रवक्ता ने

इस मामले पर उठाई गई चिंताओं को दूर करते हुए कहा, केंद्र शासित प्रदेश चंडीगढ़ के लिए केंद्र सरकार की कानून-निर्माण प्रक्रिया को सरल बनाने का प्रस्ताव बना ही केन्द्र सरकार के पास विचारधीन है। इस प्रस्ताव पर अभी कोई अंतिम निर्णय नहीं लिया गया है।



वर्ल्ड ब्रीफ

वियतनाम में मृतकों की संख्या बढ़कर 90 हुई

हनोई। मध्य वियतनाम इलाके में बाढ़ और भूस्खलन से मरने वालों की संख्या रविवार को बढ़कर 90 हो गई। रिपोर्ट के मुताबिक 12 लोग अभी भी लापता हैं। तेज बारिश और बाढ़ से इलाके में 1,154 घरों और 80,800 हेक्टेयर से ज्यादा चावल और दूसरी फसलों को नुकसान हुआ है। प्रधानमंत्री फाम मिन्ह चिन्ह ने मध्य प्रांतों में गंभीर बाढ़ और प्राकृतिक आपदाओं से निपटने के उपाय बढ़ाने को कहा है। वियतनामी सरकार ने बुरी तरह प्रभावित इलाकों की सहायता के लिए 700 बिलियन वियतनामी डोंग की आपातकालीन मदद दी है।

ब्राजील के पूर्व राष्ट्रपति गिरफ्तार

रियो दे जेनेरो। ब्राजील के पूर्व राष्ट्रपति जैयर बोल्सोनारो को तख्तापलट के मुकदमे में 27 साल की सजा के मामले में पुलिस ने शनिवार को एहतियातन गिरफ्तार कर लिया। संघीय सर्वोच्च न्यायालय ने सितंबर 2025 में उन्हें इस मामले में दोषी पाया था। यह सजा अभी शुरू नहीं हुई थी और वह अपने घर पर ही नजरबंद थे। आधिकारिक सूत्रों ने बताया कि पूर्व राष्ट्रपति को राजधानी ब्रासीलिया में पुलिस ने एहतियातन हिरासत में ले लिया है। उन्हें संघीय सर्वोच्च न्यायालय के एक आदेश के तहत गिरफ्तार किया गया है।

झारखंड में पैंगोलिन के शल्क, बंदूक बरामद

लातेहार। वन्यजीव अपराध नियंत्रण ब्यूरो (डब्ल्यूसीबी) और पलामू टाइगर रिजर्व (पीटीआर) की एक संयुक्त टीम ने झारखंड के लातेहार में वन्यजीव तस्करी के खिलाफ अभियान के दौरान एक महिला सहित छह लोगों को गिरफ्तार किया। अभियान के तहत टीम ने पिछले दो दिनों में महुआडांड और गारु थाना क्षेत्रों में छापेमारी की। पीटीआर के उपनिदेशक प्रवेश कान्त जेना ने कहा कि हमने तीन देसी बंदूक, पैंगोलिन के 4.3 किलो शक, वन्यजीवों की हड्डियों का चूर्ण और मोर के फेर जप्त किए हैं।

पंजाब की सीमा पर ड्रोन, हेरोइन बरामद

जालंधर। पंजाब के सीमावर्ती क्षेत्र में दो अलग-अलग घटनाओं में सीमा सुरक्षा बल (बीएसएफ) के जवानों ने एक ड्रोन और हेरोइन बरामद की। बीएसएफ के प्रवक्ता ने रविवार को कहा कि खुफिया जानकारी पर आधारित एक ऑपरेशन में जवानों ने गांव- खेमकरन तरनतारन के पास घाट में छिपाकर रखा गया एक ड्रोन डीजेआई माविक 3 वलासिक बरामद किया। एक और ऑपरेशन बीएसएफ इंटरलिजेंस विंग की खास जानकारी के आधार पर सतलुज जवानों ने शनिवार को अमृतसर के मोड़ गांव के इलाके से हेरोइन का एक पैकेट बरामद किया।

एसआईआर के बाद से बढ़े अवैध बांग्लादेशी

हाकिमपुर, एजेंसी

पश्चिम बंगाल के उत्तर 24 परगना जिले में हाकिमपुर बीएसएफ सीमा चौकी के पास पक्की सड़क से निकलने वाला संकरा, धूल व कोचड़ भरा रास्ता वर्षों तक राज्य में रहने वाले गैरकानूनी बांग्लादेशियों के लिए वापस जाने का मार्ग बन गया है। विशाल बरगद के पेड़ के नीचे कपड़े के छोटे-छोटे बैग लिए कई परिवार, प्लास्टिक की बोतलें पकड़े बच्चे और पुरुष शनिवार को एक कतार में खड़े थे। वे बीएसएफ कर्मियों से बार- बार एक ही गुहार लगा रहे थे कि हमें घर जाने दो।

दक्षिण बंगाल सीमा क्षेत्र में सुरक्षा कर्मियों और स्थानीय निवासियों का

बांग्लादेश की सरकार ने हसीना के प्रत्यर्पण के लिए पत्र भेजा

ढाका, एजेंसी

बांग्लादेश की अंतरिम सरकार ने भारत को एक आधिकारिक पत्र भेजकर पूर्व प्रधानमंत्री शेख हसीना के प्रत्यर्पण की मांग की है। हसीना को बांग्लादेश के विशेष न्यायाधिकरण ने मौत की सजा सुनाई है। सरकारी समाचार एजेंसी बीएसएस ने विदेश मामलों के सलाहकार मोहम्मद तौहीद हुसैन के हवाले से बताया, यह पत्र शुक्रवार को भेजा गया। विदेश मंत्रालय के एक आधिकारिक सूत्र का हवाला देते हुए एजेंसी ने कहा कि आधिकारिक राजनयिक पत्र नई दिल्ली स्थित बांग्लादेश उच्चायोग के माध्यम से भेजा गया। अंतर्राष्ट्रीय अपराध न्यायाधिकरण ने 17 नवंबर

● विशेष न्यायाधिकरण ने पूर्व पीएम को सुनाई है मौत की सजा



को हसीना (78) और पूर्व गृह मंत्री असदुज्जमां खान कमाल को मृत्युदंड सुनाया था। दोनों पर उनकी अनुपस्थिति में मुकदमा चलाया गया। हसीना फिलहाल भारत में हैं। माना जा रहा है कि कमाल भी भारत में हैं। छात्रों के नेतृत्व में हुए हिंसक विरोध प्रदर्शन के चलते पिछले साल पांच अगस्त को हसीना की अवामी लोग सरकार गिर गई थी।

निवेश और महत्वपूर्ण खनिज क्षेत्र में सहयोग बढ़ाएंगे भारत और अफ्रीका

पीएम मोदी ने की दक्षिण अफ्रीका के राष्ट्रपति रामफोसा से विभिन्न मुद्दों पर चर्चा

● युवा प्रतिनिमंडलों के अदान प्रदान पर भी दोनों देशों के बीच सहमति

जोहानिसबर्ग, एजेंसी

प्रधानमंत्री नरेन्द्र मोदी ने रविवार को जोहानिसबर्ग में जी20 शिखर सम्मेलन के इतर दक्षिण अफ्रीका के राष्ट्रपति सिरिल रामफोसा से मुलाकात की। इस दौरान दोनों नेताओं ने व्यापार, निवेश, खनन, महत्वपूर्ण खनिज, कृत्रिम बुद्धिमत्ता (एआई) और खाद्य सुरक्षा समेत कई क्षेत्रों में सहयोग पर चर्चा की। मोदी ने रामफोसा से मुलाकात के बाद सोशल मीडिया पर एक पोस्ट में कहा कि जोहानिसबर्ग में जी-20 शिखर सम्मेलन के दौरान राष्ट्रपति सिरिल रामफोसा के साथ बहुत शानदार बैठक हुई। हमने भारत-दक्षिण अफ्रीका साझेदारी के संपूर्ण आयाम की समीक्षा की, खास तौर पर वाणिज्य, संस्कृति, निवेश के मामले में संबंधों को बढ़ावा देने तथा प्रौद्योगिकी, कौशल विकास, कृत्रिम बुद्धिमत्ता, महत्वपूर्ण खनिजों आदि क्षेत्रों में सहयोग में विविधता लाने पर। मोदी ने रामफोसा को जी-20 शिखर सम्मेलन की सफल अध्यक्षता के लिए बधाई दी। उन्होंने नई दिल्ली में आयोजित



दक्षिण अफ्रीका के राष्ट्रपति सिरिल रामफोसा के साथ बैठक करते प्रधानमंत्री नरेंद्र मोदी।

जी-20 शिखर सम्मेलन में लिए गए फैसलों को आगे बढ़ाने और उन पर अमल करने के लिए दक्षिण अफ्रीका की अध्यक्षता में जी-20 में किए गए प्रयासों की सराहना भी की। दक्षिण अफ्रीका, अफ्रीका में आयोजित होने वाले पहले जी20 शिखर सम्मेलन की मेजबानी कर रहा है। 2023 में भारत की अध्यक्षता के दौरान अफ्रीकी संघ, जी20 में शामिल हुआ था।

इससे पहले, विदेश मंत्रालय के प्रवक्ता रणधीर जायसवाल ने कहा था कि प्रधानमंत्री मोदी ने राष्ट्रपति रामफोसा के साथ एक गर्मजोशी भरी और उपयोगी बैठक की। जायसवाल ने एक सोशल मीडिया पोस्ट में कहा कि दोनों नेताओं ने प्रौद्योगिकी और लोगों के बीच

क्या है जी-फोर्स... जिसने कराया तेजस हादसा

जी-फोर्स या गुरुत्व बल एक ऐसी शक्ति है जो हमारे शरीर पर तब महसूस होती है जब कोई वस्तु तेज गति से चलती है, मुड़ती है या अचानक रुकती है। साधारण भाषा में कहें तो जब आप किसी तेज चलती कार में बैठे होते है और कार में अचानक ब्रेक लगती है तो शरीर आगे की ओर झटका महसूस करता है। यह झटका जी-फोर्स का प्रभाव होता है। यही अनुभव रोलर कोस्टर, फाइटर जेट, रॉकेट लॉन्च या तेज गति वाले खेलों में और अधिक तीव्र होता है। जी-फोर्स यह बताता है कि हमारे शरीर पर पृथ्वी के गुरुत्वाकर्षण की तुलना में कितनी गुना शक्ति पड़ रही है। जी-फोर्स के नियम और नियंत्रण बहुत जरूरी होते हैं। विशेषकर पायलट, अंतरिक्ष यात्री और तेज गति वाले खेलों के खिलाड़ियों के लिए। हाल ही में दुबई में एयर शो के दौरान भारत का एक तेजस लड़ाकू विमान सीधे जमीन पर आ गिरा और पायलट की मौत हो गई। जी-फोर्स को ही इसका कारण माना जा रहा है।



- जी-फोर्स को गुरुत्व बल का माप कहा जाता है। यह बताता है कि किसी वस्तु या व्यक्ति पर पृथ्वी के गुरुत्वाकर्षण (ग्रैविटी) की तुलना में कितनी गुना अधिक या कम शक्ति लग रही है। सामान्य परिस्थितियों में हम 1जी का अनुभव करते हैं, अर्थात् हमारा शरीर उतना भार महसूस करता है जितना पृथ्वी के गुरुत्वाकर्षण के कारण होता है।
- जब कोई वाहन तेज गति से आगे बढ़ता है, रुकता है या तेज मुड़ता है, तो शरीर पर अतिरिक्त बल महसूस होता है। यही अतिरिक्त बल जी फोर्स कहलाता है। विज्ञान में इसे त्वरण बल भी कहते हैं, क्योंकि यह वस्तु की गति और दिशा में बदलाव के कारण उत्पन्न होता है।

कोयला माफिया

पर कार्रवाई में 14

करोड़ नकदी और

जूलरी मिली

कोलकाता। प्रवर्तन निदेशालय (ईडी) को पश्चिम बंगाल और झारखंड में कोयला माफिया के खिलाफ कार्रवाई में 14 करोड़ रुपये से अधिक की नकदी और जूलरी मिली है। ईडी के एक अधिकारी ने बताया कि ये बरामदगियां कोयला तस्करी से जुड़ी हैं। एजेंसी ने जमीन की बिक्री, खरीद के एग्रीमेंट पेपर्स और कई डिजिटल डिवाइस तथा इन धंधों के प्रमोटरों द्वारा नियंत्रित की जाने वाली इकाई के खाते भी जब्त किए। कोयले के बड़े पैमाने पर गैर-कानूनी खनन, चोरी, परिवहन, भंडारण और बिक्री के संबंध में मनी लॉन्ड्रिंग अधिनियम के तहत शुक्रवार को दोनों राज्यों में 44 जगहों पर छापे और गहन तलाशी अभियान चलाए गए।

झारखंड के धनबाद और दुमका में 20 जगहें मुख्य रूप से लाल बहादुर सिंह, अनिल गोयल, संजय खेमका, अमर मंडल, उनकी कंपनियों/इकाइयों और उनसे जुड़े लोगों से जुड़ी हैं। वहीं पश्चिम बंगाल के दुर्गापुर, पुरুলिया, हावड़ा और कोलकाता में 24 जगहें छापे और गहन तलाशी अभियान चलाए गए। पश्चिम बंगाल में नरेंद्र खरका, कृष्ण मुरारी कयाल, युधिष्ठिर घोष, राज किशोर यादव, लोकेश सिंह, चिन्मय मंडल, नीरद बरन मंडल और दूसरों से जुड़े आवासीय जगहों, कार्यालयों की तलाशी ली गई।

अमेरिका की शांति योजना पर चर्चा शुरू

● यूक्रेन और पश्चिमी देशों की जिनेवा में बैठक

जिनेवा, एजेंसी

रूस-यूक्रेन युद्ध को समाप्त करने के लिए अमेरिका द्वारा प्रस्तावित शांति योजना पर यूक्रेन और उसके पश्चिमी सहयोगी देशों के बीच जिनेवा में वार्ता हो रही है। यूक्रेन के अधिकारियों ने रविवार को यह जानकारी दी।

यूक्रेन के प्रतिनिधिमंडल के प्रमुख, राष्ट्रपति के चीफ ऑफ स्टाफ आंद्रेई यरमक ने सोशल मीडिया पर लिखा कि उन्होंने ब्रिटेन, फ्रांस और जर्मनी के राष्ट्रीय सुरक्षा सलाहकारों के

जी-फोर्स कहां-कहां महसूस होती है

- हवाई जहाज और फाइटर जेट : फाइटर जेट पायलट सबसे ज्यादा जी फोर्स का सामना करते हैं। एक जेट 9जी तक की शक्ति बना सकता है, जिसे सामान्य व्यक्ति बिना ट्रेनिंग के सहन नहीं कर सकता।
- अंतरिक्ष यात्रा : रॉकेट लॉन्च के समय अंतरिक्ष यात्री 3जी-5जी तक की जी फोर्स महसूस करते हैं। यह शरीर को सीट में दबा देता है।
- रोलर कोस्टर और एडवेंचर राइड्स : राइड्स में 3जी-6जी तक की जी फोर्स पैदा होती है। इसलिए सुरक्षा बेल्ट जरूरी होती है।
- कार रेसिंग : एफ1 कार ड्राइवर 5जी तक का लेटरल जी अनुभव करते हैं, खासकर तेज मोड़ों पर।
- दुर्घटना या टक्कर : कार टक्कर के समय कुछ ही सेकंड में 20जी-30जी तक की शक्ति पैदा हो जाती है, जो जानलेवा हो सकती है।

पायलटों को प्रशिक्षण

पायलटों को सेंटीफ्यूज मशीन में ट्रेनिंग दी जाती है, जहां उन्हें 0जी से 9जी तक का अनुभव करवाया जाता है।

जी-फोर्स विज्ञान, तकनीक और मानव सहनशीलता का एक महत्वपूर्ण हिस्सा है। यह बताता है कि गति और दिशा में बदलाव शरीर पर किस प्रकार का दबाव बनाते हैं। चाहे रोलर कोस्टर की थ्रिल हो या फाइटर जेट की गति-जी-फोर्स हर जगह सक्रिय रहती है। इसके नियम, सीमा और सुरक्षा उपाय हमें यह समझने में मदद करते हैं कि तेज गति वाले वातावरण में शरीर कैसे प्रतिक्रिया करता है और उसे सुरक्षित रखने के लिए क्या आवश्यक है।



राजनीति से वैश्विक सहयोग पर पड़ा विपरीत असर : स्टिल

बेलेम (ब्राजील), एजेंसी

संयुक्त राष्ट्र सीओपी30 जलवायु शिखर सम्मेलन के समापन के बीच संयुक्त राष्ट्र जलवायु परिवर्तन कार्यकारी सचिव साइमन स्टिल ने कहा कि इस साल अंतर्राष्ट्रीय सहयोग पर इनकार, विभाजन, और भू-राजनीति का बहुत विपरीत प्रभाव पड़ा। ब्राजील में दो स्पताह की व्यस्त चर्चा के बाद संयुक्त राष्ट्र जलवायु वार्ता देशों को असामान्य मौसम के असर से निपटने के लिए और अधिक वित्तपोषण के संकल्प के साथ समाप्त हुई। हालांकि इसमें इसमें जीवाश्म ईंधन के इस्तेमाल को धीरे-धीरे समाप्त करने की कोई रूपरेखा शामिल नहीं थी। सीओपी30 जलवायु शिखर सम्मेलन के नतीजों पर अपने बयान में, स्टिल ने कहा कि वैश्विक संस्था शायद जलवायु की लड़ाई नहीं जीत रही है, लेकिन पक्ष अभी भी लगे हुए हैं और पक्के इरादे से लड़ रहे हैं।

उन्होंने कहा कि हमें पता था कि यह सीओपी मुश्किल राजनीतिक माहौल में होगा। इनकार, विभाजन और भू-राजनीति ने इस साल अंतर्राष्ट्रीय सहयोग को भारी नुकसान पहुंचाया है। स्टिल ने कहा कि हालांकि, सीओपी30 शिखर सम्मेलन ने दिखाया कि जलवायु सहयोग बरकरार है और काम कर रहा है, जिससे रहने लायक धरती को लेकर मानवता की लड़ाई बरकरार है और 1.5 डिग्री सेल्सियस के लक्ष्य को पहुंच के अंदर रखने

जलवायु समझौता काफी महत्वपूर्ण

अमेरिका का नाम लिए बिना स्टिल ने कहा कि इस साल एक देश के पीछे हटने पर बहुत ध्यान दिया गया है। अमेरिका इस साल जनवरी में ऐतिहासिक पैरिस समझौते से पीछे हट गया था, जो जलवायु परिवर्तन को रोकने के लिए विश्व शक्तियों के बीच एक महत्वपूर्ण समझौता है। स्टिल ने कहा राजनीतिक मुश्किलों के बीच एक महत्वपूर्ण समझौता है। स्टिल ने कहा राजनीतिक मुश्किलों के बीच एक महत्वपूर्ण समझौता है। स्टिल ने कहा राजनीतिक मुश्किलों के बीच एक महत्वपूर्ण समझौता है।

का पक्का इरादा है। उन्होंने कहा कि यहां बेलेम में, देशों ने एकता, विज्ञान और आर्थिक सामान्य समझ का चयन किया।

प्रोजेक्ट की निगरानी के लिए ऑनलाइन प्रणाली लागू करेगा एएआई

नई दिल्ली। भारतीय विमानपत्तन प्राधिकरण (एएआई) जल्द ही अपनी सभी परियोजनाओं की तत्काल निगरानी के लिए एक ऑनलाइन प्रणाली लागू करने जा रहा है। गौरतलब है कि एएआई हर साल पंजीगत व्यय पर बड़ी राशि खर्च करता है। प्राधिकरण न सिर्फ हवाई अड्डों का विकास और रखरखाव करता है, बल्कि हवाई यातायात प्रबंधन सेवाएं भी देता है। एएआई के एक वरिष्ठ अधिकारी ने बताया कि इस ऑनलाइन निगरानी प्रणाली पर पिछले एक साल से काम चल रहा है और इसे आने वाले कुछ सप्ताहों में पेश कर दिया जाएगा। अधिकारी ने कहा कि इसका मुख्य उद्देश्य परियोजनाओं की तत्काल निगरानी करना है, ताकि हर वक्त प्राप्ति की जांच की जा सके और कार्यान्वयन में कोई देरी न हो।

आज का भविष्यफल

-च.अ. अमोहक धर्मा

आज की ग्रह स्थिति : 24 नवंबर, सोमवार 2025 संवत् -2082, शक संवत् 1947 मस- मार्गशीर्ष, पक्ष- शुक्ल पक्ष, चतुर्थी 21.22 तक तपश्चात पंचमी।

आज का पंचांग

	9	च.	म.	शु.	बु.
	10		सु.	7	6
		रा.	11	8	5
			2		के.
श. 12				गु.	4
	1				3

दिशाशूल – पूर्व, ऋतु- हेमंत।
चन्द्रबल -मिथुन, कर्क, तुला, धनु, कुंभ, मीन।
ताराबल– अश्विनी, भरणी, कृत्तिका, रोहिणी, आर्द्रा, पुष्य, मघा, पूर्वा फाल्गुनी, उत्तरा फाल्गुनी, हस्त, स्वाति, अनुराधा, मूल, पूर्वाषाढा, उतराषाढा, श्रवण, शतभिषा, उत्तराभाद्रपद।
नक्षत्र –पूर्वाषाढा 21.53 तक तपश्चात उत्तराषाढा।

	आज बुद्धिमान मित्रों और संतजनों का दर्शन लाभ मिल सकता है। किसी रिश्तेदार के य हां घुमने जा सकते हैं। कार्यक्षेत्र की जटिलता समाप्त होगी। अपनी बातों को मनवाने के लिए किसी पर दबाव न डालें। मन में प्रसन्नता का भाव रहेगा।
	आज आपकी दैनिक आय में कमी आ सकती है। आपको कड़वे अनुभवों का सामना करना पड़ेगा। अहंकार के कारण निजी रिश्तों में टकराहट पैदा हो सकती है। बनते कार्यों में अवरोध आ सकते हैं। नकारात्मक बातों को स्वयं पर हावी न होने दें।
	आज स्वादिष्ट भोजन का आनंद उठाएंगे। रियल एस्टेट से जुड़े प्रोजेक्ट्स में सफलता मिलेगी। आपके द्वारा लिए गए निर्णयों की सर्वत्र प्रशंसा होगी। लोग आपको अत्यधिक सम्मान देंगे। घर के लिए आप शॉपिंग कर सकते हैं।
	आज कारोबार में आप अपने मन की करेंगे, जिसके कारण आपको इच्छित लाभ भी मिलेगा। परिवार में संकोच के कारण दबाव में रहेंगे। अपने कर्तव्यों से पीछे न हटें। किसी उत्सव में सम्मिलित होने का अवसर मिल सकता है।
	आज व्यवसाय में कोई बड़ा सौदा सावधानी पूर्वक करें। यात्रा के दौरान सावधानी रखें। राजनीति से जुड़े लोगों को अच्छ जनसमर्थन मिलेगा। अपनी कार्यशैली में परिवर्तन लाने का विचार बना सकते हैं।। धन के लेन-देन में सावधानी रखें।
	आज अपनी जीवनशैली में सुधार करें। व्यर्थ के तर्क-वितर्क में अपना समय बर्बाद करने से बचें। अजनबियों की बातों का अधिक वि्रवास न करें। कोर्ट-कचहरी के मामलों में समस्या हो सकती है। परिवार के सदस्यों के मध्य अशांति हो सकती है।

	आज आपको मेहनत का उतम परिणाम मिलेगा। परिवार में सुख-शांति का वातावरण रहेगा। ननिहाल पक्ष से शुभ समाचार मिलेगे। कारोबार में प्रतिस्पर्धा का सामना करना पड़ेगा। किसी महत्वाकांक्षी योजना का आरंभ करने के लिए दिन हिराकारी है।
	आज शैक्षणिक कार्यों में आपकी रुचि बढ़ेगी। अच्छी तरह से परखे और सुने बिना बातों पर प्रतिक्रिया न दें। अपने क्रोध पर नियंत्रण रखें। अपने करियर को लेकर थोड़े नाखुश रहेंगे। धन उधार देने से बचें, क्योंकि फंसने की पर्याप्त संभावना है।
	आज का दिन आराम में बीतेगा। व्यवसाय में आपको बड़ा धन लाभ हो सकता है। करियर में आपको उतम वित्कल्प मिलने की संभावना है। पारिवारिक विवादों को निपटाने का अच्छ अवसर मिल सकता है। पड़ोसियों के साथ कहासुनी हो सकती है।
	आज अनेकित कार्यों की ओर मन न लगाएं। जीवनसाथी आपसे किसी बात को लेकर नाखुश होगा। हृदय रोगियों को स्वास्थ्य का ध्यान रखना चाहिए। शुभचिंतकों के सुझावों को गंभीरता से लें। धन की स्थिति थोड़ी कमजोर रहेगी।
	आज आपकी आय में वृद्धि होगी। उच्च शिक्षा ग्रहण कर रहे विद्यार्थियों के लिए दिन अत्यंत अनुकूल है। कड़ी मेहनत का सार्थक परिणाम मिलेगा। बच्चों के प्रति अपना व्यवहार अच्छ रखें। घर में पूजा-पाठ का माहौल रहेगा। रिश्तेदारों की सहायता मिलने से मन प्रसन्न रहेगा।
	आज आप कुछ नया और इन्वोवेटिव करना चाहते हैं, जिसके लिए प्रयास भी करेंगे। आर्थिक स्थिति काफी अच्छी रहेगी। आपकी प्रबंधन क्षमता की प्रशंसा होगी। लंबे समय से रुके कार्यों के पूरे होने से मन में संतुष्टि होगी।

सुडोकू -170				1					
					4				
	7								
	1		7			6			
					9		1		
8						8			
			3						

सुडोकू - 169 का हल									
8	1	2	3	5	7	6	9	4	
4	6	7	2	8	9	1	5	3	
3	9	5	6	4	1	2	7	8	
1	3	6	4	7	2	5	8	9	
5	7	9	8	6	3	4	2	1	
2	4	8	9	1	5	3	6	7	
9	2	1	7	3	6	8	4	5	
6	5	4	1	9	8	7	3	2	
7	8	3	5	2	4	9	1	6	



